

STEVEN SPIELBERG DIGITAL YIDDISH LIBRARY

NO. 14494

IN KAMPF FAR IDISHE REKHT



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

אין קאמפף פאר אידישע רעכט

א בליק אין דער אידישער רעכטלאז
זיגקייט און אין דער געשיכטע
פון דער אידישער עמאנציפאציע
בעוועגונג

ISBN: ISBN:0-657-14494-0

Barcode/EAN: 9780657144944

Old Call #: 5498

אונטער דער רעדאקציע פון
פ. בארדאוו

און סאגערבער פון

אידיש נאצ. ארכייטער פערבאנד פון אמעריקא
ניו יארק, אויגוסט, 1916.



אין קאמפ פאר אידישע רעכט

א בליק אין דער אידישער רעכטלאזיגקייט
און אין דער געשיכטע פון דער אידישער
עמאנציפאציענס בעוועגונג

אונזער דער רעדאקציע פון
פ. פארוכאו



ארויסגעגעבן פון


אידיש נאצ. ארבייטער פערבאנד פון אמעריקא

ניו יארק, אויגוסט, 1916.

פון יידישן לערער סעמינאר
און פארקס אוניווערסיטעט
154-56 איסט 70 טע נאם
ניו יארק, נ. י.

No.

10288



פארווארט

די וועלט־מלחמה האָט אין זיך פֿערוויקעלט אַ גאנצע מאסע אָנגעוועה־טאָגטע פראגען, נאַציאָנאַלע, סאָציאַלע און וועלט־פּאָליטישע, וואָס האָבען שוין לאנג געווארט אויף אַ געהעריגער לייוונג. ס'איז ניט אויסגעשלאָסען, אז די גרויסע איבערקעהרענישען, וואָס מ'קאָן ערווארטען נאָך דער מלחמה, זאָלען בהענגען אַ טהיילווייזע אָדער אפילו אַן ענדגילטיגע לייוונג פאַר אייניגע פון אָט די פראגען.

צווישען די פראָבלעמען, וואָס האָבען שוין לאנג געדאַרפט געלייזט ווערען און וואָס די מלחמה האָט מיט העלישען פייער בעלויבטען פאַר דער וועלט אין זייער גאנצען טראגישען ערנסט, פערנעהמט די אידען־פראגע איינעם פון די ערשטע פלעצער. איינער פון די וויכטיגסטע מלחמה־טהעאָטערס פערשפרייט זיך איבער אַ קאָלאָסאַלער טעריטאָריע, וואו אַ וויכטיגען טהייל פון דער בעפעלקערונג בילדען די אידישע מאַסען. ניין מיליאָן אידען וואוינען אין יענע געגענדען פון רוסלאַנד, ליטא, קורלאַנד, פּוילען, פּרויסען, גאַליציען, בוקאוויןא, אונגאַרן און טערקיי, וואָס בילדען דעם מזרח־טהעאָטער פון דער מלחמה. דער שווערסטער און קאָמפּליקאַטסטער טהייל פונ'ם וועלט־קריעג שפיעלט זיך פאנאנדער דירעקט אויף די פלייצעס פון אידישען פאָלק. דער עקאָנאָמישער חורבן, די פּאָליטישע רעכטלאָזיקייט, די מילי־טערישע הפקרות, אלץ האָט זיך פּעראייניגט צו פּערוואנדלען דאָס לעבען פון די אידישע מאסען אין אַן אמת'ען גהינם, פול מיט איבער־מענשליכע יסורים, פיזישע און גייסטיגע.

קיינמאָל האָט נאָך די אונגאַרמאַלע לאגע פון אידישען פאָלק ניט בעוויזען איהר צוואוואַנדעטען פנים מיט אזא שרעקליכער אָפּענקייט, ווי אין אָט די שוואַרצע יאָהרען פון וועלט־שרפה, און קיינמאָל האָט נאָך די שוידערליכע אידען־פראגע ניט אָנגענומען אזא אויסגעשפראַכענעם כאראַקטער פון אַ וועלט־פראָבלעם, פון אַן אינטערנאַציאָנאַלען אומגליק, ווי אצינד. אויף די אידען פון די נייטראלע לענדער, און בעזאָנדערס אויף די דריי מיליאָן אידען פון די פּעראייניגטע שטאַטען, איז איצט אויסגעפאלען די

אויפגאבע ארויפצוברענגען דאָס אידישע פראָבלעם אויף דער טאָנעס-אַרד-
נונג פון דער וועלט-פאָליטיק און צו פערלאנגען פון דער מענשהייט, אז די
אידען-פראגע זאָל איין מאָל פאר אלע מאָל געלייזט ווערען אויפ'ן מעגליכסט
ראדיקאלען אופן. די אמעריקאנער אידען האָבען אויף זיך דעם גרויסען
היסטאָרישען חוב צו זאָרגען דערפאר, אז דאָס אידישע פאָלק זאָל ענדליך
בעפרייט ווערען פון זיין ביישפיעללאָזער אונגאַרמאלער לאַגע: עס מוז
ענדליך געשאפען ווערען אַ גאָראַנטיע געגען דעם, וואָס יערע קאטאָסטראָפּע
פון דער געשיכטע שטעלט אונזער פאָלק ביים ראַנד פון אונטערנאָנג און
וואָס יעדעס מאָל ווערט אונזער פאָלק ערשיטערט טיעפער און געפעהרליכער,
ווי אלע אנדערע פעלקער.

צו דעם צוועק מוז דאָס אמעריקאנער יודענטהום קודם כל האָבען אַ
קלאָרעם בילד וועגען דער אידישער לאַגע אין די מלחמה-לענדער. און אזוי
ווי די אידען-פראגע קען אוועקגעשטעלט ווערען אויף דער פאָליטישער
טאָנעס-אַרדנונג הויפטזעכליך פון דער רעכטליכער זייט, מוז קודם כל בע-
לויכטען ווערען די רעכטליכע לאַגע פונ'ם אידישען פאָלק אין פער-
שיעדענע לענדער. דאָ שטויסען מיר זיך אָן אויף דער פיעלזייטיגער און
פערשיעדענארטיגער רעכטלאָזיגקייט פון אידישען פאָלק, און די ערשטע זאך,
וואָס מיר קענען מאַהנען ביי די פעלקער פון דער ערד, איז, אז די רעכט-
לאָזיגקייט פון אונזער פאָלק זאָל אומערדום אָפגעשאפט ווערען. די אידען,
אלס פערזאָנען, די אידען, אלס בירגער, און די אידען, אלס פאָלק, מוזען
אומערדום אוועקגעשטעלט ווערען אין אַ גלייכער רעכטליכער לאַגע מיט אלע
אנדערע פערזאָנען, בירגער און פעלקער.

דאָס קומט אונז, אלס עלעמענטארער יושר. דאָס קומט אונז אלס
קאָמפּענסאציע פאר די קרבנות, וואָס מיר האָבען געבראכט און וועלען נאָך
ברענגען בעת מלחמה און נאָך איהר פאר דער מאכט און דעם גליק פון
אלע לענדער. דאָס קומט אונז אין די אינטערעסען פון איינזער רעמונג,
פון אונזער בעפרייאונג, אין די אינטערעסען פון דער רעכטס-אַרדנונג פון
יענע לענדער, וואו מיר וואוינען, — דאָס קומט אונז, ענדליך, אין די אינ-
טערעסען פון דעם פאָרטשריט פון דער גאנצער מענשהייט.

די דאָזיגע בראָשורע בעהאַנדעלט די אידען-פראגע אויסשליסליך פון איהר רעכטליכער, יורדישער זייט. ניט ווייל מיר וואָלטען מבזה געווען די אנדערע זייטען פון אונזער נאַציאָנאַלער עקזיסטענץ, ווי: די שווערע אנאָמאַליען פון אונזער עקאָנאָמישען לעבען, די קולטורעלע חלא'ען, די עמיגראציע, דעם געזעלשאפטליכען אַנטיסעמיטיזם, די היסטאָרישע צור-קונפּטס-האַפּנונגען פון אידישען פּאָלק, אָדער דעם דירעקטען חורבן, וואָס די מלחמה האָט אונז געבראַכט. ניין, אָט די אלע זייטען זיינען פאַר זיך ניט וועניגער וויכטיג, איידער די רעכטליכע זייט. נאָר, ווי געזאָגט, קען פאַר די פעלקער היינט-צו-טאָג אוועקגעשטעלט ווערען הויפטזעכליך די רעכט-ליכע זייט פון אונזער פראגע, און אין איהר מוזען מיר הויפטזעכליך קלאָר ווערען.

דער אידיש-נאַציאָנאַלער ארבייטער-פערבאַנד האָט בעשלאָסען אַרויס-צוגעבען אַ בראָשורע, וואָס זאָל אין קורצע און אלגעמיינע שטריכען אָנ-צייכענען די וויכטיגסטע פראגען פון דער אידישער רעכטלאָזיגקייט און פון דער אידישער גלייכבערעכטיגונג. ער האָט מיך אינסטרוואירט אזא בראָ-שורע צו פערפאַסען, נאָר כדי די נויטיגע קאָמפליצירטע ארבייט זאָל גע-מאַכט ווערען וואָס שנעלער און וואָס מעהר קאָמפּעטענט, האָב איך, מיט דער הסכמה פון פערבאַנד, צוגעצויגען צו דער ארבייט די פריינד בן גריון און א. טשעריקאָווער, — דעם ערשטען, אַלס ספּעציאַליסט אין די אָנגע-לעגענהייטען פון די באַלאַטן-לענדער און דער טערקיי, און דעם צווייטען, אַלס ספּעציאַליסט אין רוסישע אָנגעלעגענהייטען. חוץ דעם האָט פריינד א. טשעריקאָווער איבערגענומען די געשיכטליכע איבערזיכט פון דעם קאמפף פאַר אידישער בירגערליכער עמאַנספּאַציע אין די לענדער פון מערב-אייראָפּא. די קאפיטלען 2 און 4 זיינען פערפאַסט פון טשעריקאָווער און די קאפיטלען 5 און 7 פון בן גריון. די קאפיטלען 1, 3, 6, 8, 9 און 10 פון מיר. איך דריק אויס מיין טיעפען דאַנק די פריינד בן גריון און א. טשערי-קאָווער פאַר זייערע ווערטחפולע בייטראָגען.

נאָך אַ בעמערקונג, און מיר זיינען פאַרטיג מיט דער הקדמה. דער אידיש-נאַציאָנאַלער ארבייטער-פערבאַנד האָט אַ בעשטימטען קוק אויף דער

צוקונפט פון דער גאנצער מענשהייט און פונ'ם אידישען פאלק: דאָס איז די סאָציאַלע און אידיש־נאַציאָנאַלע וועלט־אַנשויאונג. אָבער די דאָזיגע בראַשורע איז געשריעבען געוואָרען פאר אַלע קלאַסען פון אידישען פאלק מיט'ן צוועק צו געבען זיי די נויטיגע פאָליטישע א י נ פ א ר מ א צ י ע. בכּן האָבען מיר זיך ענטשלאָסען אין די אינפאָרמאַטיווע טהיילען פון דער בראַשורע אויסצומיידען איטליכע פארטויאישע בעלייכטונג פון דעם ענין, אזוי אַז יעדער לעזער, אָהן אונטערשייד פון פארטיי, זאָל זיך קענען רוהיג בענוצען מיט די ידיעות, וואָס מיר ברענגען דאָ.

בלויז אין דעם נ א כ ו א ר ט, וואו מיר פערבינדען די פראגען פון אידישער עמאַנציפאַציע מיט א ווייטערער היסטאָרישער פערספעקטיווע, האָבען מיר זיך שוין ניט געקענט און ניט געטאָרט בעגעהן אָהן אונזערע סאָציאַלע און נאַציאָנאַלע פרינציפּען. (*)

ב. באַרוכאָוו.

ניו יאָרק, מאי 1916.

(*) מחמת דער אויליגקייט פונ'ם ענין, פערפיהר איך דאָ ניט קיין קאמפא געגען דער טראַדיציאָנעלער און ניט־אויסגעהאַלטענער אַרטאָגראַפֿיע פונ'ם „בּחור הזעצער“, וועלכער האָט סיסטעמאַטיש מבטל געווען די אַרטאָגראַפֿיע פון מיון מאַנוסקריפּט. איך נעהם אויף זיך, אַלזאָ, די פּעראַנטוואָרטליכקייט פאַר דעם אינהאַלט פון דער בראַשורע, נאָר ניט פאַר איהר אויסלעגעכין.

אין קאמפף פאר אידישע רעכט

1.

רעכט און דער קאמפף פאר רעכט.

די אידעען פון גערעכטיגקייט און רעכט בייטען זיך אינאיינעם מיט די פארמען פון דער געזעלשאפט. ניטאָ קיין רעכט פאר זיך, קיין „נאטיר־ליכעס“ און „אויביגעס“ רעכט און קיין „לאַגישעס“ רעכט, וואָס זיינע וואַרצלען זאָלען ליגענען אין דער „אויביגער נאטור פונ'ם מענשען“. די פארמען פון רעכט זיינען אזוי פערשיעדענארטיג, ווי די פארמען פון מענש־ליכע אינטערעסען — ווייל איטליכס רעכט האָט דעם איינציגען צוועק צו רעגולירען די בעזיהונגען פון די מענשליכע אינטערעסען און אויסצוגלייכען די קאנפליקטען פון מענשליכע אינטערעסען.

דאָרט, וואו מענשען הארמאָנירען איינער מיט'ן צווייטען אין זייערע אינטערעסען, ברויכט מען קיין רעכט ניט, ווייל דאָרט זיינען אלע צופרידען. אזוי לאַנג, ווי לופט און זונען־ליכט איז פאר אלעמען גענוג געווען, איז קיינעם ניט איינגעפאלען צו פאָדערען אַ רעכט אויף לופט, אַ רעכט אויף ליכט, — די מענשליכע אינטערעסען בנוגע צו לופט און ליכט זיינען געווען הארמאָניש און ס'איז ניט פאָרגעקומען קיין אינטערעסען־קאנפליקטען אין דעם פרט. היינט אָבער, ווען די קוביק־פוטען לופט אין די וואוינונגען זיינען געוואָרען אלץ קנאפער און קנאפער פאר די פאָלקס־מאסען, און די זונען־ליכט ווערט אלץ מעהר פערשטעלט פון פיעלגאָרענדיגע הייזער, פונ'ם רויך און גאסענשטויב, — ענטשטעהט שוין די פראגע פון עכט אויף לופט און רעכט אויף ליכט. אזוי האָט אויף אמאָל קיין רעדע ניט געקאָנט זיין פון רעכט אויף ערד, אויף גרונד און באָדען, אזוי לאַנג ווי די מענשען האָבען נאָך ניט פערבאָפט די ערד און ניט צוטיילט זי אין פריוואַטע נחלאות.

פון די אויביגע ביישפיעלען זעהען מיר אָבער נאָך אַ צווייטע זייט פון רעכט: די פערוורירליכונג פון רעכט הענגט אָפּ פון די פאָקטישע מאַכט־פערהעלטניסען. ווער ס'האָט מאַכט — אין פאָרם פון מזומנ'ע געלט, — צו קריעגען גענוג פרישע לופט און ליכט, דער וועט דערגרייכען זיין רעכט אויף אָט די געגענשאַטאָנדען. קוים אָבער בעזיצט ער ניט די מאַכט, איז אויף זיין רעכט וועניג וואָס ווערט אָדער גאָר ניט ווערט.

לאָמיר נעהמען נאָך אַ וויכטיגעס רעכט, וואָס איז בעזונדערס אינטע־

רעסאנט פאר אונזער ענין. לויט די מאדערנע בעגריפען האָט איטליכער מענש אַ „נאטירליכעס און אונפערלעצליכעס“ רעכט צו זיין געזיכערט מיט זיין לעבען געגען יעדען אטענטאט מצד אן אנדער מענשען. אין פלוג, וואָס קאָן זיין נאָך נאטירליכער, לאָגישער און הייליגער פאר אַט דעם רעכט, וועלכעס איז אפילו פראָקלאַמירט געוואָרען אין די עשרת הדברות העכער דריי טויזענד יאָהר צוריק „לא תרצח“? די געשיכטע און די געגענווארט בעווייזען אָבער, אז דאָס הייליגע רעכט פון פערזענליכער אונבעריהרליכקייט הענגט לחלוטין אָפּ פון די אינטערעסען-קאָנפליקטען און פון די מאַכט-פער-העלטניסען.

געווען צייטען, און געדויערט האָבען זיי פיעלע טויזענטער יאָהרען נאָכאנאנד, ווען דאָס מענשליכע לעבען איז געלעגען אַק רשות פון די געטער אָדער פון די הערשער. לויט'ן וואונש פון די געטער האָט מען זיי געמוזט ברענגען מענשליכע קרבנות. אויפ'ן קאפריז פון אַ געקרוינטען מענשען האָבען טויזענטער אנדערע מענשען געמעגט פערניכטעט ווערען אין איין מינוט אָהן אַ פארוואָס. רייכע פריצים פלענען מיט'ן פלייש פון זייערע קנעכט האָדעווען זייערע געליעבטע הויז-חיות. היינט וואָלטען מיר געוואָרען אויפגעבראכט: ס'אַראַ שרעקליכע רעכטלאָזיקקייט, ס'אַראַ באַרבאַרזום! נאָר אין יענע צייטען איז קיינעם ניט איינגעפאלען צו זעהן אין דעם אַ בערברעכען געגען רעכט. פשוט דערפאר, ווייל דעמאָלט האָט נאָר דער הער-שער געמעגט האָבען אַנערקענטע אינטערעסען און דאָס לעבען פון זיינע יטקלאַפען איז בעטראכט געוואָרען אַלס זיין אינטערעס, און ניט אַלס זייער אינטערעס. די שקלאַפען אַליין האָבען געוואוסט, אז אַזוי דאַרף עס זיין, זיי האָבען ניט פראָטעסטירט געגען דעם.

ערשט דעמאָלט, ווען יעדע פערזאָן איז קלאָר געוואָרען, אז איהר לעבען איז איהר פערזענליכער אינטערעס און ניט יענעם, ניט דער געטש-קעס און ניט דעם הערשערס, האָט געקאָנט ענטשטעהן די מצוה „לא תרצח“ און דאָס רעכט אויף אונפערלעצליכקייט פון פערזאָן. און זעהען מיר דען ניט, אז אפילו היינטיגע צייטען, קוים דערוועקט זיך אין דער רעגירונג דער אינטערעס צו שאַפען זיך מיט'ן לעבען פון איהרע אונטערטאָנען, ווערט תיכף אָפגעשאַפט דאָס רעכט אויף לעבען און מענשען ווערען געשיקט פער-ניכטען איינער דעם צווייטען? אין צייט פון מלחמה, פון גאסען-אונרוהען, פון רעוואָלוציעס וועגט איבער דער אינטערעס פון שטאַט די אינטערעסען פון יחיד, און עס ווערט אָפגעשאַפט דאָס „נאטירליכעס, דאָס הייליכעס“ פון אַלע רעכט.

האָבען מיר, אַלזאָ, די פּאָלגענדע אויספיהרונג בכת רעכט און רעכט־לאָזיגקייט:

א. דאָס רעכט איז אזא געזעלשאפטליכער אינסטיטוט און אזא פאָרם פון בעוואוסטזיין, וועלכע האָבען דעם צוועק צו רעגולירען די קאנפליקטען צווישען מענשליכע אינטערעסען.

ב. די פאָרמען פון רעכט זיינען אָפּהענגיג פון די פאָרמען, אין וועלכע די מענשליכע אינטערעסען קאָנען זיך צוזאמענשטויסען. די פאָרמען און אידעען פון רעכט ענדערען זיך און ענטוויקלען זיך צוזאמען מיט דער ענטוויקלונג פון די מענשליכע אינטערעסען און פון די געזעלשאפטס־פאָרמען.

ג. די פערזענליכונג פון איטליכען רעכט הענגט אָפּ פון דער מאַכט, וועלכע ס'בעזיצען די פערזענלעכע צידים. ד. דאָס רעכט ווערט פערזענליכט נישט דורך זיך אליין, נאָר דורך א קאמפף פון אינטערעסען און פון געזעלשאפטליכע כחות, דורך דעם קאמפף פאר רעכט. און די מעטאָדען פונ'ם קאמפף פאר רעכט ענטוויקלען זיך צוזאמען מיט דער ענטוויקלונג פון די געזעלשאפטליכע און פאָליטישע פאָרמען.

פאראן נאך היינט צו טאָג אזוינע לענדער, וואו ס'עקזיסטירט בכלל נישט קיין בעגריף פון מענשען־רעכט, ד. ה. פון רעכט, וואָס געהערען דעם מענשען, אַלס אזעלכען, און טאָרען נישט פערלעצט ווערען. אזוינע לענדער און שטאַטען, וואָס ווערען געוועהנליך גערופען „באַרבאַריש“, ווערען רעגירט פון א געטליכען רעכט, פון א רעליגיעזען רעכט, פון א געוואוניהייטס־רעכט אָדער פונ'ם קאפריז פון די הערשער, נאָר קיין מענש פערמאָגט דאָרט נישט קיין שום געזעצליך־גאראנטירטע רעכט. אין אזוינע לענדער עקזיסטירען, פערקעהרט, פריווילעגיעס, בעזונדערע הנחות פאר געוויסע קלאסען פון דער בעפעלקערונג, נאָר ס'איז נישטאָ קיין שום בעגריף פון גלייכהייט פאר'ן געזעץ. אזוינע לענדער זיינען, צום ביישפּיעל, אביסיניען און מאַראָקאָ. דאָרט, אויב א מענש מעג זיך פריי בעוועגען און קאָן זיך פיהלען מעהר־וועניגער זיכער מיט זיין לעבען און אייגענטום, ווערט דאָס בעמראַכט נישט פאר זיין אונבעריהרליכעם רעכט, וואָס געהערט צו איהם. אַלס מענשען און אַלס בירגער, נאָר פאר א פריווילעגיע, וואָס די געטליכע אָדער קייזער־ליכע מאַכט האָט איהם געגעבען צום אונטערשייד פון אנדערע מענשען.

אין אזוינע לענדער קאן מען ניט רעדען וועגען רעכטס-בעשרענקונגען, נאָר בלויז וועגען פערפֿאָלגונגען און אויסנאָהמס-געזעצען. ס'קאָן לייכט כּרעפּען, אז אין אזא לאַנד זאָלען דוקא די אידען קריגען געוויסע פריווילעגיעס אָקעגען אַנדערע גרופּען פון דער בעפֿעלקערונג. נאָר על פי רוב ווערען דאָרט די אידען אונטערגעוואָרפֿען די ערגסטע פערפֿאָלגונגען און גזירות.

דאָס איז געווען דער יסוד פון דער רעכטליכער לאַגע פון די אידען אין מיטעלאַלטער. פיעלע פון די מענשליכע רעכט, וואָס מיר בעטראכטען לעת עתה אַלס עפעס זעלבסטפערשטענדליכעס, ווי צ. ב., דאָס רעכט אויף לעבען, איז אין מיטעלאַלטער בעטראכט געוואָרען נאָר אַלס פריווילעגיע, און ווער ס'האָט ניט געהאַט די פריווילעגיע, יענעמס לעבען איז געווען הפקר לויט'ן דין. ווען די אידען פלעגען קומען אין אַ לאַנד, פלעגען זיי זיך אויסוויקלען פון דעם קעניג אָדער פירסט אַ פריווילעגיע, וואו ס'איז בפירוש געזאָגט געוואָרען, צווישען אַנדערע זאכען, אז פאר דער ערמאָרונג פון אַ אידען קומט אַ געוויסע מאָס שטראָף. די מענשען זיינען ניט געווען גלייך פאר'ן געזעץ, און זייער לעבען פלעגט זיך אויף אָפּשאַצען ניט גלייך. פאר ערמאָרדען אַ פראָסטען פויער האָט געקומט אַ קליינע שטראָף, פאר ערמאָרדען אַ פרייז איז אוועקגעלעגט געוואָרען אַ גרויזאמע שטראָף. איז דאָס, פערשטעהט זיך, בעטראכט געוואָרען פאר אַ גרויסער פריווילעגיע, ווען, צ. ב., די פוילישע הערשער האָבען זיך פערפֿליכטעט פאר די אידען, אז דער מערדער פון אַ אידען וועט קריגען דיזעלביגע שטראָף, ווי דער מערדער פון אַן אַדעליגען.

נאָר דאָס אַלגעמיינע בילד פונ'ם אידישען לעבען אין מיטעלאַלטער איז אַ בילד פון שטענדיגע פערפֿאָלגונגען און גזירות. על פי רוב זיינען זיי געווען רעכטלאָז אין פולען זינען פון וואָרט, און די גאנצע האַפנונג איז געווען אויף די פריווילעגירטע הערשער פון די אומות העולם, טאָמער וועלען זיי געפינען פאר נויטיג איינצושטעלען זיך פאר'ן אידען. די אינטערעסען פון די אידען האָבען ניט עקזיסטירט פאר'ן געזעץ, און זיי זיינען בעהאַנג דעלט געוואָרען ווי דאָס אייגענטום פון דעם קעניג. די פינאנציעלע אינ-טערעסען פונ'ם קעניג זיינען געווען יענע מאכט, וואָס האָט דעם אידען געשיצט, דער וויכטיגסטער און אָפטמאָל דער איינציגער קוואַל פון אידישע רעכט.

ווי געזאָגט, הערשט נאָך היינט-צו-טאָג אזא צושטאנד אין מאַראָקאָ און אין אַביסיניען. די דאָרטיגע אידען זיינען אַכסאָליט רעכטלאָז. כמעט דאָסעלביגע אויף אין אַראַביען און פערזיען.

נאָר די פאַרמען פון די מענשליכע רעכט האָבען זיך ענטוויקעלט צו-

זאמען מיט דער בירגערליכער געזעלשאפט און דורך דעם האָט זיך אויך געמוזט ענדערען די רעכטליכע לאַגע פון די אידען. אין דער נייער צייט האָבען זיך נייע רעכט־פּרינציפּען דורכגעשלאָגען אַ וועג אין דער געזעצ־געבונג פון אייראָפּא און אמעריקא, און צוזאמען מיט זיי האָט געמוזט פריהער אָדער שפעטער קומען אויך די ענדערונג אין דער רעכטליכער לאַגע פון די אידען.

אויב דער רעכטליכער יסוד פונ'ם מיטעלאַלטער איז בעשטאנען אין פּריווילעגיעס און הנחות, האָט די מאָדערנע רעכטס־אָרדנונג פּראָקלאַמירט אַלס איהר יסוד די גלייכהייט פון אַלע מענשען און ספּעציעל פון אַלע בירגער פאר דעם געזעץ פון לאַנד. זינט די אמעריקאנער „דעקלאַריישאַן אָוו אינ־דעפּענדענס" און די פראנצויזישע „דעקלאַראַציע פון די רעכט פונ'ם מענשען און בירגער" האָבען אָנגעקנידיגט אַט דעם נייעם פּרינציפּ, איז די רעכטלאָזע לאַגע פון די אידען געקומען אין ווידערשפּרוך מיט די נייע בירגערליכע אינטערעסען און מאַכט־פּערהעלטניסען אינ'ם שטאַט, און ס'איז דערפון ענטשטאנען דער קאמפף פאר אידישע רעכט.

אידען און ניט־אידען האָבען זיך בעטייליגט אין דעם קאמפף, און ניט נאָר זיינען געשטאנען אידען, פאָדערענדיג זייער רעכט, גענען די אויסער־ליכע כחות פון דער רעאַקציע, נאָר שטענדיג אין אויך געווען אַ טייל ניט־אידען, וואָס האָבען געשטיצט דעם אידישען קאמפף, און אַ טייל אידען, פון דער אַנדער זייט, וואָס שטערען מיט אַלע כחות דעם אידישען קאמפף פאר רעכט.

היות אַז רעכט ווערט פּערזענליכט דורך מאַכט, הייסט דאָס אַז רעכט־לאַג זיגקייט בעדייט מאַכט־לאַג זיגקייט. אין מיטעלאַלטער זיינען די אידען געווען אַבסאָלוט מאַכטלאָז, האָבען ניט געהאַט קיין דירעקטען איינפלוס אויף די געזעלשאַפטליכע כחות, און אין זייער קאמפף פאר די אָדער אַנדערע פּריווילעגיעס, גענען די אָדער אַנדערע גזירות, האָבען זיך די אידען ניט געקאָנט בענוצען מיט קיין שום אַנדער מיטעל, חוץ שתדלנות ביי די מעכטיגע פון דער ערד. אין דער נייער צייט האָבען זיך געמוזט ענדערען אויך די מעטאָדען פון אידישען קאמפף פאר רעכט. דעם פלאַץ פון שתדלנות האָט געמוזט פּערנעהמען דער פּאָליטישער קאמפף, וועלכער בענוצט דעם דירעקטען איינפלוס פון די אידען אויף די אינטערעסען פון די פּערישע־דענע קלאַסען אין דער געזעלשאַפט.

דער ערשטער און נאָהענטסטער צוועק פונ'ם אידישען רעכטס־קאמפף איז געווען די בירגערליכע עמאַנציפּאַציע, ד. ה. די דער־גרייכונג פון גלייכע פּערזענליכע און בירגערליכע רעכט. דער צוועק פונ'ם

קאמפא איז אלזא געווען, אז דער אלגעמיינער גרויסער פרינציפ פון דעם היינטיגען רעכט, — די גלייכהייט פון אלע בירגער פאר דעם געזעץ, — זאל אויך אָנגענומענדעט ווערען צו די אידען, עס זאלען אָפגעשטאפט ווערען אלע רעשטען פון דער אמאליגער רעכטלאָזיגקייט, ד. ה. די אויסנאָהם-געזעצען געגען אידען.

און נאָך דעם, ווי די אידען האָבען אין זייער שטרעבען צו ליכט און פרייהייט שוין גובר געווען די אויסערליכע און אינערליכע מניעות, ווען די אידען האָבען שוין געקראָגען צוגעזאָגט פולע רעכט, — ערשט דאן הויבט זיך אָן אַ נייע סדרה פון קאמפא פאר רעכט. שטיק נאָך שטיק קומט אויס ארויסצורייסען ביי די הערשער די פערוורקליכונג פון דער צוגעזאָגטער גלייכערעכטיגונג; און ווי אָפט טרעפט עס, אז דער צוזאָג ווערט בטול ומבוטל, און די אידען פערבלייבען פאָריער! און טאָמער זיינען שוין אלע רעכטס-בעשרענקונגען אָפגעשטאפט געוואָרען אין געזעץ, איז דערמיט נאָך אויך דער קאמפא ווייט-ווייט ניט פערענדיגט. דאָ דארף מען ערשט זאָרגען, אז דאָס געזעץ זאל ווירקליך אָפגעהויט ווערען, זאל ניט אויסגעטייטשט ווערען געגען די אידישע רעכט, ס'זאלען ניט אַריינגעבראכט ווערען נייע געפעהרליכע דריידלעך-און אינטערפרעטאציעס.

לאָמיר זשע זיך בעקענען מיט דער ערשטער גרויסער סטאדיע פון אַט דעם שווערען היסטאָרישען פראָצעס — מיט דער געשיכטע פונ'ם קאמפא פאר בירגערליכער עמאנסיפאציע.

2.

די געשיכטע פון אידישער עמאנסיפאציע אין מערב-אײראָפּא.

די געשיכטע ווייסט ניט פון קיינע צופאלען. עס איז ניט געווען אַ צופאל, וואָס דוקא פונ'ם סוף 18טען יאָרהונדערט האָט זיך פליצלונג פאר דער וועלט און זאָגאר פאר אידען זעלבסט אויפגעהויבען און עקשנות'דיג אוועקגעשטעלט די פראָגע וועגען אידישער עמאנסיפאציע. צוויי טויזענד יאָהר כמעט זיינען אידען אין אלע לענדער און מלוכות געווען רעכטלאָז, אומעטום און שטענדיג ג'רודפ'ט, און קיינמאל ביז דער דאָזיגער צייט איז ניט געמאכט געוואָרען קיין פערזוך צו בעפרייען די אידען און געבען זיי גלייכערעכטיגונג.

דער געדאנק פון בירגערליכער אידישער עמאנסיפאציע איז אויסגעד- וואָקסען צוזאמען מיט דעם מאָדערנעם רעכטליכען שטאָט און מיט דער

מאָדערנער קאפיטאַליסטישער אָרדנונג. עס איז אַ נאטירליכע נויטיגע פער-
בינדונג צווישן דער אָלגעמיינע רפאָליטישער פרייהייט און דער אידישער
גלייכברעכטיגונג. אין דער אַלטער פּעאָדאַל-מאָנאַרכיסטישער אָרדנונג, וואו
איטליכעס רעכט האָט באַזירט אויף פּריווילעגיעס, איז ניט געווען קיין פלאץ
פאר דער אידעע פון גלייכברעכטיגונג.

דאָס אַלטע טראַדיציאָנעלע יודענטום פון „געטאָ“ האָט ניט געפיהלט
קיין בעדערפניש אין בירגערליכער און פאָליטישער עמאַנסיפאַציע, נאָר בלויז
אין פּריווילעגיעס, הנחות, אין אַ פרייער זעלבסטפערזאָלסטונג פון דער
קהל וכוּדמה. און דאָס אַלטע יודענטום איז אפילו נאָך אין 19טן יאָהר-
הונדערט ערטערווייז אַליין אַרויסגעטראָטען געגען גלייכברעכטיגונג, פאר
וועלכער עס האָט געדאַרפט בעזאָהלען מיט אויפגעבען די טראַדיציאָנעלע
יסודות פון זיין לעבען.

ביז'ן סוף 18טן יאָהרהונדערט האָבען אידען, אַלס אַן אייגענאַרטיגער
סאָציאַל-עקאָנאָמישער און נאַציאָנאַל-קולטורעלער קבוץ, געבילדעט אַ
זעלבסטשטענדיגען געזעלשאַפטיכען אָרגאַניזם. די נייע קאפיטאַליסטישע
ענטוויקלונג איז אַריינגעדונגען הינטער די ווענד פון „געטאָ“ און האָט קודם
כל בעריהרט די אינטערעסען פון די העכערע און טיילווייז מיטעלע קלאַסען
פון דער אידישער בעפעלקערונג. די דאָזיגע עלעמענטען און דערנאָך דער
גאַנצער אידישען קבוץ, אויף וויפיעל ער האָט געמוזט זיך צופאַסען צו די
נייע סאָציאַלע אומשטענדען, האָבען דערפיהלט אַ נייע שאַרפע בעדערפניש
אין בירגערליכע גלייכברעכטיגונג.

דער מאָדערנער בעפרייטער רעכטליכער שטאַט מיט רעכטלאָזע, גע-
בונדענע און גע'רודפ'טע אידען, איז געווען אַ לאָגישער ווידערשפרוך, אַ
סאָציאַלער אַבסורד, אַן עקאָנאָמישע שטערונג. און די, וועלכע טרעטען אין
דער געשיכטע אַרויס אַלס קעמפער פאר דעם בעפרייטען שטאַט, טרעטען
אויף אַרויס, אויס פרינציפ, אַלס קעמפער פאר אידישער
עמאַנסיפאַציע. די בעסטע רעוואָלוציאָנערע און דעמאָקראטישע
כתות פון אייראָפּא האָבען געפיהרט אַ קאמף פאר אידישע רעכט, אַרויס-
געהענדיג בלויז פון די אַבסטראַקטע פרייהייטס-פרינציפען און ניט פון אַ
ספעציעלער סימפאטיע צו אידען אָדער פון אינטערעס צו אַ פעסטען נאָר-
מאַלען אידישען קיום. דער בעוואוסטער קעמפער פון דער גרויסער פראַנץ-
צווישער רעוואָלוציע, ראָבערט פּיער, האָט די דאָזיגע שטעלונג אויס-
געדרוקט אין דער פראַנצויזישער „נאַציאָנאַלער פערזאָנליכע“: „איך רעכען,
האָט ער געזאָגט, אַז מען טאָר ביי קיין אינדיוויד ניט אוועקנעמען יענע
הייליגע רעכט, וועלכע דער נאָמען מענטש גיט איהם. די אידישען

פראגע איז אן אלגעמיינע פראגע, מען דארף זי לעזען אין פרינציפ.

אידישע גלייכברעכטיגונג אלס א פרייהייטספרינציפ, אלס א דעמאקראטישער פאסטולאט, איז צום ערשטען מאל דורכגעפיהרט געוואָרען אין אמעריקא, אין די פעראייניגטע שטאַטען, וואו די „דעקלאַראַציע פון אונאבהענגיקייט“ פון יאָהר 1776 האָט פראָקלאַמירט, אז „קיין מענטש קען נישט בערויכט ווערען פון זיינע בירגערליכע רעכט און טאָר נישט ווערען אונטערדריקט פאר זיינע רעליגיעזע איבערצייגונגען“. דאָס איז געווען דער איינציגער פאַל, ווען אידען זיינען עמאַנספירט געווען נאָר אויפ'ן סמך פונ'ם ריינעם דעמאָקראטישען פרינציפ אָהן קיין שום ספעציעלע אָנשטרענגונג. אומעטום אָבער אין אייראָפּא — אין דער פראנצויזישער „דעקלאַראַציע פון רעכט“, ווי אויך אין די גרונדבעשטימונגען פון אנדערע אייראָפּעאישע קאנסטיטוציעס — זיינען די דעמאָקראטישע פרינציפען ערשט נאָך אַ לאַנגען און ביטערען קאמפף פערוואנדעלט געוואָרען פון אַבסטראקטע שטומע דעקלאַראַציעס אין פראקטישע נאָרמען פון אידישער גלייכברעכטיגט און דורכגעפיהרט געוואָרען אין לעבען.

די עמאַנספאַציע האָט זיך נישט גלאַט אַראָפּגעגליטשט פון די הענט פון די רעגירונגען אָדער אפילו פון די רעוואָלוציאָנערע אינסטיטוציעס, אלס אַ מתנה פאר אידען. די רעאקציאָנערע כחות אין דער מלוכה, וועלכע האָבען בכלל געשטרעבט צו פערשטאַפּען דעם קוואַל פון נייע געדאַנקען און פאָליטישע רעפאָרמען, זיינען בעזונדערס שאַרף און ענטשלאָסען אַרויסגעטראָטען געגען דעם אָפּשאַפּען פון אידישע רעכטלאָזיקייט. די אידישע רעכטלאָזיקייט איז פאַר זיי געווען דער סימבאָל פון דער טייערער אַלטער פּעאַדאַלער אָרדנונג. און די געגנער פון דער אַלטער שטאַטס־אָרדנונג, דאָס הייסט די נייע פראָגרעסיווע אייראָפּא, האָבען געמוזט קעמפּפּען פאַר דער אידישער עמאַנספאַציע.

אָבער עס וואַלט געווען אַ טעות צו מיינען, אז אידען האָבען מיט צונויפגעלעגטע הענט שטיל געוואַרט אויף דער מתנה און האָבען אַליין נאָר נישט געטהאָן. ווי געזאָגט, איז בלויז אין די פּעראייניגטע שטאַטען פון אמעריקא די „מתנה“ געקומען אָהן קאמפף. אין אַלע אנדערע לענדער כמעט האָבען אידען אַ טיכטיגען אַנטייל גענומען אין דעם קאמפף און זיינען נישט זעלטען געשטאַנען הינטער יענע „חסידי אומות העולם“, וועלכע האָבען אין די פאַרלאמענטען און אין דער פרעסע געשטורעמט אויס דעמאָקראטישע מאַסיווען פאַר אידישער עמאַנספאַציע.

די אידישע אָנפיהרער פונ'ם קאמפף פאר רעכט פלעגען די ערשטע צייט

אָנקומען צו די מיטעלאַטערליכע מיטלען פון שטרלנות, אָדער זיי פלעגן זיך מיהען צו בעווייזן מיט פאָטריאָטישע קרבנות, אז זיי פערדיענען גלייכ-בערעכטיגונג. נאָר מיט דער צייט האָבען זיי געקראָגען מעהר מוט און האָבען אָנגעווענדט מאָדערנע פאָליטישע מיטלען: פאמפלעטען, פעטיציעס, פראָטעסט־פערזאָנלעכע און תביעות צו אינטערנאַציאָנאַלע פאָליטישע קאָנפערענצען.

אָבער חוץ די דאָזיגע דירעקטע פאָליטישע מיטלען אויסצוקעמפען רעכט און חוץ די אָפט בענוצטע מיטלען אויסצובעמען ביי די רעגירונגען אייניגע קאטעגאָריעס רעכט און הנחות, האָט די אידישע געזעלשאַפט אינדרעקט געשאַפען דעם שטארקסטען און ווירקזאמסטער ארגומענט פאר אידישער גלייכבערעכטיגונג. אידען, וועלכע זיינען אין „געטאָ“ געווען פריי פון מיליטער־דינסט, האָבען יעצט אויף זיך גערן גענומען די מיליטער־פליכט. אידען, וועלכע האָבען אין דער גאנצער צייט פון גלות ניט געוואוסט פון ארטייווען אַנטייל אין די אייראָפּעאישע מלחמות, זיינען יעצט פון דער פראנצויזישער רעוואָלוציע אָן אריינגערטראָטען אין די קריעגס־אַרמעען, האָבען מיט נאָפֿאָלעאָנען דורכגעמאַכט זיין רעזיגען סטראַטעגישען מאַרש און פון דאָ אָן געוואָרען אַ טייל פון אַלע אייראָפּעאישע אַרמעען. אידען, וועלכע זיינען צוויי טויזענד יאָהר געשטאנען ווייט און פרעמד פון דעם אַלגעמיינעם פאָליטישען לעבען פון אייראָפּא, האָבען יעצט גענומען אַ טיכטיגען אַנטייל אין אַלע אייראָפּעאישע רעוואָלוציעס און פרייהייטס אַגיטאַציע. אידען האָבן ניט נאָר זייער בלוט מקריב געווען, נאָר זיי זיינען פאר עמאַנספּאַציע געווען גרייט צו צאָהלען מיט'ן גרעסטען פרייז, וואָס אַ פאָלק קען צאָהלען — מיט דער נאַציאָנאַלער אינדיווידואַליטעט, מיט אָפּווישען די גייסטיגע פיזאָנאָמיע פון דעם עלטסטען היסטאָרישען פאָלק. די אידעאָלאָגיע פון די אידישע עמאַנספּאַציאָנס־קעמפּסער האָט געטראָגען אַ שאַרף אויסגעשפּראַכענעם אוטאָריטאַרישען כאַראַקטער, און זיי האָבן בען זיך פון גאנצען האַרצען געריסען צו בעצאָהלען מיט פאָלקאָמער אַסימילאַציע פאר די גלייכע רעכט. דאָס האָבען פון זיי געפאָדערט ניט נאָר די שונאים און די רעגירונגען, נאָר נאָך מעהר די „חסידים אומות העולם“, די פריינד זייערע.

אויף דער היסטאָרישער זיצונג פון דער פראנצויזישער „נאַציאָנאַלער פערזאָנלעכער“, אין דעצעמבער 1789, האָט איינער פון די אָנגעזעהענסטע רעוואָלוציאָנערע טהעאָרעט, דער אידען־פריינד קלערמאַן־טאָנער, וועלכער האָט געפאָדערט עמאַנספּאַציע פאר אידען, אַזוי פאָרמולירט די פאָדערונג פון די אידען צו דער וועלט, אָבער אויף די פאָדערונג פון דער וועלט

צו די אידען: „אידען אלס א נאצי ע דארפן מיר אפזאגען אין ארצדינג, אידען אבער אלס מענשען דארפן מיר געבען אלעס... ווייל עס קאן נישט זיין קיין נאציע אין א נאציע.“ און אידען זיינען געווען העכסט צופרידען מיט דער דאזיגער פארמולירונג. שפעטער האט אויך נאפאלעאן געפאדערט אין יאָהר 1807 פונ'ם „סנהדרין“, וואָס ער האָט געהייסען צונויפברענגען, אז די אידישע פארשטעהער זאלען זיך אָפּען אָפּזאָגען פון זייער נאציאָנאלער אינדיווידואליטעט און דערפאר בעקומען זיי דאָס רעכט צו רעכענען זיך פאר פראנצויזישע בירגער — און די אידישע פאר שטעהער האָבען מיט בענייטערונג געפאלגט נאפאלעאן'ס וואונש. דאָס זעלבע איז געווען אין די פארלאמענטען פון אלע לענדער, ווען די אידען פראגע איז געשטעלט געוואָרען. די אידישע בורשוואַזיע האָט די גאנצע אידישע עקזיסטענץ אָנגעהאנגען אויסשליסליך אויפ'ן רעליגיעזען מאַמענט, און די אידישע רעליגיע האָט מען אויך רעפארמירט און פערשלייערט אין סינאגאגאליקריכישע שליווערען, ארויסגענומען פון איהר די אלטע צאפערדיגע אידישע נשמה.

דאָס אייראָפּעאישע אידענטום האָט אונטער יעדען פרייז געזוכט אַ פאַטערלאַנד צו בעקומען, און די עמאַנסיפאַציע איז געווען דער אַריינטריטס-בילעט אינ'ם פאַטערלאַנד. דער פרייז פון דער איינטריטס-קארטע איז געווען: אסימילאַציע. דער איד גבריאַל ריססער, איינער פון די ענערגישסטע קעמפער פאר אידישער עמאַנסיפאַציע אין דייטשלאַנד, האָט אָפּען געשריבען: „מיר ווילען געהערען צו דעם דייטשען פאַטערלאַנד“; „אלעס וואָס קלינגט דייטשיש פילט אָן אונזער נשמה מיט בענייטערונג.“ דער בעוואוסטער בערנע האָט דעם געפיהל אויסגעדרוקט אין פאַלגענדע כאַראַקטעריסטישע ווערטער: „דוקא ווייל איך אלס איד בין געבוירען געוואָרען אַ שקלאַף — קען איך די פרייהייט שעצען מעהר פון אייך. דוקא ווייל איך בין נישט געבוירען געוואָרען אין קיין פאַטערלאַנד — שטרעב איך צו אַ פאַטערלאַנד פייערדיגער פאר אייך.“ ווען אין אָנהויב פון די 40ער יאָהרען האָט דער פריישישער קייזער געפלאנעוועט אָפּגעהען ביי אידען דאָס רעכט צו דינען אין דער אַרמיע, האָט זיך צווישען די דייטשע אידען אונפגעהויבען אַ שטורם פון פאַטריאָטישע פראָטעסטען. לודוויג פיליפּאָן, דער בעוואוסטער אידישער געלערנטער און כלל-טוער, האָט אָרגאַניזירט אַ פעטיציע צום קייזער, אונטערגעשריבען פון 84 אידישע געמיינדעס, וועלכע לויטעט: „מיר וואָלטען אויפגעהערט צו זיין אמת'ע פרייסען, אויב מען וואָלט אונז פערוועהרט צו ערפילען די הייליגסטע פליכט אַנטייל צו נעהמען אין דער אַרמיע.“ די איטאַליענישע אידען האָבען דעם

פאטריאָטישען געפיהל, מיט וועלכען זיי האָבען געצאָהלט פאר עמאַנספאציע, אויסגעדריקט נאָך אָפּענער: אין יאָהר 1870 האָט די אידישע קהלה אין רוים בעגריסט דעם איטאַליענישען קיניג וויקטאָר-עמאַנואל, בשעת דער לעצטער האָט איינגענומען רוים און געגעבען די דאָרטיגע אידען גלייכ-בערעכטיגונג, מיט אַן אַדרעס, וואָס פאנגט זיך אָן בזה הלשון: „מיר זאָגען אַרויס יעצט צום לעצטען מאל דעם נאָמען איד. אין דעם מאָמענט, ווען מיר געהען אַריבער צו דעם הייליגען צושטאנד פון ביר-גערליכער גלייכהייט — איז דאָס דער חוב פון אונזער דאנקבארקייט צום פאָטערלאַנד.“

בעהאנדלענדיג די פראגע טאָר מען דערביי ניט פערלירען די היסטאָ-רישע פערספעקטיווע און ניט מעסטען מיט אונזערע מאָדערנע בעגריפען די געפיהלען און האנדלונגען פון יענער צייט. עמאַנספאציע איז געווען דער נויטיגסטער אינטערעס פון דער אידישער עקזיסטענץ, און ביי יענע היסטאָ-רישע אומשטענדען האָבען אפילו די בעסטע און שטאַלצסטע פרייהייטס-קעמפער ניט געקאָנט רעדען קיין אַנדער שפראַך, ווי דער לשון פון יענער עפאָכע.

אין פראנקרייך אין דער צייט פון דער רעוואָלוציע האָבען געאַרבייט פאר אידישער עמאַנספאציע בער-יצחק-בער און סערף-בער, די אָנגעזעהענסטע פאָרשטעהער פון די פראנצויזישע אידען; פריהער דורך שתדלנות, דורך „דיפלאָמאטישע“ אונטערהאנדלונגען; נאכהער, מיט'ן וואוקס פון דער רעוואָלוציע — דורך פעמיציעס און דעפוטאציעס און דורך אָרגאניזירען די ניט-אידישע געזעלשאפטליכע מיינונג. אין דייטשלאַנד האָט געאַרבייט פאר עמאַנספאציע מיט פיעל שטילערע וועגען. מענרעלסאָהן'ס תלמיד דוד פרידלענדער. שפעטער, ווען אין די 30ער און 40ער יאָהרען איז דער רעוואָלוציאָנערער גייסט ווידער שטארקער געוואָרען אין אייראָפּא, איז אויפ'ן אָרט פון שטילע שתדלנים און אפאָלאָגעמען אויסגע-וואקסען א טיפ פון אַן ענגעגישען קעמפפער פאר אידישע רעכט. די שעהנסטע פערטרעטער פון אָט דעם טיפ זיינען: גבריאל ריסער, אין דייטשלאַנד, וועלכער האָט געגרינדעט צו דעם צוועק אַ ספעציעלע צייטונג, „דער יודע“; שפעטער איז ריססער געוואָרען דער וויצע-פרעזידענט פונ'ם נאַציאָנאַל-דייטשען פאַרלאַמענט אין פראנקפורט (1848 יאָהר); דער גע-לערנטער און פובליציסט לוֹדוויג פיליפּאָן; דער רעוואָלוציאָ-נערער יאַקאָבי; דער עסטרייכישער רעוואָלוציאָנער אַוגאָס্ট קר-ראַנדא, וועלכער האָט אין עסטרייך געשפיעלט אַן עהנליכע ראָלע, ווי אַלעקסאַנדער הערצען אין רוסלאַנד, און האָט אַרויסגעגעבען אין אויסלאַנד

א ניטלעגאלע צייטשריפט „גרענצבאטען“. אין ענגלאנד האט אונגעפער צו יענער צייט געפיהרט א קאמפא פאר אידישע רעכט. פ. גאלדסמיט אויף גאר א נייעם — „ענגלישען“, פארלאמענטארישען שטייגער. די אידישע טוער פלעגען זיך ניט זעלטען ווענדען נאך הילף צו איינער נאציאנאלע דיפלאמאטישע אינסטיטוציעס, ווען היימישע שתדלנות פלעגט ניט העלפען. זיי האבען אָנגעקלאפט אין די טהירען פון אייראפעאישע קאנגרעסען און קאנפערענצען. אויף דעם דאטן שטאדטער קאנגרעס אין 1798, אויף דער רעגנסבורגער קאנפערענץ פון די דייטשע מלוכות אין יאָהר 1801 פרובען אידען זוכען דורך פעטיציעס אויף צוהויבען די פראגע פון זייער עמאנסיפאציע. א דאנק דער אידישער בעמיר הונג איז די אידען-פראגע בעהאנדעלט געוואָרען אויף דעם וויענער קאנגרעס אין יאָהר 1815 און מיט פיעלע יאָהרען שפעטער אין 1878 אויפ'ן בערלינער קאנגרעס.

אין זייער קאמפא האָבען די אידען פיעל שטיצע געקראָגען פון ניט-אידישע גדולים און פאָליטיקער. אין פראנקרייך, למשל, אין צייט פון דער רעוואָלוציע — דער „רויטער פאטער“ גרעגואר, דער פרויהייטס-קעמפער דאָס, דער בעוואוסטער מיראבאָ, טיילווייז דאָבעספיער. אויפ'ן וויענער קאנגרעס האָט פאר זיי זיך משתדל געווען ווילהעלם הומר באָלט. אין ענגלאנד אין די 30טע און 40טע יאָהרען — מאקאלע, אַ'קאָנעל, שפעטער גלאדסטאָן.

די אידישע עמאנסיפאציע האָט איבערגעלעבט צוזאמען מיט דער אייראָפאישער געזעלשאפט אלע פעריאָדען פון פאָליטישער אויפלעבונג און רעאקציע. די ענטוויקלונג פון דער בירגערליכער עמאנסיפאציע קען אין אלגעמיין איינגעטיילט ווערען אין דריי פעריאָדען.

פון דער פראנצויזישער רעוואָלוציע אָן (יאָהר 1789) ביז דעם וויענער קאנגרעס (1815) ציהט זיך די ערשטע עפאָכע (*). אידען האָבען דאָן בעקומען בירגעררעכט אין פראנקרייך — אין יאָהר 1791, און אונטער דער ווירקונג פון דער פראנצויזישער רעוואָלוציאָנערער אַרמעע זיינען אידען עמאנסיפירט געוואָרען אויך אין בעלגיע, האָלאַנד (1796), טיילווייז אין

(*) מיר רעכענען דאָ, פערשטעכט זיך, ניט די עמאנסיפאציאָנס-אַקטען פאר די אידען אין די ענגלישע קאָלאָניעס פון אמעריקא (1740 יאָהר) און אין די פעראויניגטע שטאַטען (1776 יאָהר), ווייל אמעריקא געהערט בכלל ניט צו איינער ענין (הגם דער ערשטער פון די אַקטען איז אָנגענומען געוואָרען אינ'ם ענגלישען פארלאמענט).

איטאציען און דייטשלאנד. אפילו נאכפאלעאן, וועלכער איז ניט געווען קיין גרויסער אוהב ישראל, האָט אומעטום, וואו ער האָט דערגרייכט, פראָקלאַמירט די אידישע עמאַנספּאַציע. אונטער דער ווירקונג פון די פראנצויזישע אידען וואָט אויף דייטשלאנד (פרייסען) אַרויסגעגעבען אין יאָהר 1812 איהר „יודענ-עדיקט“, אַז אידען זיינען כמעט גלייכבערעכטיגטע בירגער פון לאנד.

פון דעם ווענער קאָנגרעס אָן, וואָס האָט ליקווידירט די ירושות פון דער פראנצויזישער רעוואָלוציע און אריינגעטריבען אייראָפּא אין אַ לאנגער און טיעפער רעאַקציע, ביז דעם רעוואָלוציאָנערען שטורמישען יאָהר 1848 איז די צווייטע עפאָכע אין דער ענטוויקלונג פון אידישער עמאַנספּאַציע. די רעאַקציע האָט אין פיעלע ערטער — אין אַלע דייטשע מלוכות און אין איטאַליען — צוריק אָפגענומען ביי אידען די רעכט, וועלכע דער פאָריגער פעריאָד האָט זיי געשאַנקען. נאָר אין פראנקרייך איז די עמאַנספּאַציע פערבליבען, און אין יאָהר 1834 זעהען מיר דעם ערשטען אידען אין אייראָפּא אין פראנצויזישען פארלאמענט. אויף אין ענגלאנד האָבען אידען אין דעם פעריאָד פאקטיש בעקומען גלייכע פערזענליכע רעכט, הגם נאָך ניט קיין בירגערליך-פאָליטישע.

פון די רעוואָלוציעס פון 1848 יאָהר פאנגט זיך אָן די דריטע עפאָכע פון עמאַנספּאַציע, ווען אינ'ם משך פון 20 יאָהר און אין אייניגע ערטער נאָך לענגער האָבען אידען אומעטום אין מערב אייראָפּא בע-קומען פולע פערזענליכע און בירגערליכע גלייכ-בערעכטיגונג. אָבער דאָס איז ניט מיט אַ מאָל און ניט גרינג אָנגע-קומען. די רעוואָלוציאָנערע פארלאמענטען פון יאָהר 1848 האָבען דעקלאַרירט די אידישע עמאַנספּאַציע אין אַלע מלוכות פון דייטשלאנד. אין עסטרייך און איטאַליען, נאָר אומעטום, ווען זיי רעאַקציע איז צוריק אַריין אין זאָטעל, האָט זי די אידישע רעכט גלייך אָפגעשאפט. אין ערשט נאָך פיעל מיה האָבען אידען בעקומען עמאַנספּאַציע — אין דייטשלאנד אין יאָהר 1869 (אין אייניגע דייטשע מלוכות ערשט אין יאָהר 1871); אין עסטרייך און אונגאַרן — אין 1867; אין איטאַליען נאָך דער בעפרייאונג פון לאנד, אין 1860 ביז 1870 יאָהר; אין דענעמארק — פיעל פריעהר — אין יאָהר 1849; אין נאָרוועגיע — 1851. אין ענגלאנד איז 30 יאָהר אָנגעגאנגען אַ קאמף פאר אידישע פאָליטישע רעכט אין פארלאמענט ביז אין 1860 האָט דער פארלאמענט אָפגעשאפט די אַלטע קריסטליכע פאָרמולע פון דעפוטאַטס-שבועה און די עמאַנספּאַציע איז פאָלקאם דורכגעפיהרט געוואָרען. אין דער שווייץ האָבען אידען נאָך אַ שווערען קאמף בעקומען גלייכע רעכטיגונג מיט דער האַנסטיטוציע פון 1874; אין שפּאַניע — מיט דער קאָנסטיטוציע פון 1876;

אין די באַלקאנישע מלוכות — אין סערביע, בולגאריע און מאָנטענעגראָ — לויט דעם בעשלוס פונ'ם בערלינער קאָנגרעס אין 1878; אין גריכענלאַנד נאָך פריהער. אין פּאַרטוגאַל האָבען אידען בעקומען רעכט ערשט נאָך דער רעוואָלוציע פון יאָהר 1910. דאָס איינציגע לאַנד אין מערב אייראָפּא, וועלכע האָט ביז יעצט אַ פּי צי ע ל נישט פּראָקלאַמירט אידישע גלייכבערעכט-טיגונג, איז שוועדען. אידען זיינען דאָרט פאקטיש גלייכבערעכטיגט אַלס בירגער, דאָך האָבען זיי קיין רעכט נישט ערוועהלט צו ווערען אין שטאַטס-ראַט.

3.

דער קאמפף פאר אידישע רעכט אין מזרח-אייראָפּא.

אויף אין די קלאַסישע לענדער פון אידישער רעכטלאָזיקייט, אין רוסלאַנד (פוילען און פינלאַנד איינגערעכענט) און רומעניען, ווערט געפיהרט אַ קאמפף פאר אידישע רעכט, נאָר ביו'ן היינטיגען טאָג האָט דער קאמף נישט געבראכט צו קיין שום פּאָזיטיווע רעזולטאַטען.

א. פּוילען. נישט לאַנג פאר דער צווייטער צוטיילונג פון פוילען (אין 1793 יאָהר) האָט זיך דאָס פּוילישע פּאָלק געהאט אויפגעכאפט צו אַ ראַדיקאַל-לער ענדערונג און בענייאונג פון זיין פאנאנדערנעשאַקעלטען פּאָליטישען אָרגאַניזם. די בעסטע פּוילישע פּאַטריאָטען און הומאַניסטען, ווי טשאַצקי, בוסרימאָוויטש און אַנד., האָבען זיך געמיהט צו פערשפּרייטען אַ גערעכטען קוק אויף דער אידען-פּראַגע, כדי דער סייס זאָל זי בעטראכטען און געבען איהר אַ ראַדיקאַלע לעזונג, אויפ'ן יסוד פון גלייכע בירגערליכע רעכט און אַסימילאַציע. זייער אַניטאַציע פאר אידען-רעכט האָט געפיהרט דערצו, וואָס דער פּוילישער סייס האָט דעם 22 יולי 1790 בעשטימט אַ ספּעציעלע קאָמיסיע צו בעטראכטען די רעכטליכע לאַגע פון די אידען. נאָר קיין ווייטערע רעזולטאַטען האָט דאָס נישט געהאט, און די פייערליך-ליבעראַלע קאָנסטיטוציע פון 3 מאי 1791 האָט מיט קיין איינציג וואָרט נישט אָנגעריהרט די אידישע רעכטלאָזיקייט. די אידען, פון זייער זייט, האָבען זיך געמיהט צו פערדיענען די עמאַנסיפאַציע דורך דעם, וואָס זיי האָבען גענומען אַן ענערגישען אַנטייל אין דעם לעצטען קאמף פון אונאַבגעניגען פוילען: בערעק יאָסעלאָוויטש מיט זיין חיל און אנדערע אידישע רעוואָלוציאָנס-העלדען. נאָר די טעג פון אונאַפּהענגיקען פוילען זיינען שוין געווען גע-צעהלטע, און די קאָנסטיטוציע האָט קיין קיום נישט געהאט. צוואמען מיט'ן

אונאפהענגיגען פוילען זיינען חרוב געוואָרען די ערשטע האָפנונגען אויף דער אידישער עמאַנסיפאַציע.

אין די קליינע רעשטען פון פוילישען קעניגרייך, וואָס האָבען שפּעטער, בעת נאַפּאָלעאָן'ס מלחמות און נאָך דעם וויענער קאָנגרעס, אויפגעלעבט אויף אַ קורצער צייט, ד. ה. אינ'ם ווארשויער הערצאגטום און אינ'ם „פוילישען צארענרייך“ זיינען די אידען בעהאַנדעלט געוואָרען אויף דעם ערגסטען אופן, נאָר דערביי האָט זיי אָבער די קאנסטיטוציע פון 1815 פערשפּראָכען, אז מיט דער צייט וועט זייער רעכטליכע לאַגע פער- בעסערט ווערען. די רעוואָלוציאָנערע רעגירונג פון רוסיש-פוילען פון 1864 יאָהר האָט פּראָקלאַמירט פולע בירגערליכע גלייכערעכטיגונג פאַר אידען, נאָר קיין וויכטיגע רעזולטאַטען האָט דאָס ניט געקאָנט דאָבען: די צארישע ארמעען האָבען אין גיכען צוטראַטען די צארטע בלום פון פוילישער פרייהייט.

נאָך דעם איז פוילען געוואָרען אַ פּראָווינץ פון רוסלאַנד און די רעכט- ליכע לאַגע פון די אידען איז געקומען אין ענגער פערבינדונג מיט דער פּאָליטיק פון דער רוסישער רעגירונג בנוגע צו די רוסישע אידען. פונדעסט- וועגען האָבען די אידען אין פוילען פאַר דער וועלט-מלחמה געהאט עפעס מעהר רעכט, איידער זייערע ברידער פון די רוסישע גובערניעס.

ביי יענע רעוואָלוציאָנערע פוילישע פארטייען, וואָס קעמפּען פאַר דער פולער פּאָליטישער אונאָפהענגיקייט פון פוילען, פערנעהמט די אידען-פראגע אַ זעהר חשוב'ען פלאץ אין זייער פּראָגראַם, און זיי האָבען שטענדיג געפאָ- דערט בירגערליכע גלייכערעכטיגונג פאַר די אידען. נאָר דערביי איז שטענדיג פאַראויסגעזעצט געוואָרען, אז די עמאַנסיפאַציע דארף ברענגען צו פאָלשטענדיגער נאַציאָנאַלער עמאַנסיפאַציע, און די אידען מוזען זיך איי- גאנצען אָבזאָגען פון זייערע נאַציאָנאַלע אייגענטימליכקייטען, אונטערגעהן אין דער פוילישער נאַציאָן. די בירגערליך-דעמאָקראטישע פארטיי אין פוילען איז צוערשט אויף געשטאַנען אויף דעם שטאַנדפונקט, נאָר די רוסישע רעוואָלוציע האָט איהר געגעבען אַ שטאַרקען שטויס צוריק, זי האָט זיך אָפּען פערוואַנדעלט אין אַ רעאַקציאָנערער פארטיי: מיר מיינען די זעהר אייג- פלוסרייכע אזוי גערופענע „נאַראַדאָוואַ דעמאָקראַציע“, וועלכע איז מיט אַ צייט צוריק געווען זעהר ראַדיקאַל אין אלע פּראָגען, אויף און דער אידישער, האָט אָבער פון 1905 יאָהר קאפיטולירט פאַר דעם רוסישען צאָריזם. די נאַראַדאָוואַ דעמאָקראַציע איז מגולגל געוואָרען אין אַ פערביסען רעאַקציאָ- נערער און אַנטיסעמיטישער פארטיי, זי האָט עס אַרויסגערופען און אָרגאַ- נזירט דעם בעריהמטען באַיקאָט געגען אידען. פונדעסטוועגען האָט זי

נאך ביו איצט אפיציעל ניט ארויסגעשטראכען פון איהר פראגראם דעם פונקט וועגען אידישער גלייכבערעכטיגונג, נאך זי שטעלט די אידען א פאדערונג: קודם אסימילאציע, און דערנאך גלייכע רעכט.

אזוי האבען פאר דער וועלט-מלחמה די נאנצע פוילישע געזעלשאפט און אלע פארטייען געשטעלט א פערבינדונגס-צייכען צווישען אידישער עמאנסיפאציע און אידישער אסימילאציע. דער אונטערשייד צווישען די סאציאליסטישע און די בירגערליכע פארטייען דערביי איז נאך אין דעם, וואס ביי די ערשטע קומט די עמאנסיפאציע פריהער און די אסימילאציע אלס אונבעדינגטער רעזולטאט, ביי די צווייטע אבער איז די אסימילאציע דער אולטימאטיווער תנאי, און די גלייכע רעכט וועלען אפשר קומען דערנאך (דאס אויך ווייט ניט זיכער...*)

די וועלט-מלחמה האט אריינגעבראכט א שרעקליכען פלאנטער אין דער אזוי אויך קאמפליצירטער פראגע וועגען דער אידישער עמאנסיפאציע אין פוילען. נאך אויך צווישען די פאליאקען שלאגט זיך דורך ביסלעכווייז די איינזעהעניש, אז צו דער קאמפליצירטער פראגע קען מען ניט צוגעהן מיט די פריהערדיגע פעראיינפאכטע מעטאדען, און אז ס'איז ניטא קיין רעכט ליכע פערבינדונג צווישען אסימילאציע און עמאנסיפאציע. א קליינער טייל פון די פויליש-בירגערליכע פאליטיקער הויבט אן צו רעכענען זיך מיט דער נאציאנאלער אינדיווידואליטעט פון דער אידישער בעפעלקערונג.

די אידישע מאסען אין פוילען, אגעפייהרט הויפטזעכליך פון די אידיש-סאציאליסטישע פארטייען („בונד“ און „פועלי ציון“) פאדערען שוין אין מיטן פון די לעצטע פופצעהן יאָהר פילע בירגערליכע און נאציאנאלע גלייכ-בערעכטיגונג. די ברייטע שיכטען פון אידישער בורזשאזיע שטיצען אונטער די דאזיגע פאדערונגען. נאך א קליינער טייל פון פוילישען אידענטום, נעמליך די פערטרעטער פון גרויסען קאפיטאל, די וואס רופען זיך „פאליאקען

(*) די גערעכטעקייט פערלאנגט צו בעמערקען, אז איינע פון די סאציאליסטישע פארטייען (פּויל. סאָצ. פארטיי „פּראָלעטאַראַט“) און איינע פון די בירגערליכע (די „פּראָגרעסיװ־דעמאָקראַטישע פארטיי“) האָבען געפאָדערט גלייכע רעכט פאר אידען אונטער אלע אומשטענדען און קיין שום בעדינגונגען וועגען אסימילאציע ניט געשטעלט. זיי זיינען אפילו גענוג געווען אָנצורעקענען די נאציאנאלע אינדיווידואליטעט פונ'ם אידישען פאלק און דאס רעכט פון די פוילישע אידען צו ענטוויקלען זייער נאציאנאלע אויגענטימליכקייט. נאך ביידע פארטייען זיינען געווען צו אומבעדייטענד אין צאָהל און ניט געהאט קיין שום איינפלוס אויף די אידיש-פוילישע בעציהונגען.

פון משה רבינו'ס גלויבען, פיהרען אן א פערביסענעם קאמפא געגען די נאציאנאלע פאָדערונגען פון אידישען פאָלק. אין זייער שטאט צו דער נאציאנאלער אינדווירואליטעט פון יענעם פאָלק, וועמען זיי פערדאנקען זייער אייגענעם אויפשטאנד, זיינען זיי פערנאנגען אזוי ווייט, צו מאכען יד אחת מיט די אנטווערסטען: די מנהיגים פון דער אידישער קהלה אין ווארשא האָבען געקעמפט אפילו געגען דער בירגערליכער גלייכערעכטיגונג. זיי האָבען געשיקט צו דער רוסישער מלוכה-דומע קיין פעטערבורג ספעציעלע שליחים צו פאָדערען ביי די רוסישע ליבעראלען, אז די לעצטע זאָלען איינגעהן אויף נייע בעשרענקונגען פון די אידען אין דער שטאָדט-פערזאנלעכע פון פוילען. וועלכע ענדערונגען די מלחמה וועט אריינברענגען אין זייער שטעלונג, איז נאָך שווער צו זאָגען.

ב. רוסלאנד. די רוסישע רעוואָלוציאנערען פון די דעקאבריסטען (1825 יאָהר) ביז דער „נאָרדנאָיא וואָליא“ (1878—1884 יאָהר) האָבען זיך זעהר וועניג אָדער גאָר ניט אינטערעסירט מיט דער בעזונדערער לאַגע פון די אידען, נאָר זיי פלעגען זי פערענטפערען כלאחר יד דורך דער אלגעמיינער פאָדערונג פון גלייכע בירגערליכע רעכט פאר דער נאנצער בעפעלקערונג. מ'מוז דאָ בעמערקען, אז אפילו נאָך דער בעפרייאונג פון די פויערים (אין 1861 יאָהר) איז רוסלאנד פאָרט געבליבען ביי דער מיטעלאַטערליכער אָרדנונג פון שטאנד-פריוילעגיעס. ביז דער רעוואָלוציע פון 1905 יאָהר זיינען די צעהנדליגער מיליאָנען רוסישע פויערים און פאבריקס-אַרבייטער אלץ געבליבען בירגער פון דריטער קלאס אָדן די רעכט פון אנדערע קלאסען (פון די שטאָדט-בירגער „מיעשטשאנעס“ און פריצים „דוואַריאנעס“). די רוסישע פויערים ווערען נאָך עד היום געהאלטען אין רעכטלאָזיקייט און געפינען זיך אונטער דער ברוטאלער השגחה פון די פריצים. צור זעהענדיג די רעכטלאָזיקייט פון זייער אייגענעם פאָלק, האָבען די רוסישע רעוואָלוציאנערען, נאטירליך, ניט געקענט שענקען די געהעריגע אויפמערק-ליכקייט דער אידישער רעכטלאָזיקייט, בפרט נאָך ווען די רוסישע פריי-הייטס-קעמפער פון יענע צייטען זיינען אליין נאָך געווען פול מיט טראַדי-ציאָנעלע פאָררטיילען געגען אידען: געקוקט אויף די אידען, ווי אויף „עקספּלאַטאַטאָרען“ און „פאַראַזיטען“. נאָך אין 1881 יאָהר האָט אַ גרופע פון דער סאָציאַליסטישער-רעוואָלוציאנערער פארטיי „נאָרדנאָיא וואָליא“ ארויסגעלאָזט אַן אויפרוה צום רוסישען פאָלק, אז ער זאָל מאכען פאָרגאָמען אויף גלחים, פריצים און אידען, — און אָנהויבען זאָל זיך דער פאָרגאָם פון די אידען.

ביי אזא בעציהונג מצד אפילו פון די בעסטע עלעמענטען אין לאַנד.

פון די אינטעליגענטען און פרייהייטסמארטירער, האָבען די אידען, נאטירליך, ניט געקאנט און ניט געוואגט צו רעדען וועגען גלייכע רעכט. חוץ דעם איז צווישען די אידען גופא נאך א לאנגע צייט ניט געווען קיין אייניגקייט אין אַט דער פראגע. אזוי ווי די גלייכערעכטיגונג איז פערבונדען געווען מיט אייראָפּעאיזאציע און אויפקלעהרונג, מיט „אפיקורסות“, פלעגען די רעליגיעזע עלעמענטען, בעזונדערס די חסידישע רביים, הארטנעקיג קעמפען געגען דער אידעע פון גלייכע רעכט און פרייהייט. און בעת די ערשטע רוסיש-אידישע משכילים האָבען זיך אין צייט פון קייסער אלעקסאנדער דעם ערשטען משתדל געווען וועגען דער פערבעסערונג פון דעם רעכטליכען מצב פון די אידען, האָבען, פערקעהרט, די חסידישע קרייזען אַרום שניאורזלמן ליאדיער אָנגעווענדט זייער שתדלנות ביי די רעגירונגס-אָרגאַנען, אז קיין האָר זאָל ניט געמינדערט ווערען פון דער אידישער רעכטלאָזיקייט.

די ערשטע קעמפער פאַר אידישע רעכט זיינען געווען די ערשטע משכילים, און זיי האָבען געגלויבט באמונה שלמה, אז די אידישע רעכט-לאָזיקייט שטאמט דערפון, וואָס די רעגירונג פעראַכט די אידען פאַר זייער אונגלויבליכע קיום וועלען די אידען אַראָפּוואַרפען פון זיך די פערשימעלטע מיטעלאַטערליכע מנהגים, די קאָמישע קליידונג, די „נאָרישע“ אָפּגעזונדערטקייט און וועלען ווערען „מלא דעה“ דורך דער „השכלה בת שמים“, וועט די רעגירונג און די געזעלשאפט פון די אַרומיגע פעלקער באלד איינזעהן, אז די אידען זיינען געוואָרען צו מענשען גלייך, און ממילא וועלען שוין אָפּגעשאפען ווערען די בעשרענקונגען פון די אידישע רעכט.

די דאָזיגע אידעע פון עמאנסיפאציע דורך השכלה ציהט זיך אין דער געשיכטע פון די רוסישע אידען אין משך פון כמעט אכציג יאָהר, אָנהויבענדיג פון געוואכאָוויטש (דעם מחבר פונ'ם „וועה-געשריי פון דער טאָכטער פון יהודה“ אין רוסיש, — דעם ערשטען אויפרופ צו אידישער „אויפקלעהרונג“ און צו דער „פערבעסערונג פונ'ם אידישען מצב“) און ווייטער דורך ריב'ל (יצחקבער לעווינזאָן), מ. ליזענטאַל, ל. מאַנדעל-שטאַם, א. אַרשאַנסקי, ביז די „משכילים“ פון די 70ער יאָהרען, ווי י. ל. גאַרדאַן, ל. לעוואַנדאַ, ליזענבלום, פינסקער און אַנד. די איינצעלנע פּראָ-גרעסיווע רוסען, וואָס האָבען געשענקט מעהר אויפּמערקזאַמקייט דער אידען-פראַגע, ווי אלעקסאַנדער דעם ערשטענס בעל-יועץ ספּעראַנסקי, גראַף אוואָ-ראָוו, פּיראַגאַוו און אַנדערע זיינען אויך אינגאַנצען געשטאַנען אויף אַט דעם שטאַנדפּונקט פון עמאנסיפאציע דורך אויפקלעהרונג פון די אידען גופא.

די רעגירונג האָט זיך פון צייט צו צייט אויך גענייגט צו אַט דעם שטאַנדפּונקט, נאָר ער פי רוב פלעגט זי נאָר אויסנוצען די נאַטורליכע איבער-

געבענהייט פון די אידישע משכילים, כדי נאך פעסטער צו פערציהען דעם שטריק אויפ'ן אידישען האלז. ענדליך האָבען די משכילים פערשטאנען, אז די צארישע רעגירונג איז אן אייביגער שונא פון אידישען פאָלק, און פון די זעכציגער יאָהרען הויבט אָן אריינצודרינגען אין דער אידישער אינטעליגענץ די נייע אידעע, אז די גלייכערעכטיגונג קאָן קומען בלויז אלס רעזולטאַט פון דער אלגעמיינער בעפרייאונג פון רוסלאַנד.* פון אָנהויב איינצעלנע מענ-שען, און וואָס ווייטער אַלץ מעהר האָבען פערשטאנען, אז כדי צו דער-גרייכען גלייכע רעכט, מוזען זיך די אידען בעטייליגען אין דער רעוואָלוציאָ-נערער בעוועגונג, העלפען אַראָפּוואַרפען דעם צאָרזיס.

די רעגירונג האָט זיך אַליין צוגעאיילט אָט די אידעע צו בעשטעמיגען, ווען, נאָך די פאָגראַמען פון די אכציגער יאָהרען און די נייע גרושים און בעשרענקונגען פון וואוינ-רעכט, האָט זי נאָך אַרויסגעלאָזט איהרע „צייט-ווייליגע רעגעלען“ וועגען דער פראָצענט-נאָרמע פאר אידען אין די לעהר-אַנשטאַלטען. פערוועהרענדיג דער אידישער יוגענד דעם צוטריט צו דער בילדונג, האָט די רעגירונג בפירוש בעוויזען, אז אויפקלעהרונג אַליין איז גאָר ניט קיין סגולה צו עמאַנציפאַציע, און אז פאר דעם אויפגעקלערטען אידען האָט זי נאָך מעהר מורא, ווי פאר דעם ניט-געבילדעטען.

בכלל האָבען די פאָגראַמען און די רדיפות פון די אכציגער יאָהרען אויף לאַנג אָפגעשטעלט דעם קאמפא פאר אידישע רעכט, און ערשט די ארבייטער-בעוועגונג פון די 90ער יאָהרען געהאט וויעדער אויף דעם קאמפא. דער אין 1897 יאָהר געגרינדעטער „בונד“ („אלגעמיינער אידישער אַרבייטער-בונד אין ליטא, פוילען און רוסלאַנד“) האָט דער ערשטער פראָקלאַמירט די פאָדערונג פון גלייכע רעכט פאר אידען, — צו ערשט בלויז פון בירגער-ליכע רעכט, שפעטער האָט דער „בונד“ צוגעגעבען אויף די פאָדערונג פון נאַציאָנאַלע רעכט. חוץ די אַלע אנדערע היסטאָרישע פערדיענסטען, וואָס דער „בונד“ האָט אין יענע יאָהרען געהאַט פאר דעם אידישען פאָלק און פאר'ן אידישען אַרבייטער-קלאַס, קומט דעם „בונד“ נאָך די אַנערקענונג, וואָס ער האָט דער ערשטער אַרויסגערופען די אידישע מאַסען אין קאמפא פאר בירגערליכע און נאַציאָנאַלע רעכט. עס פאַציע. עס מוז אָבער אויך בעמערקט ווערען, אז דער „בונד“ האָט זעהר אונגערן אויפגענומען די פאָדערונג פון נאַציאָנאַלע רעכט און

(*) דאָס איז געווען די גרונד-אידעע פון א. אַרשאַנסקי, ווייטער ענטוויקעלט אין די זשורנאַלען „ראַסוויעט“ און „וואַסכאָד“.

בכלל האָט ער זיך צו איהר קיינמאל נישט בעצויגען מיט דעם גאנצען ערנסט און מיט דער נויטיגער קאָנסעקווענץ.

די רעוואָלוציאָנערע טעטיגקייט פון „בונד“ האָט נאָך געהאט אַ צווייטע גינציגע ווירקונג אויף דעם אידישען קאמף פאר רעכט אין רוסלאנד: צו-זעהענדיג דעם ברייטען שוואונג און דעם קאמפס-מעט פונ'ם אידישען פראָ-לעטאריאט, האָבען די רוסישע רעוואָלוציאָנערען און אפילו די בירגערליכע ליבעראלען אליין געמוזט ענדערען זייער בעציהונג צום אידישען פאלק. זיי האָבען שוין מעהר נישט געקאנט בלייבען גלייכגילטיג צו דער אידען-פראגע, זיי האָבען גענומען אַ מעהר ענערגישע שטעלונג געגען דער אידישער רעכטלאָזאגקייט. די רעוואָלוציאָנערע אַרויסטרעטונגען פון „בונד“ האָבען געצוואונגען די רוסישע פרייהייטס-קעמפער אוועקצושטעלען די אידען-פראגע אויף דער פאָליטישער טאגס-אָרדנונג. אָבער נאָך מעהר האָט אין דער ריכטונג געווירקט די רעגירונג גופא, וועלכע האָט מיט'ן גרויזאמען פאָגראם אין קייזערעו (אפריל 1913) געעפענט אַ נייע פערבינדונג צווישען דער אידען-פראגע און דעם אַלירוסישען פרייהייטס-קאמף. פאר די רדיפות פון די אכציגער יאָהרען האָט די רעגירונג געהאט אַן אויסרייד, אז די אידען זיינען „עקספּלואטאטאָרען“, „בלוט-צאפערס פון דער איינגעוואַרצעלטער בעפעלקערונג“. פון קייזערעו אָן בייט זי שוין איהרע תירוצים, זי זאָגט, אז די אידען זיינען אַ רעוואָלוציאָנערער עלעמענט, וועלכער שטערט די אָרדנונג אין דער מלוכה.

דורך דער סיסטעמאַטישער און גוט-אָרגאניזירטער אידען-העצע מיהט זיך די רעגירונג צו קאמפּראָמיטירען די פרייהייטס-בעוועגונג ביי די גרויסע מאסען פון רוסישען פאלק, פאָרצושטעלען אלע פרייהייטס-פאָדערונגען און בעוועגונגען, אלס אַ „אידישען אויפטו“. די אידען זוכען, הייסט דאָס, אַראָפּצואוואַרפען די היסטאָרישע מאכט פון צאָרזום, כדי צו פערכאפּען און זייערע אידישע הענט די „מישלה איבער דעם רוסישען פאלק“. מיט אָט דער פאָליטיק האָט די רעגירונג געצוואונגען אלע פרייהייטליכע עלע-מענטען אין רוסלאנד פאָאָנדערעצובינדען דעם קנויל פון רעאקציע און אידען-האס, אויפצוקלערען דעם רוסישען פאלק דעם „אמת וועגען די אידען“ און מאַכען די אידישע זאך פאר זייער אייגענער זאך.

פאר דער רעוואָלוציע פון 1905—1906 יאָהר איז, אַלזאָ, די אידען-פראגע געוואָרען איינער פון די וויכטיגסטע שיידיגנס-פונקטען צווישען דער רעאקציע און דער רעוואָלוציע. אלע סאָציאליסטישע פארטייען פון אידישען ארבייטער-קלאס, „בונד“, „פועלי ציון“, „ס.ס.“ און „סערפ“ ראכען גע-

קעמפפט פאר בירגערליכער און נאציאנאלער גלייכבערעכטיגונג פון אידישען פאָלק, און די קאמף-מעטאָדע זייערע איז געווען: די פערבינדונג פון די אידישע פאָדערונגען מיט דער רעוואָלוציאָנערער בעוועגונג פון ארבייטער-קלאס פון גאנץ רוסלאַנד. די „פועלי ציון“, וועלכע זיינען ענטשטאנען שפעטער פאר'ן „בונד“, האָבען מיט מעהר ענטשלאָסענהייט פאר איהם ענטוויקעלט די נאציאָנאלע זייט פון דער גלייכבערעכטיגונג. אָנשטאָט ענגער „קולטור-אויטאָנאָמיע“ פון „בונד“, האָבען זיי פערלאנגט אַ ברייטע „נאציאָנאַל-פאָליטישע אויטאָנאָמיע“ אין אַלע נאציאָנאלע ענינים, סיי קולטורעלע, סיי אויך פאָליטישע און סאָציאַל-עקאָנאָמישע (ווי די רעגלירונג פון דער עמיגראַציע, פערזיכערונג געגען פאָרגראַמען א. ד. גל.), און, חוץ דעם, קהלה-אויטאָנאָמיע און פולע נאציאָנאלע גלייכבערעכטיגונג. *) די בירגערליכע גרופען פון אידישען פאָלק האָבען אין 1905 יאָהר געבילדעט אַ „פערבאנד פאר דער דערגרייכונג פון פולבערעכטיגונג“, וועלכער האָט זיך אין פאָליטישע פראגען געשמעלט אין פערבינדונג מיט דער רוסישער קאנסטיטוציאָנעל-דעמאָקראטישער פארטיי און מיט אַנדערע נאָך ראדיקאַלערע פארטייען פון רוסישען פאָלק, נאָך ניט מיט די סאָציאַליסטען. דאָס פראָגראַם פונ'ם „פערבאנד פאר פולבערעכטיגונג“ האָט ענטהאלטען די פאָדערונגען פון בירגערליכער און נאציאָנאלער גלייכבערעכטיגונג און נאציאָנאלער אויטאָנאָמיע. די דאָזיגע פאָדערונגען זיינען אויך אויפגענומען געוואָרען פון די רוסישע סאָציאַליסטישע פארטייען, נאָך די סאָציאַל-דעמאָקראטישע פארטיי האָט זיך נאָך ביז'ן היינטיגען טאָג ניט ענטשלאָסען אָפּען צו פאָרמולירען די נאציאָנאלע פאָדערונגען און ספּעציעל אָנצואווענדען זיי צו די אידען. די סאָציאַליסטיש-רעוואָלוציאָנערע פארטיי, פערקעהרט, האָט שמענדיג ענערגיש אונטערשטיצט די נאציאָנאלע פאָדערונגען פון אידישען ארבייטער-קלאס.

נאָך אַ וויכטיגע ספּעציפיש-רוסישע זייט פון אידישען רעכטס-קאמף מוז דאָ דערמאָנט ווערען: דאָס איז דער בעוואָפּענטער זעלבסט-שוץ געגען פאָרגראַמען. אין די פאָרגראַמען פון די אַכציגער יאָהר רען האָט זיך די רעגירונג לפנים געהאלטען „אונפארטייאַיט“: זי פלעגט דעם פאָרגראַם בשתיקא אָרגאניזירען, נאָך אַליין בעהאלטען זיך הינטער די פאָרגראַמטשיקעס און דערנאָך אין אַ געוויסער צייט, פון איין ביז דריי טאָג,

(*) די פארטיי ס.ד. אין רוסלאַנד האָט קיין נאציאָנאלע רעכט פאר אידען אין גלות ניט אָנערקענט. די אידען פון נאציאָנאַל-פאָליטישער אויטאָנאָמיע האָט צום שטארקסטען בעמאָנט און פראָפאגירט די פארטיי „סערפ“.

פלעגט זי ארויסשיקען מיליטער געגען די רויבער-באנדען און אפילו בעשטרף-פען זיי. נאכ'ן קיינעווער פאגראם האט זי זיך שוין אפילו ניט געפרובט צו פערבעהאלטען: ביים סאמע אנהויב פאגראם פלעגט זי שיקען מיליטער צו בעוואכען און בעשיצען די רויבער. דאס האט געצוואונגען די אידישע רעוואלוציאנערען אליין איבערצונעמען דעם שוץ פון דער אידישער בעפעל-קערונג. די ערשטע „סאמא-אבאראנע" פון דעם מין איז געגרינדעט גע-ווארען בשעת דעם קליינעם פאגראם אין יעקאטערינאסלאוו אין אפריל 1901 פון דער דאָרטיגער סאָציאַליסטישער אָרגאַניזאַציע פּועל־ציון, נאָך די גאַנצע פּאָליטישע בעדייטונג פון אידישען זעלבסט-שוץ, אלס פאָרם פון רעוואלוציאנערען קאמף, איז קלאָר אַרויסגעקומען ערשט אין סעפט. 1903, בשעת די האַמעלער אָרגאַניזאַציע פון „בונד" האָט געשטעלט אַ וויעדער-שטאַנד געגען די רויבער-באנדען און סאָלדאַטען.

בעת די קאָלאַסאַלע פאָגראַמען פון אָקט. 1905 האָט די סאַמאָאבאָראַנע געשפּיעלט אַ גרויסע ראָלע אין אַ סך שטעט און שטעטלעך. חוץ די סאַ-ציאַליסטי-אידישע פּאַרטייען (בונד, פּועל־ציון, ס.ר.ט.) האָבען זיך אויך קריסטליכע רעוואלוציאנערען טיילווייז בעטייליגט אינ'ם שוץ פון די אידען. (*) דער מאַניפעסט פון 17 (30) אָקט. 1905 האָט, צווישען אנדערע קאָנ-סטיטוציאַנעלע פּרייהייטען, צוגעזאָגט אויך גלייכע רעכט פאַר אַלע בעלקער און רעליגיעזע פּרייהייט. ניקאַלאַי דער צווייטער האָט קיינמאָל ניט ערפילט זיין פערשפרעכונג, נאָך די ערשטע צייט נאָך דעם האָבען די אידען גלייך דערפיהלט אַ סעריע דערלייכטערונגען: די גירושים האָבען אויפגעהערט, די אידען האָט מען געלאָזט וואוינען מחוץ דער „טשערטא", די פּראָצענט-נאָרמע פאַר דער שטודירענדער יוגענד איז ניט אָפּגעהיט געוואָרען א. ד. גל. נאָך דער שטאַטס-שטרייך פון דער צאָרישער רעגירונג דעם 3 יוני 1907 האָט געמאַכט אַ סוף צו אָט דער „פערנאַכלעסיגונג פון נעזעץ". נאָך אַ קורצער הפסקה איז וויעדער אוועק אַ „הבה נתחכמה" געגען די אידען אין די רעגירונגס-ספּעציעלע אויף אַלע שטופען פונ'ם ביוראָקראַטישען לייטער,

(*) מיר דערמאָנען דאָ נאָך דעם טראַגישען טויט פונ'ם רוסישען סטודענט בלינאָו אין דער זשיטאָמירער סאַמאָאבאָראַנע, די גרוזינישע סטודענטען אין דער סאַמאָאבאָראַנע בעת'ן פאָגראם אין אָדעס, די טעראָריסטישע אַקטען פון אוינגע-רוסישע רעוואלוציאנערען געגען די הויכגעשטעלט אָרגאַניזאַטאָרען פון אידישע פאָגראַמען. אין פּאָליטאָיע האָט אַ וואַכט פון סאָציאַל־דעמאָקראַטישע אויזענבאָהר-אַרבייטער צוזאַמען מיט דעם זעלבסט-שוץ פון די „פּועל־ציון" אינגאַנצען פּערהיט די שטאַט פון אַ פאָגראַם אין אָקטאָבער 1905.

פון אויבען ביז די סאמע נידריגסטע בעאמטע. די אידישע לאגע איז וואס פון טאג געווארען אלץ מעהר אונערטרעגליך.

בעת דער רעוואלוציע האט מען פעסט געגלויבט, אז די קאנסטיטואירענדע פערזאמלונג פון דער גאנצער מלוכה וועט מיט א מאָל אָפּשאַפּען די גאנצע אידישע רעכטלאָזיקייט. נאָך דעם זיעג פון דער רעאַקציע איז דאָס גע-וואָרען אונטערגליך, און זינט יענער צייט בעמיהען זיך די אידישע דומא-רעפּוטאַטען, אונטערגעשטיצט פון די סאָציאַליסטען און קאָנסטיטוציאָנעלע דעמאָקראַטען, אָפּצושאַפּען לַכַּל הפּחות איינציגווייז די ערגסטע און וויי-טיגסטע רעכטס־בעשרענקונגען. די אידישע דומא־רעפּוטאַטען (2) אין דער דריטער דומע און 3 אין דער פערטער) מאַכען פון צייט־צו־צייט אינטער-פעלאַציעס צו דער רעגירונג מכת די בעזונדערס חוצפּה־דיגע רדיפות געגען אידען, און עטליכע מאָל האָבען זיי געפרובט אַוועקצושטעלען אויף דער טאַגסאַרדנונג די פּראָגע וועגען אָפּשאַפּען די „טשערטאַ“ נאָר אַלע מאָל האָט די רעאַקציאָנערע דומא־מעהרהייט ברוטאַל נידערגעשטימט די אידישע פּראָטעסטען און פּאָדערונגען.

די אידישע דומא־רעפּוטאַטען האָבען ענטוויקעלט אַן אינטענסיווע טהע-טיגיקייט, בעקעמפּענדיג דעם בעקאנטען געזעץ־פּראָיעקט פון דער רעגירונג אַרייַנצופיהרען שטאַטישע זעלבס־פּערוואַלטונג אין פּוילען. די רעגירונג האָט די אידען געגעבען א בעשרענקטע פערטרעטערשאפט אין די פוילישע מוניציפאליטעטען: אין יענע שטעט, וואו אידען בילדען א מעהרהייט פון 60 פּראָצענט פון דער בעפעלקערונג, זאָלען זיי האָבען אין דער פּערוואַלטונג בלויז 20 פּראָצ. פון די שטימען, און אין די איבעריגע שטעט בלויז 10 פּראָ-צענט פון די שטימען. ווייטער טאָרען די אידען ניט ווערען געוועהלט אויף פּעראנטוואָרטליכע שטעלען. קיינע פּראָטעסטען האָבען אָבער ניט גע-האַלפּען, די פּוילישע „קאָלאָ“ אין דומא איז געגאנגען האַנט־אין־האַנט מיט דער רעגירונג, און די שענדליכע בעשרענקונגען פאר די אידען זיינען אָנגע-נומען געוואָרען פון דער דומא.

נאָר אומגעריכטערהייט איז אין דער רוסישער דומע דורכגעגאנגען א געזעץ, וועלכעס איז דוקא גינציג אויף פאר די אידען און גראַד פאר זייער נאַציאָנאַלער ענטוויקלונג. דאָס געזעץ ערלויבט אַלע נאַציאָנאַליטעטען צו גרינדען פאָלקס־שולען, וואו כמעט אַלע למוּדים קומען פאָר אין דער מוטער־שפּראַך פון יעדער נאַציע. אַט דער שולען־געזעץ איז אַריין אין קראפט סאַמע ערב דער היינטיגער מלחמה, און פון איהם וועלען, צוגלייך מיט אַלע פעלקער פון רוסלאַנד, אויף די אידען עפעס פּראָפּיטירען.

א נייע ווענדונג האָט די בעוועגונג פאר אידישער עמאַנציפאַציע גע-

נומען ביים בייליס-פראצעס, וועלכער איז אויף אזא מיטעלאלטערישען און סקאנדאליזירטן אופן ארגאניזירט געווארען פון דער רעגירונג. מיט דעם כוונט-בהכרח וואס די רעגירונג צו קרוינען איהר פאליטיק פון פערלוימדען און פערהעצען די אידען און דורך דעם צו פערלוימדען די פרייהייטס-בעוועגונג פון רוסישען פאלק. נאך דער עפעקט פון בייליס-פראצעס איז געווען פונקט דער היפוך הערפון, וואס די רעגירונג האט געציעלט. אָנשטאָט צו פערלוימדען די אידען פאר'ן רוסישען פאלק, האָבען די נידערטרעכטיגע און אומגעלומפערטע מאַכנאַציעס פון דעם בעטולדיגונגס-צד ענטפלעקט פאר'ן רוסישען פאלק די גאנצע צופוילטקייט און אויסגעלאסענקייט פון דער רעגירונג. אָנשטאָט צו שאַפֿען בערוהיגונג ביי די ברייטע פאלקס-שיכטען, האָט דער בייליס-פראַצעס גראָב בעליידיגט דאָס געוויסען פון דעם רוסישען פאלק און ארויסגערופען די גרעסטע אויפֿרענונג. די ליבעראַלע רוסישע פרעסע האָט נאָך קיינמאל נישט געהאט אזא פֿערגרעסערטע צירקור לאַציע, ווי ביי דעם בייליס-פראַצעס. דאָרפֿיעט דינסט-מיידלעך, הוואָרניקעס („דזשעניטאָרס“) און מאַרק-הענדלער, פון פאבריקס-ארבייטער שוין נאָר אָפֿ-גערעדט, האָבען מיט אונגעהויערען אימפעט פאנאנדערגעכאפט די „עקס-טראַס“ און זייערע פנים'ער האָבען געשיינט פאר פרייד, ווען די עקסטרעם האָבען דערצעהלט, אז בייליס איז פרייעשפראַכען.

און, ענדליך, אָנשטאָט ריינצואוואַשען די רוסישע רעגירונג פאר דער ציוויליזירטער עפענטליכקייט פון אויראַפּא און אמעריקא, האָט דער בייליס-פראַצעס אַראָפּגערעיסען די לעצטע מאַסקע פון דער רוסישער הויף-קאמארייליע און געוויזען אַלע אַנשטענדיגע מענטשען אין דער וועלט, וואָס פאר אַ סכנה פאר דער מענשליכער קולטור ס'שטעקט אין די רוסישע רעגירונגס-מעטאָדען. די גרעסטע ענטריסטונג האָט געהערשט אין אַלע עקען וועלט, און די אידען פראַגע האָ בעקומען די בעדייטונג פון אַן אַינער נאָר צו אַלע אַלע אַנגעגענהייט. *

די צורנט בעקאנטע אויסראַטונגס-פאליטיק פון דער רוסישער רעגירונג געגען די אידען האָט אָבער דערגרייכט די העכסטע מדרגה אין דער וועלט-מלחמה, און דערמיט נאָך פֿערגרעסערט די אַינער נאָר צו אַלע אַלע אַנגעגענהייט. *

*) כאַראַקטעריסטיש איז די שטעלונג, וואָס די לאַנדאָנער „טאַימז“ האָט פֿערנומען צום בייליס-פראַצעס. די דאָזיגע רוסיש-פֿרוינדליכע צייטונג האָט אָפֿען געפֿעגט, אויב ענגלאַנד קאָן נאָך אַנהאַלטען די פּלאַנאַטישע פֿריינדשאַפט מיט דער רוסישער רעגירונג, וואָס בלאַמירט זיך אויף אזא מיטעלאלטערליכען אופן.

בעדייטונג פון דער אידען-פראגע אין רוסלאנד. אויף דער רוסישער רעגירונג גופא איז ניטא און קען ניט זיין קיין שום האפנונג. אזוי לאנג, ווי דער צאריזם בלייבט הערשען, וועט די אידישע רעכטלאזיגקייט ניט אויפהערען און וועט אפילו ניט געלינדערט ווערען אויף קיין האר. דאס זעהט מען אפילו פון דער מעטאדע, מיט וועלכער די רעגירונג האט מסכים געווען אויף דער כלומרשטער פערברייטערונג פון דער „טשערטא“, נאך דעם ווי די דייטשע עראבערונג האט די טשערטא סייווי פאקטיש אפגעשטאפט. דאס האט אויך אפגען מודה געווען דער אינערן מיניסטער מאקלאקאו אין געשפרעך מיט א אידישער דעפוטאציע. „איך ווייס, האט ער געזאגט, אז די אידישע רעכטלאזיגקייט איז א צופוילטע וואנט, זי מוז פריהער אדער שפעטער איינפאלען, — נאר איך וויל זי ניט לאזען פאלען, ווייל זי וועט מיך בערגאבען אונטער איהרע חורבות“. דאס איז א ציניש-אפענע בעשטעטיגונג, אז דער צאריזם שטיצט זיך אויף דער שרעקליכע טראגעדיע פון די רוסישע אידען.

ג. אנדערע לענדער פון מזרח-איראקא. א זאגערבארען פאל פון אידישער רעכטלאזיגקייט שטעלען מיט זיך פאר די מעהר-פרייהייטליכע לענדער פינלאנד און רומעניע. צום שפאט געגען איהר אייגענעם נאציאנאלען אומגליק, אין שוידערליכען ווידערשפרוך צו איהר פרייהייטליך-דעמאקראטישער קאנסטיטוציע, האלט פינלאנד די אידען אין דער ביטערסטער פערשקלאפונג. אין לאנד, וואו עס הערשט דאס אלגעמיינע גלייכע און פראפארציאנעלע וואהלרעכט, מיט אלע „לעצטע אימפרואוועמענטס“, מיט פרויען-שטימערעכט, מיט א גרויסער סאציאל-דעמאקראטישער פארטיי, ווערען די אידען לויט'ן געזעץ בעהאנדעלט מיט ווי בירגער, מיט ווי מענשען, נאר ווי שעדליכע חיות. די קליינע צאהל אידען, וואס וואוינען דארט פון דורי דורות, טאר זיך ניט בעוועגען איבער'ן לאנד, זי איז פערשפארט אין די געטאס, קיין נייע אידען ווערען ניט צוגעלאזען, און דאס איינציגע מיטעל פון פרייהייטס-קאמף, וואס בלייבט דעם הייפער פאריער, זיינען פעמיציעס צום פארלאמענט („לאנדטאג“). נאר דער פאר-לאמענט מאכט זיך סיסטעמאטיש ניט וויסענדיג פון דער אידישער לאגע. טרויעריג איז געווען דאס בילד, ווען די רוסישע שווארצע מאה האט אריינגעלעגט די טומאה אין דער יראה און איינגעשטעלט זיך פאר דער אידישער קריוודע אין פינלאנד (אין 1909 יאהר). אבער אויך דער פאטש אין פנים האט ניט אויסגעניכטערט דאס פינישע פאלס.

אין רומעניען ווערען די אידען אויך בעטראכט פאר ניט קיין בירגער, נאר אויסלענדער, און דערצו נאך אויסלענדער אהן פרעמדען שוין. די אידען

אליין זיינען צו אונמעכטיג צו קעמפען גענען דער רעכטלאזיגקייט. די אריינמישונג פון דער אינטערנאציאנאלער עפענטליכקייט (דורך דעם בער לינער טראקטאט 1878 יאָהר) איז ניט געאנגען ווייטער פאר פאפירענע רעזאלוציעס. דאָס רומענישע פאָלק נופא איז כמעט איינשטימיג אין זיינע פיינדליכע געפיהלען צו די אידען. דיזעלביגע געוועזענע „סאָציאליסטען“, ווי צ. ב. דער סאָציאליסטען-פיהרער נאָדעזשאַ, וואָס האָבען נאָך אַ געוויסע צייט אַגירט פאר די אידען, זיינען שפעטער אליין געוואָרען די פער-ביסענסטע אַנטיסעמיטען. די „קאָנסערוואַטיווע“ פארטיי פרעטענדירט כלומרשט צו בעשיצען די אידען, נאָר קוים בעקומט זי די מאכט, האלט זי ניט אין איהרע פערשפרעכונגען. די „ליבעראלע“ פארטיי „פון די דריי ברידער“ (ברעטינא) איז אויסגעשפראכען אידען-פיינדליך.

די אידען האָבען זיך אָרגאַניזירט אין אַ „פערבאנד פון איינגעוואָר-צעלטע אידען“ („אוינונע יעוורעילאָר פאמיניטעני“), וואָס פיהרט אָן אַן אַגיטאציע פאר דער אידישער גלייכערעכטיגונג. זיין פאָדערונג איז, אַז אַ געזעץ זאָל ערקלערען אַלע אידען פאַר רומענישע בירגער. זיין אַגיטאציע פיהרט דער פערבאנד אָן דורך די קנאַפּע פראָגרעסיוו-רומענישע בלעטער („א-עוורול“), דורך דעמאָנסטראַ-ציעס און פעטיציעס צום פאַלאַמענט. זי ווערט אונטערשטיצט פון דער ניער סאָציאַל-דעמאָקראַטישער פארטיי. — נאָר די גרעסטע שטערונג בעשטעהט אין דעם, וואָס די רומענישע עפענטליכקייט אינטערעסירט זיך ניט מיט די פראַגען פון אידישע רעכט. אַ געוויסען שטויס צו הויבען אַזאַ אינטערעס האָט אין 1913 יאָהר געגעבען דער סקאַנדאַל אַרום דעם אָנדענקען פון ראָנעטי-ראַמאַן*.) בעת דער מאָביליזאציע אינ'ם צווייטען באַלקאַן-קריגע גענען בולגאַריען האָט די רעגירונג געלאָזט דורך איהרע אָפיציעלע צייטונגען אַ ניט-אָפיציעלען קלאַנג, אַז די מאָביליזירטע אידישע סאָלדאטען וועלען נאָטוראליזירט ווערען און קריגען בירגער-רעכט. נאָר צום סוף פון דער מלחמה איז די לאַגע געבליבען ווי געווען, און אפילו די בולגאַרישע אידען, וואָס זיינען צוזאַמען מיט דער פראָווינץ דאָברודזשאַ אַריבער אונטער רומע-

(*) ראָנעטי-ראַמאַן איז געווען אַ גרויסער רומענישער דיכטער, אַ איד. נאָך זיין טויט האָט מען ביי אַ יאָהר צייט אויפגעפיהרט זיין פערטיידיגונגס-פיעסע פאר אידען „מנשה“, און געוואלט שטעלען איהם אַ דענקמאַל אין בוקאַרעשט. געגען דעם האָבען די אַנטיסעמיטען אויפגעהויבען אַ סעריע סקאַנדאַליעזע דעמאָנ-סטראַציעס, און די אַנגעלעגענהייט האָט אויף אַ געוויסער צייט געהויבען דעם עפענטליכען אינטערעס צו דער אידען-פראַגע.

ניען'ס הערשאפט, האָבען דורך דעם פערלאָרען זייערע פריהערדיגע בירגער-
רעכט.

דער אידישער רעכטס־קאמפף אין גאליציען געהערט ניט צום
פרק פון בירגערליכער עמאנציפאציע, ווייל בירגערליכע רעכט זיינען דאָרט
פאר די אידען גאראנטירט דורך דער קאנסטיטוציע פון דער גאנצער עסט-
רייכישער מלוכה. דער קאמפף דאָרט שטעלט זיך דעם צוועק פון גאליצ-
נאלער עמאנציפאציע און וועט ארומגערעדט ווערען אין דעם שייכות'דיגען
קאפיטעל.

אין דער טערקיי האָבען די אידען בעקומען גלייכע רעכט, פער-
זענליכע, מענשליכע און גאליצנאלע, כמעט פאָלשטענדיגע גלייכ-
בערעכטיגונגען נאָך מיט הונדערטער יאָהרען צוריק און אָהן שום אָנשטרענג-
גונג אָדער קאמפף פון זייע רוזיט. דורך דער קאנסטיטוציאָן האָבען זיי
געקראָנען אויף פולע בירגערליך-פאָליטישע רעכט. דעריבער געהערט די
רעכטליכע לאַגע פון די אידען אין דער אָטאָמאנישער מלוכה אויף צו אַ
בעזונדערען פרק.

* *
*

מיר זעהען, אז דער עמאנציפאציאָנס-קאמפף האָט אָנגענומען די פער-
שיידענסטע פאָרמען אין פערשיידענע לענדער און געבראכט צו גאנץ פער-
שיידענע רעזולטאטען. בכן דארפען מיר זיך איצט בעקענען מיט דער
רעכטליכער לאַגע פון די אידען אין איטליכען לאַנד בעזונדער, מיר מיינען
די רעכטליכע לאַגע, אזוי ווי זי איז אַצינדערט. אָנהויבען וועלען מיר פון
די קלאסישע לענדער פון אידישער רעכטלאָזיקייט, רוסלאַנד און רומעניען,
און אַריבערגעהן צו יענע לענדער, וואו אידען האָבען שוין בעקומען בירגער-
ליכע גלייכע בערעכטיגונג. שליסען וועלען מיר אָבער מיט'ן קלאסישען לאַנד
פון פרייהייט און גלייכהייט פאר אינזער פיעל-געפרובטען ליידענדען פאָלק:
מיט דער טערקיי.

4

די אידישע רעכטלאָזיקייט אין רוסלאַנד.

געוועהנליך שטעלט זיך די וועלט פאר די רעכטלאָזיקייט פון אידען
אין רוסלאַנד אלס אַ פערפאָלגונג פון אַ קליין מענשען-קבוץ. וואָס באמת
זיינען 6 מיליאָן אידען געגען דעם אונגעווערען פעלקער-ים פון רוסלאַנד —
בלויז 4 פראָצענט פון דער אלגעמיינער בעפעלקערונג! מען דארף אָבער
געהען אין אָנבעטראַכט, אז אידען האָט מען צוואמענגעטריבען אויס-

שליסליך אין די שטעדט, און דאָ בילדען זיי שוין ניט 4, נאָר 24 פראָד-
צענט, דאָס הייסט כמעט א פערטעל פון דער בעפעלקערונג. און נעהמט
מען ווייטער אין אָנבעטראכט, אז אייגענטליך האָבען אידען א קנאפע שייכות
צו דער ברייטער צענטראַלער רוסלאַנד, ווי אויף צום מזרח רוסלאַנד אין
איראָפּא און אזיע, אז אידען זיינען צוזאמענגעפרעסט אין דער „שטערטא
אָסידעלאָסטי“, ס'הייסט אין די שטעט פון 15 וועסטליכע גובערניעס און
אין פוילען, דאן זעהט מען, אז אין די שטעט און מיעסטעטישקעס פון דער
אידען-געגענד בילדען זיי שוין ניט 24, נאָר גאנצע 10—38 פראָצענט. אין
דער צפון-מערב'דיגער געגענד, אין ליטא, למשל, בילדען די אידען זאָגאר
52 פראָצענט פון דער שטאָטישער בעפעלקערונג און אין אייניגע ערטער —
אין מינסקער גובערניע — גאנצע 59.4 פראָצענט. אָס איז שוין אס כן
ניט קיין אונבעדייטענדע הייבעל, נאָר כאַלד א העלפט פון דער בעפעלקערונג,
און אָפּטמאָל א מערהרטייט פון איהר.

היינט שטעלט זיך אויף איין מינוט פאַר, אז אין שטאָט — אין דעם
הויפט-נערו פונ'ם גאנצען ווירטשאַפּטליכען לעבען פון א מדינה, אין דער
דאָזיגער רעזיגער סאָציאַלער לאַבאָראַטאָריע, וואָס בעזאָרגט מיט פיזישע
און גייסטיגע מאַטעריאַלען דאָס לאַנד ארום, איז האַלב פון די איינוואוינער
— דאָס הייסט פון יעדע צוויי מענשען איינער — געבונדען, פשוט געבונדען
הענד און פיס, געפלאַנטערט מיט טויערנדר קנופען, וואָס לאָזען איהם קיין
מינדסטע פרייע בעוועגונג. און שטעלט זיך ווייטער פאַר, אז דערביי, נישט
ווייט, שטעהען מענשען מיט פערגלאַצטע אויגען און האַלטען הויכע, שעהנע
און קליינענעדע דרשות וועגען דער גרויס פון דער מאָדערנער קולטור און
אינדוידועלער פרייהייט, וועגען פראָגרעס פון אידען, וועגען דער אָרדנונג
און געזעצליכקייט — וואָס פאר א שענדליך אוננאַטירליך בילד עס וואָלט
געוועזען, ווי טייוואָליש וואָלט דער דאָזיגער שפּאס געקלונגען!

און דאָס אויסגעמאָלטע בילד איז, אָהן קיין שום איבערטרייבונג, דאָס
אלטעגליכע לעבען פון די 6 מיליאָן אידען אין רוסלאַנד.
לאַמיר זיך צום בילד נעהענטער צוקוקען.

לויט דעם רוסלענדישען געזעץ-קאָדעקס („סוואָד זאָקאָנאָו“) געהערען
אידען אין רוסלאַנד ניט-צום קלאַס „איינגעוואָרצעלטע בירגער“ (קאָרעניע
גראַזשדאַניע), ווי אלע איבעריגע, הגם אויף ניט צו „אויסלענדער“, ווי אין
רומעניען, למשל, נאָר צום קלאַס „אינאָדאָצי“ — פּרעמד-שטאָמיגע. צום
זעלבען קלאַס אין רוסלאַנד געהערען אויף די קליינע עטנאָגראַפישע גרופען.
סאָמאַיעדען, קירגיזען, קאַלמיקען, אייניגע שטאַמען פון די אוראַלער סטעפּעס
און פון מיטעל-אזיאַטישען געגענד, מאַנכע פון וועלכע זיינען נאָך ביז יעצט

געצענדענער. בלויז דאָס אידישע פאָלק און אָט די אויביגע, „פעלקער“ ווערען ניט פעררעכענט פאר „איינגעוואָרצעלטע בירגער“. אָבער עס איז דאָ אַ גרויסער חלוק צווישען אונז און זיי: די דאָזיגע „פעלקער“, די אלע „סאמאיערען“ און „בוריאטען“ זיינען אין זייערע פערזענליכע און בירגער־ליכע רעכט ניט בערגענצט, בערגענצט זיינען בלויז מיר אידען. די הויפט רעכטס־בעשטימונג וועגען אידען איז אויסגעדריקט אינ'ם פונקט 767 פון דעם „סוואָד זאקאָנאָוו אָ סאָסטאָיאַניאָף“, לויט וועלכען „די אידען ווערען רעניערט נאָך די אָלגעמיינע געזעצען אין די אלע פעלען, ווען עס עקזיסטירען ניט קיינע ספּעציעלע געזעצען וועגען אידען“. עס איז אייגענטליך דאָס זעלבע, ווען מען זאָל זאָגען וועגען אַ מענשען אָן געפֿעגגניש, אז ער איז אין אלעם פריי צו טהאָן און האַנדלען ווי איהם גלוסט זיך, חוץ אלע יענע פאָלען, ווען מ'פערוועהרט עס איהם...

די דאָזיגע יודידישע אומגעלומפערטע דעפיניציע האָט בנוגע צו אידען אָנגענומען אזא אויסטייטשונג: אידען קענען געניסען פון אָלגעמיינע רעכט און פּריווילעגיעס ניט דאָן, ווען אין געזעץ איז ניט פערוועהרט, נאָר ווען עס איז בפרוש ערלויבט. אין געזעץ, למשל, איז ניטאָ קיין פונקט, וואָס זאָל פערבאָטען אידען צו פערנעהמען אַן אָפיציעלען אַמט, צו זיין אַן אָפיציער און דאָס גלייכען, עס איז אָבער אויך ניטאָ קיין פונקט, וואָס זאָל ספּעציעל זיי ערלויבען — דעריבער וואָרפט מען זיי פון דאָרט אַרויס. נאָך מעהר: אפילו דאָן ווען אַ געוויסעם רעכט אָדער הנחה איז ספּעציעל אויסגעטייטשט לטובת די אידען טעאָרעטיש, אין געזעץ, קומט די הערשענדע פראקטיק און מיט איהרע פרושים אין סברות, אָדער פשוט מיט'ן אינגאָרירען דעם געזעץ מאכט זי די הנחה צו נישט. און אז זי וויל נאָר, ווערט פון דער הנחה אַ גזירה. אזעלכע פאָלען זיינען ניט זעלטען, למשל אין דער פראגע פון וואוינרעכט.

בדרך כלל האָבען נייע געזעצען אפילו אין רוסלאַנד ניט קיין „צוריק־קערענדע מאכט“; בנוגע אָבער צו אידען איז אנדערש: אַ נייער געזעץ וועגען אידען, אויב ער בעשרענקט זייערע רעכט, האָט אַ שליסט אויך אויף פריהערדיגע צייטען. למשל: עס ערשיינט אַ געזעץ, אז אידישע בעלי־מלאכות טאָרען זיך ניט בעזעצען אין מאַסקווע — טרייבט מען גלייך אַרויס די אלע יעניגע בעלי־מלאכות, וואָס וואוינען שוין דאָרט זינט צעהנדליגער יאָהרען.

אין קיין הינזיכט איז אין רוסלאַנד ניט ערשינען אזא צאָהל געזעצען ווי וועגען אידען. די אידען געזעצען, געזאמעלט אינאיינעם, בילדען אַ יקעס בוך כמעט פון 200 זייטען, מיט העכער 500 פאַראַגראַפּען, און יעדער

פארזאגראף, יעדער פונקט בערויבט די אידען אין עפעס, נעהמט אָפּ עפעס אַ הנחה, אַ רעכט. טראָץ דער גרויסער צאָהל געזעצען און דער פינקטליכקייט אינ'ם בעגרעניצען, איז אין קיין הינזיכט ניטאָ אזא מורא'ריגער פּלאַנטער, ווי אין דער אידישער רעכטליכער לאַגע. פאַר דעם פּלאַנטער, נאָטירליך, בעצאָהלט ניט קיין אנדערער, ווי די אידען אליין — מיט זייערע טרערען און צובראָכענע לעבענס.

די געזעצען וועגען אידען זיינען אויסגעשטוקעוועט געוואָרען ניט מיט אַ מאָל, נאָר אין פערשידענע עפאַכען, אַרויסגערופען געוואָרען דורך פער-שיידענסטע, אָפט געגענגעזעצטע מאַטיווען. אויסער דעם פינדאָמענטאַלען „געזעץ קאָדעקס“, רעגולירען דאָס אידישע לעבען פיעל מעהר דעם צאָר'ס בעפעהלען, אוקאזען פון מיניסטאָרען ראַט, די שאָלות ותשובות און פירושים פונ'ם סענאָט, די „מיינונגען“ פון גאָסדראַרסטווענעם סאָויעט. און נאָך דעם אַלעמען און פיליכט פיינליכער פון דעם אַלעמען זיינען די קליינליכע אָפּענע און געהיימע צירקוליאָרען און אָרדערס פון מיניסטאָרען און גובער-נאָטאָרען, און ועל כולם די וועלט-בעיהמטע מערדערישע פּאָליצייאישע פראַקטיק, אינ'ם דורכפירען דאָס געזעץ.

די דאָזיגע געזעצען כאַפּען אַרום ווי מיט אייזערנע רינגען דאָס גאנצע פיזישע און גייסטיגע לעבען פונ'ם אידען. די אידען זיינען בעשרענקט אין פערזענליכע, בירגערליכע און נאציאנאלע רעכט אויף אַלע געביטען.

אידען זיינען בעשרענקט אין וואוינרעכט און פרייער בעוועגונג איבער'ן לאַנד, זיינען בעשרענקט אין קויפּען ערד און אונבעוועגליכעס פערמעגען, זיינען בעשרענקט אינ'ם רעכט פריי צו בעשעפטיגען זיך מיט האַנדעל און אייניגע צווייגען פון פראָדוקצאָן, מיט דער יורדישער און אייניגע אנדערע פראָפּעסיעס; זיינען בעשרענקט אינ'ם רעכט אויף בילדונג; זיינען אויס-געשלאָסען פון שטאַטס און שטאַט-שטעלעס, פון אַנטייל נעהמען אין דער זעמסקער און שטאַטישער זעלבסט-פערזאָלטונג.

דאָס זיינען בלויז די הויפט-גזרות, די „ראשי פרקים“ פון דער גרויסער אידישער רעכטלגאָזיגקייט. יעדע גזרה האָט „תלי תלין של הלכות“, טויענ-דער רינגען פון דער שרעקליכער קייט.

די שווערסטע, פיינליכסטע און אונוירדיגסטע גזרה איז די בעשרענקונג אין וואוינרעכט און פרייער בעוועגונג איבער'ן לאַנד. לויט'ן געזעץ זיינען בלויז אידען און פערברעכער בעשרענקט אין אַט דעם מין רעכט; אידען, אויסער אייניגע קליינע קאמעגאָריעס, מאָרען ניט וואוינען אין גאַנץ רוס-לאַנד, נאָר בלויז אין די שטעט פון די 15 גובערניעס אין צפון-מערב'דיגען

און דרום-מערב'דיגען געגענד — אין דער בעוואוסטער „טשערטא יעוורעי-סקאי אָסיעלאָסטי“, און אויך אין פוילען (*). עס זיינען פאראן גאנצע געגענדען, אונגעהויערע, ווי סיביר, פינלאנד און טיילווייז קאוקאז, וואהין קיין אידישע פוס טאָר נישט אריינטרעטען אפילו אויף אַ רגע און קיין אידיש אויג טאָר זיי נישט אָנקוקען.

די גזרה וועגען אידישען וואוינרעכט אין רוסלאנד איז אַן אַלטע היסטאָרישע טראַדיציע פון דער רוסישער מלוכה. נאָך אין 17טען יאָרהונדערט האָט מען אַיין אידען נישט ערלויבט אפילו צייטווייליג אַריבערטערעטען דעם שוועל פון לאַנד. אינ'ם 18טען יאָרהונדערט, אין יאָהר 1742, האָט די קייזערין עלזאבעטא ארויסגעגעבען אַ בעפעהל מען זאָל אַרויסטרייבען פון רוסלאנד אַלע אידען, וואָס האָבען זיך דאָ בעזעצט. אָפיציעל איז רוס-לאַנד געבליבען אָהן אידען, אין אמת'ען אָבער זיינען אידען נישט נעלם געוואָרען, ווייל אַליין די פאָמעשציקעס האָבען זיך אין זיי זעהר גענויטיגט. אין 30—50 יאָהר אַרום, נאָך די דריי צוטיילונגען פון פוילישען קעניגרייך, האָט רוסלאנד בעקומען בירושה עמליכע הונדערט טויזענד פרישע אידען, אַ פעסטען און ברייטען אידישען ישוב — אין פוילען, ליטא, ביעלאָרוסיע און אוקראַינע. און דאָן האָט די רוסישע קייזערין יעקאטערינאַ די צווייטע געשטעלט די ערשטע אייזערנע וואנד פאר אַ אידישען אַריינדרינגען אין דער „הייליגער מוומער ראָסיא“; דעם 23טען דעצעמבער יאָהר 1791 האָט זי בעשטימט די „טשערטא אָסיעלאָסטי“, און פון דאָן אָן, פונקט 125 יאָהר, ווי אידען קענען זיך נישט אַרויסרייסען פון הינטער דער וואנד. נאָך מעהר: פאר די לעצטע 35—80 יאָהר איז דער אייזערנער רינג אַרום דער „טשערטא“ געוואָרען אַלץ שמעלער און שמעלער — און די צאָהל אידען איז געוואקסען און געוואָרען אַלץ גרעסער און גרעסער, און דאָס שטיקעניש און די שרעק אַלץ שארפער און מורא'דיגער.

מיט 35 יאָהר צוריק, אין אָנהויב די 80טע יאָהרען, ווען אין אַ רייזע שטערט אין זיד-רוסלאנד האָט פּלוצלונג אויסגעבראָכען דער בלוטיגער שטורם פון פאָגראַמען, וואָס האָט פערבאפט 150 פונקטען, האָט די רוסישע רעגירונג, דער נייער צאר אַלעקסאַנדער דער דריטער, בעשלאָסען צו בעשטראָפּען די אידען — פאר וואָס מען שלאָגט זיי. דעם 8טען מאי יאָהר 1882 זיינען ערשיענען די בעוואוסטע „וועמענע פראוויילעס“ — די „צייטווייליגע“

(*) מיר רעדען דאָ, נאָטירליך, ווי די לאַגע איז געווען ביז דער מלחמה: רעכטליך האָט זיך די דאָזיגע לאַגע אין רוסלאנד אויך איצט אויף קיין האָר נישט געענדערט.

געזעצען, וואָס שטעהען פּעסט ווי איינען זינט 84 יאָהר. לויט די פראוויילעס איז אירען שטרענג פערבאָטען: צו בעזעצען זיך אין דערפער אפילו אין „טשערטא“ (וואָס זיי האָבען פריהער יאָ געמעגט) און צו קויפּען און זאָגאר אַרעגדירען דאָרט „נידערוויזשימאָסט“ — ערד און בכלל און אונבעוועג-ליכעס פערמעגען. פערענטפערט האָט מען עס מיט'ן מאָטיוו, אז מען וויל אַ טובּה טהאָן די אידען: „אום צו בעשיצען אירען פון די גרויזאמע געוואלדטהאָטען פון דער קריסטליכער בעפעלקערונג אין די דערפער“, ווי עס ווערט אָפיציעל ערקלערט.

אפילו לויט דעם געזעץ, האָבען יענע אידען, וואָס האָבען שוין פון לאנגע יאָהרען זיך בעזעצט אין די דערפער, געמעגט דאָרט פערבלייבען. איז אין יאָהר 1887 אַרויס אַ נייער געזעץ, וועלכער האָט אַזעלכע אידען צוגע-בונדען צו די דערפער: אַ איד, וואָס האָט זיך דאָרט בעזעצט ביז'ן יאָהר 1882, האָט קיין רעכט ניט געהאט ריהרען זיך פון דאָרט און אַריבערפאָהרען, זאָגאר אַריינטרעטען אין אַן אַנדער דאָרט, וואָס שטעהט אפילו עטליכע טריט נעבען דעם. עס זיינען געווען פאַלען, ווען אַ איד איז געשטאָרבען אין אַ דאָרט, וואו קיין בית הקברות איז ניט געווען, און מען האָט דעם מת ניט געקענט פיהרען מקבר זיין אין אַ בית הקברות דערביי, ווייל דאָס לעצטע האָט שוין געהערט צו אַן אַנדער דאָרט, וואו די אידישע בעגלייטער און קרובים און אפשר אַליין דער מת האָבען קיין רעכט ניט געהאט אַריי-צוטראַגען.*

(*) דאָ איז כדאי צו בעמערקען, אז דער אייגענטליכער „תחום המושב“ („טשערטא אָסידעלאָסטי“) נעמט אַרום די פופצעהן גובערניעס פון מערב־רוסלאַנד: וויטעבסקער, מאָהילעווער, קאַוונער, ווילנער, גראָדנער, מינסקער, קיעווער, וואָלינער, פּאָדאָליער, טשערניגאָווער, פּאָלאַווער, יעקאָטערינאָפּאָליווער, כערסאָנער, קרים און בעסאַראַביען. דערביי זיינען אָבער אויסגעשלאָסען די שטעט קיעוו און סעוואַסטאָפּאָל, וואו אידען האָבען ניט קיין וואוינרעכט, און ניקאָלאָיעוו, וואו אידען וואוינען אונטער דער שטענדיגער סכנה פלוצלונג אַרויסגעשיקט צו ווערען. אין אָט די 15 גובערניעס זיינען די דערפער פערשלאָסען פאַר די אידען. — די צעהן גובערניעס פון „פּוילישען קעניגרייך“ געהערען ניט צו דער „טשערטא“, די אידען האָבען אין פוילען נאָך לויט די אַלטע געזעצען פאַלשמענ-דיגעס וואוינרעכט, אויך אין די דערפער. פונדעסטמוענען האָט די אַדמיניסטראַציע אָנגעהויבען פאַר די לעצטע יאָהרען אַרויסשיקען די אידען אויך פון פוילישע דערפער, אויף דעם סמך, וואָס די פויערים „פערלאנגען פטור צו ווערען פון די אידען“.

פונ'ם כלל אידען, וואָס זיינען בעגרענצט אין „פראוואַזשיטעלסטווע“, אין פרייער בעוועגונג און אין פרייען האַנדעל, זיינען אויסגעקומען אייניגע קאטעגאָריעס, וואָס זיינען נאָך אין דער צייט פון אלעקסאנדער דעם צווייטען, מיט אַ יאָהר 50 און אייניגע ביי 40 צוריק, בעגנעדיגט געוואָרען מיט די פרווילעגיעס. די „גליקליכע אויסנאָהמען“ זיינען: ערשטע גילדיע סוחרים; „ניקאלאיעווער סאָלדאטען“, „קאנטאָניסטען“, וואָס זיינען שוין אלע כמעט אויסגעשטאָרבען פון עלטער; די וואָס האָבען געענדיגט הויך-שולעס — יוריסטען, דאָקטוירים, אינזשענירען; טיילווייז אויך די וועלכע פערנעמען זיך מיט דער מעדיצינישער פראָפעסיע — אַקושערינס, דענטיסטען א. ד. גל., און אויך בעלי-מלאכות, וועלכע זיינען עקזאמענירט, רעגיסטרירט און בער שטעטיגט אין צעך.

אין גאנצען געפינען זיך עטליכע צעהנדליג טויזענד אידען, וואָס האָבען די זכיה צו געהערען צו די דאָזיגע „פרווייליגירטע“ קאטעגאָריעס. לויט דעם געזעץ פון 1865 יאָהר האָבען, ווי געזאָגט, אויך אייניגע סאָרטען בעלי-מלאכות דאָס וואוינערעכט אויסער דער „טשערטאָ“. אין אמת'ען אָבער האָט בלויז אַ קליינע צאָהל, דער אונבעדייטענדסטער פראָצענט, זיך געקאָנט בענוצען מיט דעם רעכט. איידער אַ איד אַ בעל-מלאכה בעקומט די קאזיאָנע בעשטעטיגונג אויף זיין רעכט, דארף ער דורכגעהן שבעה מדורי גיהנם פון „אודאָסטאָוערעניעס“, פון עקזאמענעס און פאָליציאיישע צושטעפּענישען. און פאַקטיש ווערט דאָס רעכט אנולירט און בטל פאַר דער גרעסטער מעהר-הייט פון אידישע האַנדווערקער.

בכלל דער גאנצער געזעץ פון יאָהר 1865 וועגען דעם, וועלכע אידישע בעלי-מלאכות פון צעך מעגען און וועלכע טאָרען ניט וואוינען אויסער דעם „תחום“, איז אַ מאָדנע שטיק געהיימניס, וואָס כאַראַקטעריזירט דעם קאזיאָנעס שכל הישר. פאַר וואָס, צום ביישפּיעל, מעגען וואוינען „האַנד-ווערקער“ פון טינט און וואַקסע, פון סורגוטש (זיענעל-לאָק), פון „ראָגאָזשע“, פון קאָרק, פון זעק, ווי עס איז בפרוש אינ'ם געזעץ אויסגעשטעלט, און פאַר וואָס זיינען שטרענג אויסגעשלאָסען אַזעלכע פראָפעסיעס, ווי טאַבאַק-אַרבייטער, זעצער און בכלל דרוקעריי ארבייט, מוליאַרעס (צימער-האַנדווער-קעריי), שטוקאַטור-אַרבייט, זיף ארבייט, שוועבעל ארבייט א. א. וו. נישט גערעדט שוין פון דעם, אז עס זיינען אין אלגעמיין אויסגעשלאָסען פשוט אַרבייטער פונ'ם כלל בעלי מלאכות.

טאָמער איז אַ איד אַ בעל-מלאכה פון די גליקליכע פאכען, וואָס האָבען דעם זכות אויף „פראוואַזשיטעלסטוואָ“, דורכגעקומען פאַרט די שבעה מדורי גיהנם און האָט זיך בעזעצט אויסער דער „טשערטאָ“, מעג ער לויט'ן געזעץ

נאָר דאָן דאָרט וואוינען, אויב ער פערנעהמט זיך אויס-
שליסליך מיט זיין מלאכה און טאָר דערצו נישט צוהאַנד-
לען מיט פרעמדע האנדאָרבייט און אָפטמאָל אפילו מיט זיינע אייגענע
פראָדוקטען. טאָמער כאַפט איהם די פאָליציי ביי אַזא האַנדעל, ווערט ער
בעשטראָפט פאר אַזא פערברעכען פערזענליך אָפטמאָל מיט תפיסה, ווערט
ארויסגעשיקט צוריק אין „תחום“ און זיין גאַנצער האַנדעלס-
פערמעגען ווערט קאָנפּיסקירט. דאָס איז דער בעוואוסטער
„1171 פונקט“ פונ'ם געזעץ, דער שרעקליכער בייטש געגען אידען, וועלכען
די פאָליציי בענוצט זעהר אָפט און וועלכער האָט שוין אָבגעקאָסט נישט וועניג
אידישע טרערען. אזוי, למשל, איז בעשטראָפט געוואָרען לויט אָט דעם
פונקט אַ איד אַ בעקער, וואָס האָט געהאנדעלט אויך מיט מעהל; אַ זייגער-
מאַכער, וואָס האָט געהאנדעלט מיט זייגערס, וויילע צונויפּשטעלען
דעם זייגער איז אויסער זיין „מלאכה“.

אָבער פיעל שרעקליכער פון דעם געשריבענעם געזעץ איז דאָס אָנ-
ווענדען דעם געזעץ, דער געזעץ דורכגעפיהרט אין לעבען. נישט די
טעאָריע, נאָר די פאָליצייאישע פראַקטיק. רוסישע פאָליציי, וועלט-
בעריהמט מיט איהר „פיינער“ לאַגיק, האָט עס די מאכט צו פסק'נען אַלע
שווערע שאלות פון אידישע רעכט. אין יאָהר 1892 האָט אַלעקסאנדער דער
דריטער בעשטעטיגט די פליכט פון דער פאָליציי בודק צו זיין די אידישע
וואוינרעכט אין די דערפער. שפעטער איז די פאָליציי נישט איין מאָל אויפ-
געפאָדערט געוואָרען אויף אַזא בדיקה, ביז די לעצטע יאָהרען איז עס גע-
וואָרען איינע פון איהרע הויפט-פונקציעס, וואָס ברענגט איהר אַריין אַ
גאָלדענע פרנסה — סיי פון די אידען, וואָס טאָרען נישט וואוינען, סיי פון די
וואָס מעגען. געפינט די פאָליציי אין דעם אידען'ס „פראוואָזשיטעלסטוואָ“
עפעס אַ פגימה, שטעלט זי דעם שרעקליכען „רויטען שטאַמפּ“ אויפ'ן פאַס-
פאָרט — און אין 24 שעה מוז דער איד ליקווידירען אַלע זיינע געשעפטען
און ארויספאָהרען. ווען נישט — שיקט מען איהם אַוועק מיט'ן „עטאַפּ“,
צוזאַמען מיט זשוליקעס און פערדיגנבים. כדי אויסצוגעפינען די
יעניגע פערברעכערישע אידען, וואָס האָבען עובר געווען אויף דער גזרה פון
פראוואָזשיטעלסטוואָ און האָבען זיך אַריינגעכאַפט אויסער'ען „תחום“, אָדער
דא וועלכע האָבען עפעס אַ פגימה אין זייערע רעכט, האָט די פאָליציי דעם
בעסטען מיטעל — די „אַבלאַוועס“: געהיים, אין מיטען דער פינסטערער
נאכט, פאנגט זי אָן אַ יאגד אויף רעכטלאָזע אידען און אידישע סינדער,
וואָס ליגען פערזונקען אין זייער שווערען נערוועזען שלאָף.
דער ערשטער פאל פון מאַסען-גירושים און „אַבלאַוועס“ איז געווען

דער גירוש מאַסקווא אין יאָהר 1891. ווי נאָך דער גרויספירסט סערגעי אלעקסאנדראוויטש, דעם צאר'ס פעטער, איז געוואָרען דער מאַסקווער „וויצע קעניג“, האָט ער תיכף בעפּוילען, אז מען זאָל כמעט אלע אידען אַרויס-טרייבען פון דער „הייליגער שטאָדט“. און באלד טאקע איז אַרויס א געזעץ, וואָס האָט אָנגענומען ביי אידישע בעלי-מלאכות דאָס רעכט צו וואוינען אין מאַסקווא און מאַסקווער גובערניע, שפעטער האָט מען עס אָפגענומען ביי די „ניקאָלאיעווער סאָלדאטען“, נאָך שפעטער — ביי פּעלדשערען, פאַר-מאַצעווטען א. ד. גל. און אין אַ משך פון נאָר אַ קורצער צייט האָט מען אַרויס-געטריבען פון מאַסקווא און רואנירט ביי 20 טויזענד אידען.

די שוידערליכע פאַקטען פונ'ם גירוש האָבען דאָן אויפגערודערט גאנץ אייראָפּא. די צייטונגען האָבען געבראכט פאַקטען, ווען אידען האָבען גע-בלאָנזשעט איבער די גאַסען פון מאַסקווע אין אַ פּראָסט-נאַכט פון „ראַד-זשדעסטוואָ“ און אין קיין האָטעל האָט מען זיי נישט אריינגעלאָזען אויף נאַכטלעגער, האָבען זיי געמוזט הינטער שטאָדט אויפ'ן אידישען בית-עלמין נעכטיגען.

פאַר די לעצטע צעהן יאָהר האָבען די גירושים און „אָבלאוועס“ אויפ-געהערט צו זיין אַ זעלענהייט און אָנגענומען דעם שרעקליכען כאַראַקטער פון אַ טאָג-טעגליכער סכנה. בעת דעם יאפּאנישען קריעג האָט מען אַרויסגע-שיקט פון די צענטראַל-רוסישע שטעטט אייניגע פאַמיליעס פון אידישע דאָקטוירים, וועלכע האָבען זיך אויפ'ן קריעגס-פּעלד געפונען, ווייל די פאַמיליעס האָבען נישט קיין „זעלבסטשטענדיגע פראוואָזשיטעל-סטוואָ“, און מיט'ן אָפּפּאַהרען פון זייערע שפּייזער, פערלירען זיי דאָס וואוינרעכט. אין אָקטאָבער 1911 האָט די מאַסקווער פאַליציי געפאָדערט פון דער אקושיערין האַזונער, אז זי זאָל אין משך פון 7 טעג לאָזען אַרויס-פאַהרען פון מאַסקווע איהר זוהן, אַ קינד פון פיער יאָהר, ווייל האַזונער האָט נישט געוואוינט מיט איהר מאן און אין אזא פאַל האָט איהר קינד נישט געהאַט קיין „זעלבסטשטענדיגע פראוואָזשיטעלסטוואָ“.

חוצ די בעשרענקונגען אין וואוינרעכט, איז איינע פון די הויפט-גורות אויף די בעשרענקונג אין פרייער בילדונג. פערציג יאָהר נאָכאַנאַנד האָט די רוסישע רעגירונג געשלעפּט מיט אלע מיטלען די אידישע יוגענד אין די אַלגעמיינע שולעס, כדי צו מאכען פון זיי „בירגער פון נוצליכע פראַ-פעסיעס“, און די אידען האָבען זיך געלאָזט פיהרען. און פלוצלונג, אין יאָהר 1887, האָט מען זיי אָבגעשטויסען צוריק, גראַב און ברוטאַל: עס איז דאָן איינגעפיהרט געוואָרען א „טשערטאַ“ אין בילדונג — אַ פּראָצענט-נאָרמע אין מיטעל-און הויך-שולעס. שפעטער, אין די לעצטע יאָהרען, האָט

מען פיעלע בילדונגס-אנשטאלטען פאָלקס פערשלאָסען פאר אידען — אייניגע נימנאזיעס, אלע לעהרער-סעמינאריומס, עלעקטראטעכנישען אינ-סטיטוט, דעם „אינסטיטוט פוטעי סאָאָבישטישעניא“ און פיעלע אנדערע. אין יאָהר 1889 האָט מען פאקטיש אויסגעשלאָסען אידען פון דער יורדישער פראָפעסיע, ווייל מ'האָט בעמערקט, אז אידען זיינען זעהר גענייגט צו דער פראָפעסיע. פון די פאליטישע בעשרענקונגען דארף מען אָנווייזען, אז אין יאָהר 1890 זיינען אידען אויסגעשלאָסען געוואָרען פון דער „זעמסקער זעלבסט-פערזאָלמאָנג“ און אין 1892 אויף פון שטאַדט-פערזאָלמאָנג, אין וועל-כער זיי האָבען ביז דאָן יא אַנטייל גענומען.

בעזונדערס אונערטרגליך איז געוואָרען די אידישע לאַגע אין רוסלאַנד פאר די לעצטע דרייצעהן יאָהר, זינט דעם פאָגראַם אין קייסניעוו. אין קיין שום אַקט פון דער רוסישער רעגירונג האָט די רעכטלאָזיקייט פון די אידען ניט בעקומען אזא שרייענדיגע אילוסטראציע, ווי אין די פאָגראַמען, און נאָך מעהר איידער אין די פאָגראַמען גופא — אינ'ם שטענדיגען פחד פאר פאָגראַמען. זינט דער ערשטער קייסניעווער בלוטבאָד הענגט איבער'ן האַלז פון זעקס מיליאָן אידען דער אָנגעשאַרפטער חלף פון בלוטיגע פער-פאָלגונגען, פערבונדען מיט די גרויזאמסטע פייניגונגען, מיט פערגעוואָלטי-גונג פון אידישע פרויען, באַרבאָרישער ערמאָרדונג פון זויגקינדער. די פאָגראַמען זאָגען עדות, אז די רוסישע הערשער זיינען נאָך נידערטערעכטיגער און ברומטאלער, איידער דער רוסישער געזעץ. אפילו אין רוסלאַנד איז דער געזעץ אזוי ווייט „הומאן“, וואָס ער ערלויבט ניט קיינעם צו מאָרדען, צו רויבען און פערגעוואָלטיגען. מיט די פאָגראַמען וויל אָבער די רעגירונג בעשטעטיגען, אז פאר די אידען זיינען אפילו די עלעמענטאָרסטע געזעצען ניט געשריבען, אז דער איד איז אַבסאָלוט אויסערהאלב דער מאָראַל.

דער געזעץ ערלויבט בפירוש אלעמען אָנצוקומען צו „גערעכטען זעלבסט-שוץ“ געגען אַן אָנפאל. נאָך די אידען טאָרען זיך ניט שיצען געגען די איבערפאלער. בשעת די רעגירונג שיקט מיליטער צו בעשיצען די רויבער און מערדער, אַרעסטירט זי יענע אידען, וואָס פרובען בעשיצען זייער לעבען און די עהרע פון זייערע שוועסטער, און פער'מישפט זיי צו די שאַרפסטע שטראָפּען. אזוי האָט די רעגירונג אינסצענירט אין 1904 יאָהר אַ גראַנד-יאָזען פראָצעס געגען די מיטגליעדער פון דעם אידישען זעלבסט-שוץ אין האַמעל און זיי פערזאָרטיילט נאָך אַ לאַנגער צינישער פראָצעדור.

פון 1903 ביז 1907 האָט די רעגירונג אָרגאַניזירט אידען-שחיטות אין העכער ווי 600 (זעקס הונדערט) שטעט און קלענערע פונקטען. די דאָזיגע בלוט-בעדער האָבען געהאט אַפיציעל דעם ציעל נוקם זיין זיך אין די אידען

פאר זייער אנטיילנעהמען אין דער רעוואָלוציאָנערער בעוועגונג; אין דער ווירקליכקייט אָבער האָט דאָ די רעגירונג פערפֿאַלגט אַ בעשטיממען פּאָליטישען צוועק — צו מאַכען די אידען פאר דער „ליניע פֿונ'ם קלענסטען ווידערשטאַנד“ אין דער געפֿעהרליכער אויפֿוואַכונג פֿונ'ם גרויסען רוסישען באָלק, און בעזונדערס פֿון די פינסטערע פֿויעריג־מאַסען. מען רוקט אונטער די אידען כדי אָבצואַווענדען די געפֿאהר פֿון די אַמט'ע אינערליכע שונאים פֿון רוסישען פּאָלק.

נאָך דער רעוואָלוציע האָט מען אַרויסגעגעבען אַ רייע נייע בעשרענ־קונגס־געזעצען: אין יאָהר 1907 האָט מען אין גאַנצען פֿעהראַקט די מיהר פֿון סיביר פאר די וואָס האָבען געענדיגט די הויף־שולען; מ'האָט נאָך מעהר פֿערקלענערט די „פּראָצענט נאָרמע“ אין די שולעס; איינגעפֿיהרט דעם „גורל“ אויף אַריינצוטערמען אין דער נאָרמע; מ'האָט כמעט פֿערוועהרט אידען צו האַלטען עקזאַמען אַלס „עקסטערנעס“ (15% נאָרמע), אין גאַנצען פֿערשלאָסען פאר אידען אַ רייע שולעס — מיט איין וואָרט, מ'האָט מיט אַלע מיטלען געשטרעבט צו שטעלען די אידישע יוגענד לחלוטין מצד דעם געזעץ און אַרויסצורייסען דאָס בוך פֿון איהרע הענט. מ'האָט אויך (אין יאָהר 1912) צוגעמאַכט פאר אידען די פּראָפּעסיע פֿון געהילפֿס־אָדוואָקאַטען. מ'האָט געציעלט צו טרעפֿען אויך דעם פֿערמעגליכען אידען: אַרויסגעגעבען אַ צירקולאַר וועגען „נאַציאָנאַליזירען“ דעם רוסישען האַנדעל און קרעדיט, איינגעפֿיהרט אַ שטרענגע „פּראָצענט־נאָרמע“ פאר אידען אין אַקציאָנערע געזעלשאַפטען און געשטרעבט אין גאַנצען זיי פֿון דאָרט אויסראַטען (שפּעטער, אין צייט פֿון קריעג, איז די גזירה בטל געוואָרען).

נאָר, ווי געזאָגט, וויכטיגער פֿונ'ם שלעכטען געזעץ איז דאָס דורכ־פֿיהרען איהם אין לעבען, דער גאַנצער פּאָליצייאישער אַפּאַראַט פֿון אידען פֿערפֿאַלגונגען און זיין אַרבייט. מע האָט פֿון יאָהר 1908 ווידער מיט אַן אונערהערטער מערדעריי גענומען טרייבען אידען פֿון רוסישע שמעט און דערפֿער, בעזונדערס אין קיעווער, קורסקער, טאַמבאָווער, ניושעגאָראָדסקער, וואָלינער גוב, מ'האָט ברייט אויסגענוצט דעם בעוואָוסטען „1171 טען פֿונקט“ אום צו קאָנפּיסקירען אידישע פֿערמעגען. „אַבלאָוועס“ זייגען געוואָרען אַ טעגליכע ערשיינונג. אַ בעליעבטען אָביעקט פֿון ראַפּינירטע פּאָליצייאישע הוצאות שטעלט מיט זיך פּאָר יענע אַלטע גזירה, וועלכע בעשטראָפֿט דעם אידען מיט דריי הונדערט רובל שטראַף פאר דעם, וואָס זיינער אַ קרוב האָט זיך ניט געשמעלט צו מיליטע־דיענסט. די דאָזיגע גזירה פאַלט מיט איהר גאַנצער לאַסט אויף די אַרימסטע אידישע עלטערען, וועמעס קינדער האָבען עמיגרירט פֿונ'ם צאַרישען גיהנום. דאָ איז די פּאָליצייאישע פּראַקטיק

פול מיט די ווילדסטע קוריאזען: מ'נעהמט צו, צ. ב., דאס לעצטע שטיקעל ברויט ביי א זקן, וועמעס אייניקעל איז געשטארבען נאך פאר דעם מיליטער-פליכטיגען עלטער, אדער מ'בעשטראפט א פאטער מיט 300 רובעל פאר דעם איינציגען פערברעכען, וואס זיין זוהן איז געפאלען אין שלאכט אלס פריי-וויליגער, איידער ער האט זיך געדארפט שטעלען צום רעגולערען מיליטער-דיענסט...

מיר רעדען שוין ניט פון די בלוט-בלבולים („ריטועלע בעשולדיגונגען“, ווי מ'רופט זיי אויפ'ן קאזיאנעם לשון), וואס די רעגירונג ארגאניזירט מיט אלע מיטלען. מיט איין ווארט, דער איד אין רוסלאנד איז געווארען הפקר, די ראפינירטע הפקות, מיט וועלכער מ'בעהאנדעלט דעם אידען, פער'סמ'ט די אידישע נשמה און דעמאראליזירט דעם גאנצען פאליטישען ארגאניזם פונ'ם קאלאסאלען לאנד.

ס'איז א פערשפרייטער טעות צו מיינען, אז מיט די אלע גרויזאמע פערפאלגונגען שטראפט די רוסישע רעגירונג די אידען פאר זייער „נאציאָ-נאלער אָפּגעזונדערטקייט“, אז זי וויל די אידען אסימילירען, רוספיצירען. ניין, דער אמת איז גראד דער היפוך דערפון: בעת די רעגירונג שטרעבט אלע אנדערע פעלקער צו רוספיצירען, וויל זי די אידען איינפאך פערניכטען, עוקר מן השורש זיין. די פראצענט-נאָרמע פאר דער אידישער לערען-יוגענד זאגט עדות מיט די גרויזאמסטע צייכענס, אז די רעגירונג וויל פאר די אידען פעהאקען די טירען צו דער רוסישער קולטור און צו אסימילאציע. און דערפון שטאמט דאס משונה'דיגסטע, וואס דוקא אין זינען פון נאציאָנאלער רעכט געניסען די אידען א טרויעריגע „פריווילעגיע“ אין פער-גלייך מיט אלע אנדערע נאציאָנען פון רוסלאנד.

די רעגירונג פלעגט פערבאטען דעם געברויך פון דער ליטייזשער, פון דער אוקראינישער שפראך, פערמאכען פוילישע שולען, קאנפיסקירען דעם נאציאָנאלען פערמעגען פון די ארמענער, נאך דוקא די אידישע שפראך און קולטור לאזט זי צורוח. זי ערלויבט חדרים און פערזענלעכע שולען אין די חדרים. זי האט ערלויבט צייטונגען אין אידיש, ווייל עס איז אין די אינטערעסען פון דער רעגירונג, אז די אידען זאלען בלייבען ביי זייער נאציאָנאלער אינדיווידואליטעט. זי וויל די אידען אויסראטען, נאך אזוי לאנג ווי אידען לעבען מווען זיי בלייבען אָפּגעזונדערט. (*)

(*) דאס איז טאקע דער צוועק, צולייב וואס די רעגירונג האט איינגעפיהרט פאר די אידען א בעזונדערע וואהל-קוריע (אין אייביגע געגענדען צו דער מלוכה-דומע און אין פוילען צו די מוניציפאליטעטען). ס'וואלט געווען לעכערליך צו זעהן אין דעם כאָטש א רמז אויף „נאציאָנאלע רעכט“.

אָדער נאָך ריכטיגער: די רוסישע הערשער ווילען גאָר ניט פערניכטען דאָס אידישע פּאָלק. אדרבא, זיי נויטיגען זיך אין דעם, אז שטענדיג זאָל זיין אין זייער גרויסער געפייניגטער מדינה אַ פּאָלק, וואָס איז רעכטלאָז און אָפּגעזונדערט, און דיעזעס פּאָלק זאָל אייביג דיענען אלס שיער לעזאזל פאַר דער אונזעפרידענהייט פון די רוסישע מאַסען. דעם נעסטען בעווייז ברענגט אונז דער פאקט, אז ווען צווישען דער אידישער יוגענד האָט זיך אָנגעהויבען אַ שמד־עפידעמיע, האָט די רעגירונג באַלד גענומען שריט, כדי די גע'שמד'טע זאָלען ניט קריגען קיין גלייכע רעכט. די רוסישע רעגירונג נויטיגט זיך אין די אידען, כדי זיי צו פייניגען. (*)

5.

די אידישע רעכטלאָזיגקייט אין רומעניען

רומעניען איז ניט דאָס איינציגע לאַנד, וואו אידען ווערען בערויבט פון זייערע מענשליכע רעכט, געטריבען, פערפאָלגט און געפייניגט. אין ערגעץ אָבער איז די אידישע רעכטלאָזיגקייט ניט אזוי ציניש און פער־רעטעריש, פון יוֹרִידִישֶׁן שטאַנד־פּונקט. בשעת רומעניע איז אנערקענט געוואָרען אלס אַ זעלבסטשטענדיגע מלוכה, אין בערלינער קאָנגרעס פון 1878, האָבען די אייראָפּעאישע גרויסמעכטען, וואָס האָבען אונטערגעשריבען דעם בערלינער טראַקטאַט, פערפליכטעט די רומענישע רעגירונג אָבצושאָפּען אַלע עקזיסטירענדע בעשרענקונגען און אויסנאהם־

(*) אַ שיינבאַרע און צופעליגע אויסנאהם שטעלט מיט זיך פאַר דער בער־באָט פון אידישען טעאָטער, ארויסגעגעבען אין 1883 יאָהר; נאָך דער רעוואָלוציע איז די גזירה פאַקטיש בטל געוואָרען. — די אידישע קהל־אָרדנונג אין רוסלאַנד איז ביז'ן העכסטען גראַד פערפלאַנטערט און פערנאַכלעסיגט, זינט די רעגירונג האָט אין 1844 יאָהר אָפּגעשאַפט דעם „קאָהאַל“ און פון דער אַנדער זייט בעזאָרגט זיך דערמיט, אז די רעגירונגס־הכנסות דורך דעם זעלביגען „קאָהאַל“ זאָלען אױף קיין האָר ניט געמינדערט ווערען. אין רוסיש־פּוילען איז די אידישע קהלה, לויט דעם אַלטען, נאָך פאַר־רוסישען געזעץ, געשטעלט אױף פעסטע יסודות פון זעלבסט־פערזאָלמונג און אַבליגאַטאָרישען שטיווער־סיסטעם. לויט דעם סיסטעם האָבען דאָס וואַהל־רעכט צו דער קהלה בלויז אַזוינע פערמעגליכע אידען, וואָס צאָהלען זיט וועניגער ווי 15 רובעל יעהרליכען שטייער פאַר דער קהלה.

געזעצן געגען וועלכער ניט איז נאציאנאליטעט און גלויבען און אויסגלייכען אלע בירגער אין זייערע רעכט. דאס איז געשטעלט געווארען אלס בפירוש'ער תנאי, פון וועלכען ס'איז אָבעהנגיג די אנערקענונג פון דער רומענישער זעלבסטשטענדיגקייט. טראָץ דעם אלעם האָט די רומענישע רעגירונג ניט נאָר איבערגעלאָזט אלע פריהערדיגע אויסנאָהמס-געזעצן, נאָר מיט פער-שיערענע יעוואַיטישע דריידלעך איינגעפיהרט נייע גזירות און בערגענצונגען און האָט דעם גרעסטען טייל פון דער אידישער בעפעלקערונג געשטעלט אין גאנצען אויסער דעם געזעץ, אין בוכשטעבליכען זין פון וואָרט — זי האָט איינפאך ערקלעהרט די אידען פאר „פרעמדע“, „אויסלענדער“, וואָס האָבען נאָך דערצו ניט קיין אויסלענדישען שוין.

די גאנצע געשיכטע פון די אידען אין רומעניע (זינט דעם 16 יאָהר-הונדערט), ד. ה. אין די צוויי פירשטענטימער מאָלאַדאוויע און וואַלאַכיע, איז איין בלוטיגע סעריע פון גזרות, גירושים, רויבערייען, פאָגראַמען, עלילות-דם, שחיטות און רעליגיעזע פּערגוואַלטונגען. דעם אידען פלעגט מען בע-האנדלען ווי אַ מצורע. מ'האָט זיך צו איהם ניט געטראָט דערנעהנטערען, זיצען מיט איהם ביי איין טיש, אָנריהרען די זאכען צו וועלכע ער האָט זיך צוגעריהרט. אַ איד איז געווען פסול לעדות. אַ אידישער רופא איז געווען פערבאָטען.

אַ סך צרות האָבען די אידען געליטען פון די אָפטע רוסיש-טערקישע מלחמות, ווען די רוסישע אַרמעען האָבען אקופירט די רומענישע פראָווינצען. די קאָזאָקען פלעגען אויסקוילען גאנצע אידישע קהלות. אין דער זעלבער צייט פלעגען די רומעניער ראבעווען דאָס אידישע גוטס. דערביי זיינען פאָרגעקומען שרעקליכע גרויזאמקייטען. צ. ב. אין 1876 יאָהר, ווען אַ מחנה קאָזאָקען זיינען דורכגעגאנגען די אידישע גאסען אין בוקאַרעשט. די משיחיתים האָבען אויפגעשטאָכען אידישע קינדער אויף זייערע שפיזען, זיי אָבערבאָטען און אויפגענעסען. און די אידען זיינען געווען געצוואונגען צו געבען כאַבאר די רוסישע גענעראַלען, זיי זאָלען אַרויספיהרען די מאַנ-סטערס פון שטאָדט.

טראָץ די אלע פערפאָלגונגען, האָבען אידען אין 1848, ווען די רעוואָלוציע האָט זיך פערשפרייט איבער גאנץ אייראָפּא, געקעמפט פאר רומענישער פרייהייט, און נאָך דער קרימער מלחמה, אז ס'האָט זיך אָנגעהויבען אין רומעניע אַ בעוועגונג צו פּעראייניגען ביידע פירשטענטומער, האָבען די אידען דערינען גענומען אַ שטארקען אַנטייל, און ווי געוועהנליך זיינען זיי געווען דער שעיר לעזאזל אין קאמפּפּ פון די צוויי פארטייען, די אונגאַ-ניסטען און אַנטי-אונגאַניסטען (ד. ה. פאר און געגען פּעראייניגונג).

אין די צייטען פון אלעקסאנדער קוזא, דעם ערשטען פרינץ פון די פערסיניגטע פירשטענטומער, איז די אידישע לאגע עטוואס פערעסערט געווארען, אבער אויך דאן האבען ניט אויפגעהערט די אונטערדריקונגען, פאגראמען און עלילות-דם. ווען די אידען האבען ניט געגעבען דעם פרינץ קוזא די סומע געלד, וואס ער האט ביי זיי געפאדערט, האט ער אין קאנ-סטיטוציאנעלען געזעץ-פראיעקט אריינגעשטעלט א פונקט, וואס שליסט אויס פון וואהל-רעכט אלע ניט-קריסטען.

ווען דער דייטשער פרינץ קארל פאן האהענצאלערן (דער גרינדער פון דער יעצטיגער רומענישער דינאסטיע) האט אין יאהר 1866 פערנומען קוזא'ס פלאץ — איז דאס ערשטע בילד, וואס ער האט געזעהן אין זיין אריינפאָהר אין בוקארעשט, געווען א אידישער פאגראם. די רעגירונג האט דאן כלומר'שט צוגעגרייט א קאנסטיטוציאנעס געזעץ-פראיעקט, מיט א פונקט (פאראגראף 6) אז „רעליגיע איז ניט קיין מניעה פאר נאטוראליזאציע“. און מ'האט צוגעלעגט: „וואס אנבעלאנגט אידען וועט אויסגעארבייט ווערען א בעזונדער געזעץ, וואס זאל רעגולירען זייער רעכט אויף נאטוראליזאציע און אויך די ביהערליכע רעכט“. גלייכצייטיג אבער האבען רעגירונגס-אגענטען פראוואצירט דעמאנסטראציעס געגען דעם פונקט און ארגאניזירט באנדעס, וואס האבען געמאכט א פאגראם און בעפאלען די בוקארעשטער שול און מחלל געווען די ספרי תורות (30 יוני 1866). דער רעזולטאט איז געווען, אז מ'האט דעם פאראגראף 6 אפגעשאפט און אנשטאט דעם האט מען איינגעפיהרט פאראגראף זיבען (7), וואס לויטעט: „נאך אזעלכע פרעמדע קאנען נאטוראליזירט ווערען, וואס זיינען פון קריסטליכען גלויבען“. פאר דעם בערלינער קאנגרעס פון 1878 יאהר, וואו אלע באלקאנישע פראנען האבען געדארפט ארומגערעדט ווערען, האבען די אידישע ארגאניזאציעס אין פראנקרייך און ענגלאנד אויסגעאיבט א שטארקען איינפלוס אויף זייערע רעגירונגען, אז מ'זאל ביי די פעהאנדלונגען ניט פערגעסען אויך די לאגע פון די פערפאלגטע אידען. זייער השתדלות איז געקרוינט געווארען מיט ערפאלג. אויף דער זיצונג פון קאנגרעס דעם 24טען יוני האט דער פראנצויזישער דעלעגאט וואדינגטאן ערקלעהרט, אז די פראנצויזישע רעגירונג שטעלט צווישען אנדערעס אלס בעדינג פאר דער סעריבישער זעלבסטשטענדיגקייט — אויך די רעליגיעזע פרייהייט און גלייכבערעכטיגונג פון אלע בירגער אהן אונטער-שיעד פון רעליגיאן. ביסמארק האט דעם פאָרשלאג אונטערגעשטיצט. די ענגלישע דעלעגאטען, לאָרד ביקאנספיעלד און סאלסבורי, האבען אויפ-מערקזאם געמאכט אויף די נויטיגקייט צו פערברייטערען דעם פרינציפ אויף

אלע אַטאָמאנישע פראָווינצען, וואָס נויטיגען זיך אין דער שטיצע פון די גרויסמעכטען. דער רוסישער דעלעגאט, פרינץ גאַרטישאַקאָף, האָט אפילו געפרואווט זיך אנטקעגענשטעלען און דערווייזען אז רעליגיאָנס־פרייהייט האָט ניט צו טהאָן מיט גלייכע רעכט, און אז אַזעלכע טאָר מען די אידען ניט געבען. אָבער נאָך דעם ווי ביסמארק האָט קאטעגאָריש ערקלעהרט, אז דייטשלאַנד שטעהט פאר גלייכע רעכט לויט דעם פאַרשלאָג פון וואַדינג־טאָן, און די פאַרשטעהער פון ענגלאַנד, עסטרייך, איטאליען האָבען צו דעם צוגעשטימט — איז דער פאַראַגראַף, אז סערביע זאָל אַנערקענט יוערען זעלבסטשטענדיג מיט דער בעדינגונג פון רעליגיאָנס־פרייהייט און בירגער־ליכער גלייכערעכטיגונג אָנגענומען געוואָרען איינשטימיג. שפעטער האָט וואַדינגטאָן איבערגע'חזר'ט זיין פאַרשלאָג בנוגע רומעניען. דאָס מאָל איז שוין קיינער ניט געווען דאָגעגן. די שליחים פון דער רומענישער רעגירונג האָבען די גאנצע צייט אינטריגירט געגען די אידען. זעהענדיג, אז זיי וועלען זיך ניט אַרויסדרעהען, האָבען זיי : אָרגעשלאָגען אַ ניט קלאָרע, כמעט גאָר ניט זאָגענדע פאַרמולע פון רעליגיעזער פרייהייט. דער איטאליענישער דעלעגאט גראַף לאַנעי האָט געוואָלט מאכען אַן ענדע צו די רומענישע אינטריגעס און פאַרגעשלאָגען, אז מ'זאָל בפירוש און קלאָר בעשליסען, אז די אידען אין רומעניען, וואָס וויינען ניט קיין אונטערטאָנער פון אַ פרעמדער מלוכה, זאָלען ווערען געזעצליכע רומענישע בירגער (ביז דאן וויינען אידען געווען פערערעכענט פאַר „פרעמדע“). צום אומגליק אָבער האָט דער פראנצויזישער פאַרשטעהער, וואָס איז גראַדע געווען דער ראש־המדברים אין דער פראגע, געדענקט אַז ס'איז ניט נויטיג ספּעציעל צו דערמאָנען די אידען אין פונקט פון גלייכערעכטיגונג, און האָט פאַרגעשלאָגען אַן אנדער נוסח, וואָס איז אַריין אין בערלינער טראַקטאט אלס פאַראַגראַף 41 : „דער אונטערשייד פון רעליגיע און רעליגיעזע איבער־צייגונגען טאָר ניט דיענען אין רומעניע אלס מאָטיוו אויסצושליסען אָדער ניט צו דערלאָזען געניסען בירגערליכע און פאָליטישע רעכט, פערנעהמען רעגירונגס און געזעלשאַפטליכע עמטער אָדער עהרען־פאַסטען, פון פראקטיצירן פערשידענע פראָפּעסיעס און מלאַכות אין אַלע טהיילען פון דער מלוכה. אַלע רומענער, ווי אויך פרעמדע, יוערט גאראנטירט פולע רעליגיעזע פרייהייט און אַ היערארכישע אָרגאניזאַציע פון די פערשידענע אמונות, אזוי אויך זאָל ניט געמאכט ווערען קיינע אונטערשיידען אין די בעציהונגען צו די רעליגיעזע הויפט־פאַרשטעהער. אונטערטאָנען פון פרעמדע מלוכות — סוחרים און אנדערע, אָהן אונטערשייד — וועלען געניסען אין רומעניען פולע גלייכהייט אָהן אונטערשייד פון רעליגיע.“

דער פונקט איז איינשטימיג אָנגענומען געוואָרען. לויט דעם פאָר-
שלאָג פון סאַליסבורי האָט דיעזער פונקט געדארפט איינגעשריבען ווערען
אין דער רומענישער קאָנסטיטוציע.

די אידען און זייערע פריינד זיינען געווען אויסער זיך פון פרייד —
די אידען פראַגע אין רומעניען איז געלעזט, ענדליך, מיט מזל... באלד
אַבער האָבען זיי איינגעזעהן, אז זיי האָבען געהאט אַ ביטערען טעות.
די יעזואיטישע רומענישע שטאַטסלייט האָבען שוין געפונען אַן אויס-
וועג ווי אזוי אַרויסצודרעהען זיך פון 44טען אַרטיקעל. קורם כל האָבען
זיי פראָוואַצירט אין רומעניע מאַניפעסטאַציעס און דעמאָנסטראַציעס געגען
אידען און געגען די החלטות פון בערלינער קאָנגרעס. מ'האָט געסטראַשעט
אויסצוקוילען מיט אַמאָל אלע אידען. מ'האָט געשריבען אז דער גאנצער
קאָנגרעס איז נאָר אַ אידישע אינטריגע. און אין דער צייט, וואָס בולגאַריע,
סערביע און מאָנטענעגראָ האָבען זיך אונטערגעוואָרפען די בעשלוסען פון
קאָנגרעס, האָט רומעניען געשיקט שתדלנים אין אייראָפּא אויסצופועל'ן
ביי די קאַבינעטען מ'זאָל אַנערקענען די רומענישע אונאַבהענגיקייט אָהן
דעם אַרטיקעל 44 — מיט דעם אויסרעד, אז ס'פאַלק איז געגען. אָנשטאַט
דעם פונקט 44 האָבען זיי געוואָלט יוצא זיין מיט'ן מאָדיפּיצירטער פאַראַ-
גראַף 7 פון דער רומענישער קאָנסטיטוציע.

דער תוך פון דיעזען פונקט איז, אז אידען קאָנען ביי געוויסע בעדינג-
גונגען ווערען רומענישע בירגער. דער פאַרלאַמענט דארף אָבער שטימען
וועגען יעדען פאַל בעזונדער. רוסלאַנד האָט דערצו גלייך צוגעשטימט.
עסטרייך האָט בלויז געפאָדערט רעכט פאַר עסטרייכישע אידען וואָס וואוינען
אין רומעניע. דאָס זעלבע האָט געטהאָן איטאַליען. ענדליך האָבען אויך
דייטשלאַנד, פראַנקרייך און ענגלאַנד אין אַ נאָמע פון 20 פעברואַר 1880
צוגעשטימט צו דער רומענישער זעלבסטשטענדיגקייט מיט דעם תנאי זי
זאָל אָבהיטען דעם דערמאָנטען 7טען פונקט פון דער קאָנסטיטוציע.

אום צו שיטען זאמד אין די אויגען האָט די רומענישע רעגירונג צוזא-
מענגעשטעלט אַ ליסטע פון 883 אידען, וואָס האָבען זיך בעטהייליגט אין
דער מלחמה אין 1877 יאָהר, און מ'האָט זיי נאַטוראַליזירט מיט אַמאָל.
אויסער דעם האָט מען נאַטוראַליזירט 57 איינצעלנע אידען. מיט דעם
האָט זיך געענדיגט די טראַגיקאַמעדיע פון אידישער גלייכערעכטיגונג.
אין פערלויף פון 21 יאָהר, ביז 1900, האָבען זיך נאַטוראַליזירט און בעקומען
בירגער־רעכט בסך הכל 85 אידען.

אָנשטאַט צו היטען דעם בערלינער אָבמאָך און געבען אידען רעכט
האָט די רעגירונג אָנגעהויבען סיסטעמאַטיש צו פערפאַלגען און בעגרענצען

די אידען, אז ס'זאל פאר זיי זיין אונמעגליך צו פערבלייבען אין לאַנד. אום צו דערגרייכען דעם ציעל האָבען זיך אָנגעהויבען שיטען נייע גזרות. יעדער מיניסטער, סענאטאָר, דעפוטאט, זשורנאליסט האָט אויסגעטראכט נייע פלענער ווי אזוי צו פערביטערען דאָס אידישע לעבען.

פון איין זייט האָט מען טאקע אָנגענומען א געזעץ, אז רעליגיע קאָן ניט זיין קיין שטערונג צו בירגערליכעך און פאָליטישער גלייכהייט, אָבער „פרעמדע“ (און די אידען ווערען גערעכענט פאר „פרעמדע“, כאַטש זיי וואוינען שוין אין לאַנד הונדערטער און אפשר טויזענטער יאָהרען) קאָנען ווערען בירגער נאָר דורך א ספעציעלען געזעץ, ד. ה. מיט דער צושטימונג פון פארלאַמענט פאר יעדען אידען בעזונדער, ווי ס'איז אויבען דערמאָנט געוואָרען. אזוי אַרום הייסט דאָס איז אי די פאָדערונג פון בערלינער טראַקטאט כלומר'שט נאָכגעגעבען, אי די אידען בלייבען רעכטלאָז ווי פריהער. און אום איינצופיהרען די נייע בערגענצונגען געגען אידען — ווערען ביסלעכווייז אלע אידישע מאַכות און בעשעפטיגונגען ערקלעהרט אלס „פאָליטישע רעכט“, וואָס נאָר רומענישע בירגער קאָנען זיי פראַקטיצירען.

איינס נאָכ'ן צווייטען ווערען געפאסט געזעצען, אז באַנק־בעאַמטע און אָנגעשטעלטע מוזען זיין רומענישע בירגער (1880), דאָסזעלבע מעקלער און חלפנים (1881), אידען טאָרען ניט פערקויפֿען קיין שטארקע משקאות אין דאָרפישע דיסטריקטען, אויך ניט אין די שטעט און שטעטלעך, „פרעמדע“ טאָרען זיך ניט פריי בעוועגען פון איין אָרט אין צווייטען אָהן בעזונדערער ערלויבניש (1881), „פרעמדע“ טאָרען זיך ניט בעטייליגען אין קאָמערץ־קאָמערען, האַנדעלס־ביכער מוזען געפיהרט ווערען אין רומעניש אָדער אין אַן אַנדער מאָדערנער אייראָפּעאישער שפראַך (כדי אויסצושליסען העב־רעאיש און אידיש) (1866), די מעהרהייט אָנגעשטעלטע אין פּרווואַטע געזעלשאַפטען מוזען זיין רומענער, צוויי־דריטעל פון די ארבייטער אין יעדער פאַבריק מוזען זיין רומענער (1887), „פרעמדע“ קינדער ווערען ניט אָנגענומען אין שולען, אפילו עלעמענטאַרע, סיידען ס'בלייבט פרייער פלאץ נאָך די רומענישע, און דאן ערשט מוזען זיי צאָהלען א ספעציעלע טאַקסע (1887—93). (אין יאָהר 1898 האָט מען 11,200 — עלף טויזענדר צוויי הונדערט — אידישע קינדער אויסגעשלאָסען פון שול־בילדונג), נאָר „רומענער“ האָבען א רעכט צו ארבייטען ביי די באַהענען. אין יאָהר 1902 ווערט אַרויסגעגעבען א יעזואיטיש־דראַקאָנישער געזעץ, וואָס געהערט צו ביי אלע אידישע בעל־מלאָכות זייער ברויט; דער געזעץ לויטטע: אום צו בעשעפֿטיגען זיך מיט וואָסער ס'איז מאַכבא דארף מען האָבען א בעזונדער ערלויב־

ניש. „פרעמדע“ בעקומען ערלויבניש נאך דאן ווען זיי האָבען אַ פאספּאָרט און קאָנען דערווייזען אז אין זייער לאַנד האָבען רומענער די זעלבע רעכט. און אזוי ווי אידען זיינען „פרעמדע“, און דערצו נאָך אַהן פאספּאָרט, און קאָנען ניט דערווייזען אז רומענער האָבען דיזעלבע רעכט אין „זייער“ לאַנד — ווערען זיי מיט איין מאָל בערויבט פון זייער רעכט צו בעשעפטיגען זיך מיט אירגענד וועלכען פראָפעסיע.

אין 1900 ווערט בעשטימט אַ נאָרמע פאר אידישע קינדער אין די שולען: פאר עלעמענטארע שולען $5\frac{1}{2}\%$, פאר מיטעלע $7\frac{1}{2}\%$. גלייכצייטיג שטערט מען אידען צו עפענען אייגענע שולען. אַ פעראַרדנונג פון מיניסטער פאָדערט, אז אידישע פריוואַטע שולען זאָלען זיין אָפּען אין שבת, און ביים שטודיום פון אידישער רעליגיע זאָלען די לעהרער און די קינדער זיצען אַהן היטלען.

די רעגירונג האָט זיך ניט בענוגענט מיט די געזעצען, וואָס זאָלען צווינגען די אידען אויסצואוואַנדערען פון לאַנד. אין יאָהר 1881 איז גע- פאסט געוואָרען אַ ספעציעלער געזעץ, וואָס אַטאָרזירט די רעגירונג אַרויס- צומריבען יעדען „פרעמדען“, וועלכער איז ניט בעקוועם אין עפענטליכען לעבען. אַ ליאָדע חשד, מסירה איז גענוג מ'זאָל אין איין מעת לעת אַרויס- טרייבען אַ אידען פון זיין היים און אַרויסשיקען איהם פון לאַנד. כלל- טוער, זשורנאַליסטען, אַרבייטער — אידען פון אלע שיכטען זיינען געפאלען אַ קרבן פון דעם געזעץ. און יעדער איד לעבט אין שטענדיגען שרעק אינ- גאנצען אַרויסגעטריבען צו ווערען פון לאַנד.

אין דער זעלבער צייט וואָס אידען אלס „פרעמדע“ ווערען בערויבט פון זייערע מענשליכע און בירגערליכע רעכט, זיינען זיי אָבער אונטער- וואָרפען אלע בירגערליכע פליכטען; און ניט זייענדיג אָפיציעל און געזעצליך גערעכענט פאר רומענישע אונטערטאָנען, זיינען זיי דאָך פער- פליכטעט צו מיליטער-דינסט. פאר'ן בערלינער טראַקטאַט האָבען די רומענישע אידען געדינט צוזאַמען מיט רומענער. אויסלענדער, ווי אומע- טום, זיינען פון מיליטער דינסט געווען פריי. נאָכ'ן בערלינער טראַקטאַט האָט מען ניט געוואוסט וואָס צו טון. פעררעכענען אידען פאר בירגער — מוזען זיי דאָך בעקומען בירגערליכע רעכט. רעכענען זיי פאר אויסלענדער — דארפן זיי דאָך זיין פריי פון מיליטער-דינסט. ביז מ'איז געפאלען אויף אַן אָריגינעלע רומענישע המצאה: „אויסלענדער וואָס געניסען ניט קיין אויסלענדישע פראָטעקציען“. אין 1882 איז אַרויס אַ געזעץ, אז אלע וואָס זיינען געבוירען אין רומעניען און קאָנען ניט דערווייזען אז זיי זיינען פער- פליכטעט צו דינען אין אַן אנדער לאַנד — מוזען ערפילען זייער מיליטער-

דינסט אין רומעניען. מיט אזא צינישער המצאה האָט מען געצוואונגען די אידען צו פערגיסען זייער בלוט פאר דעם לאנד וואָס ערקלעהרט זיי פאר אויסלענדער.

דערפאר אָבער האָט דער איד מעהר ווי זיין אַ פראָסטער סאָלדאט קיין רעכט ניט. און „אויסלענדער“ מוז טאקע דינען, אָבער דערהויבען ווערען צו אַ העכערען גראַד טאָר ער ניט. אום די באַרבאָרישע געזעצען זאָלען וואָס שטרענגער אָבגעהיט ווערען — מאכט מען אין פארלאמענט אָפטע אינטערפעלאַציעס, די מיניסטאָרען שיקען אַרויס דראַקאָנישע ערז קלערונגען און צירקוליאַרען, אז מ'זאָל מיט די אידען מחמיר זיין כחוט השערה — און די פאָליציע פערשטעהט שוין וואָס זי האָט צו טאָן, און פיהרט זיך אויף געגען אידען ברוטאַל, מיסברויכט איהר מאכט, ענטזאָגט אידען פון געזעצליכער שוין, פיהרט אַיין ווילקירליכע פעראַרדנונגען; מ'צושטערט אידישע הייזער מיט היגענישע אויסרעדען, מ'נעהמט צו זייערע שולען, האָספיטעלער און אנדערע געזעלשאַפטיכע געביידען, ניט צאָהלענדיג די געזעצליכע בעלוינונג — מיט'ן אויסרעד, אז די אידישע קהלה איז ניט קיין יורדישע פערזאָן.

און ווען מ'האָט זיך אמאָל געקלאָגט אויף דער ברוטאַליטעט פון דער פאָליציע צום פרעפעקט פון בוקאַרעסט, האָט ער געענטפערט: „פרייהייט, גלייכהייט און ברידערליכקייט איז פאר אונז, רומענער, ניט פאר די אידען“.

6.

די אידישע רעכט-לאַגע אין עסטרייך

אין עסטרייך זיינען זינט 1867 יאָהר אלע בירגער גלייכבערעכטיגט און קיין שום בעשרענקונגען פאר אידען, אלס אזעלכע, עקזיסטירען ניט אינ'ם געזעץ. אידען געניסען פולע פערזענליכע פרייהייטען און בירגערליך-פאָליטישע רעכט צוגלייך מיט אלע אנדערע בירגער פון לאַנד.

פאָקטיש האָט דער אַנטיסעמיטיזם בעוויזען צוריק צו בעשרענקען די אידישע רעכט אין געוויסע פרטים, בעזונדערס אין דער שטאַט וויען און אין דער פראָווינץ גאַליציען; פאָקטיש האָט די אידען-פיינרליכע פראַקטיק פון דער גאַליצישער אַדמיניסטראַציע אין די לעצטע צעהן-פופ-צעהן יאָהר געבראכט די אידען אָהן אַ שיער שאַדען און זיי אָפטמאָל עקאָ-נאָמיש רואינירט, קולטורעל דערנידריגט און פאָליטיש בעשרענקט, נאָר

אינ'ם געזעץ אלס אזעלכען בלייבען די אידען, ווי פריהער, גלייכבערעכטיגט. בלויז איין מאָל איז געמאכט געוואָרען א פערזענלעכע אויף אַפּען-יורדיש צו בערגעניצען די אידישע רעכט: סך הכל מיט אַכט יאָהר צוריק האָט דער אַנטיסעמיטישער דעפוטאַט פון רייכסראַט (רייכס-פּאַרלאָ-מענט) שמידט אַרײַנגעבראַכט דעם פּאַרשלאָג אײַנצופיהרען א פּאַרצענט-נאָרמע פאַר דער אידישער שול-יוגענד. דער פּאַרשלאָג איז שיער ניט אָנגענומען געוואָרען. נאָר איין קלייניגקייט האָט געפעהלט, אז עסטרייך זאָל מאכען אַן אָנהױב און נאָכמאַכען די רוסישע, „פּאַריאָדעס“: בלויז מיט א פאַר שטימען מערהייט איז גערעטעט געוואָרען דער פּרינציפ פון אידישער גלייכבערעכטיגונג. דערווייל געניסען די אידען, אַלזאָ, גלייכע בירגערליכע רעכט.

דערפאַר אָבער ליידען אידען אין עסטרייך פון נאַציאָנאַלע רעכטלעכע אַזויגקייט. אין אַט דעם לאַנד, וועמעס פּאָליטיק שטעלט פאַר א קלאַסישען ביישפּיעל פון נאַציאָנאַלע קאָנפליקטען, — וואו ניין פערשידענע פעלקער האלטען אין איין רייסען זיך, שוין באַלד זיכעציג יאָהר, פאַר נאַציאָנאַלע רעכט, נאַציאָנאַלע פריווילעגיעס און איינפלוס, איז דאָס אידישע פּאָלק, צום אונטערשייד פון אַלע אַנדערע ניט פעררעכענט פאַר קיין פּאָלק און טאָר ניט פרעטענדירען אויף דער בעפרידיגונג פון זיינע אינטערעסען. נאָר לאָמיר קודם זעהן, ווי אַזוי די נאַציאָנאַלע פראגע ווערט בכלל פערענטפערט אינ'ם עסטרייכישען געזעץ.

אין דער „אָסטראַריטער“ קאָנסטיטוציע פון 7 מערץ 1849, וועלכע איז שפּעטער געוואָרען די גרונדלאגע פון דער עסטרייכישער מלוכה, ווערט, אנב, פּראָקלאמירט: „אַלע פּאָלקסשטאַמען זיינען גלייכבערעכטיגט און יעדער פּאָלקסשטאַם האָט אַן אונפערלעצליכעס רעכט אויפצוהאַלטען און צו ענט-וויקלען זיין נאַציאָנאַליטעט און שפּראַך.“ אַטאָ די ווערטער זיינען אַרײַן אין דער היינטיגער קאָנסטיטוציע, אין פאַרגאָרע 19 פּונ'ם „שטאַטס-גרונד-געזעץ איבער די רעכט פון די שטאַטס-בירגער“. אינטערעסאַנט איז אָבער, וואָס ביז איצט איז נאָך ניט געלונגען אַט דעם שעהנעם פאַרגאָרע 19 צו פערוואַנדלען אין אַ ווירקליכעם סיסטעם פון נאַציאָנאַלע בעזיהונגען. פאקטיש איז נאָך אין עסטרייך אַלץ גימאָ קיין פולע נאַציאָנאַלע גלייכ-בערעכטיגונג, אַלע פעלקער ווערען דאָרט מעהר אָדער וועניגער בעשרענקט, און דאָס אידישע פּאָלק איז, אין שרייענדיגען ווידערשפּרוך צו דער קאָנ-סטיטוציע, אינגאנצען בערױבט פון זיינע נאַציאָנאַלע רעכט.

עסטרייך איז צוטיילט אין אויטאָנאָמע פּראָווינצען („קרוינלענדער“), יעדע פּראָווינץ געניסט ברייטע זעלבסטפערוואַלטונג אין די ענינים פון

פאָקס־בילדונג און קולטור, פון לאַקאַלער ווירטשאַפֿט, ווי צ. ב. די בענוצונג פון וועלדער און בערג, די דורכפיהרונג פון וועגן און אייזענבאָהנע, פון קאנאַלען א. א. וו. אָן דער שפּיץ פון יעדער פראָווינציעלער פער־וואַטונג שטעהט אַ געזעצגעבערישער לאַנדטאג, גלויב ווי די לעדזשיסלאַטיו־טשורם פון יעדען שטאַט אין אמעריקא, און אַ שטאַטהאַלטער מיט זיינע אונטערבעאַמטע. דער לאַנדטאג ווערט געקליבען פון דער בעפעלקערונג דורך אַ פערפלאָנטערטען און העכסט אַנטי־דעמאָקראטישען וואהלי־סיסטעם, און דער שטאַטהאַלטער ווערט פונ'ם קייסער בעשטימט. בכלל איז נאָך דער פארלאַמענטאָריום אין עסטרייך זעהר שינאָף ענטוויקעלט, און דאָס אַלגעמיינע וואהל־רעכט איז דערווייל דורכגעפיהרט געוואָרען בלויז אינ'ם צענטראַלען פארלאַמענט, דעם „רייכסראַט“. די עסטרייכישע דעמאָקראטיע געפינט זיך נאָך אין די וויקעלעך, און די פראָווינציעלע אויטאָנאָמיע האָט דאָרט מיט דער דעמאָקראטיע נאָך גאָר ניט צו טאָן. אין אַלע פראָווינצען געהערט די הויפּט־מאכט צו די פּריצים (לאַנדבעזיצער) און צו די העכערע גלחים, זיי בילדען די מעהרהייט אין די לאַנדטאָגען, און די שטאַטהאַלטערס ווערען אויך שטענדיג בעשטימט פון זייער מיט.

ס'פערשטעהט זיך ממילא, אז אָט די פערעלטערטע אָרדנונג גיט די מעגליכקייט דער נאַציאָנאַלער מעהרהייט פון איטליכער פראָווינץ צו אונטערדריקען די נאַציאָנאַלע מינדערהייט, און ס'בעקומט זיך אַ שרעקליכער פלאַנטער פון נאַציאָנאַלע תביעות און סכסוכים, יוייל גראַד אַ פאַלק, וואָס האָט די מאכט אין איין פראָווינץ, איז צופעליג אַ מינדערהייט אין דער צווייטער פראָווינץ. אזוי ווערען די דייטשען אונטערגעדריקט אין טשעכיען, און די טשעכען, צוריק, פון די דייטשען אין נידער־עסטרייך; די פאָליאַקען הערשען אין גאַליציען און ווערען בע'עו'לט אין שלעזיען; די איטאַליענער הערשען אין דאָלמאַציען (דוקא איבער אַ פויערשער מעהרהייט פון סלאָווענער) און ליידען צרות פון די דייטשען אין טיראָל. און דער גאנצער מיט־מאָש פון די פראָווינציעלע פארלאַמענטען טראָגט זיך אַריבער אינ'ם צענטראַלען פאַרלאַמענט. דאָס „שאַפֿט אונאוויפהערליכע שטערונגען פאַר דעם גאנצען לעבען פון דער מלוכה און פאַראַליזירט אָפטמאָל דאָס צענטראַלע געווען־סיסטעם פון דער פאָליטיק אין עסטרייך. כדי צו בע־רוהיגען די נאַציאָנאַלע אָפּעטיטען וואָרפט צו די צענטראַל־רעגירונג פון צייט צו צייט אַ הנחה דער אָדער יענער נאַציאָנאַלער גרופע. איין נאַציע קריגט אַן אַוניווערסיטעט, אָדער זי קומט אָפּ בלויז מיט אַ צוואַנג פון אַן אַוניווערסיטעט אויף לעתיד לבוא, אַ צווייטע נאַציע קריגט איהרען אַ מיניס־טער אין קאָבינעט, איהרען אַ שטאַטהאַלטער אין דער פראָווינץ א. ד. גל.

דאס דעמאָראַליזירט נאָך מעהר די פּאָליטישע מדות פון לאַנד, ווייל דאָס פיהרט צו אַ שטענדיגען שאַכער-מאַכער צווישען דער רעגירונג און די בירגערליך-נאַציאָנאַלע פארטייען.

אזוי איז דאָס, פערשטעהט זיך, אויך אין די „אידישע“ פראָווינצען, ווי גאַליציען און בוקאָווינאַ: צוזאַמען מיט די ברייטע שיכטען פון דער אַלגעמיינער בעפעלקערונג זיינען אויך די אידישע מאַסען בערויבט פון וואַהרעכט און האָבען ניט קיין ברעקעל איינפלוס אויף דער לאַנד-פער-וואַלטונג. די קליינע הייפּעל אידישע קאפיטאַליסטען און גרונדבעזיצער, וועלכע איז אויסגעקנעפעלט מיט די קריסטליכע פריצים, געניסט אויך איהר חלק פון די פריצישע און קאפיטאַליסטישע פּרווילעגיעס און קאָן אזוי אָדער אַנדערש פערטיידיגען איהרע אינטערעסען.

מיט איין וואָרט, אויב די אידישע מאַסען אין עסטרייך זיינען פאקטיש בערויבט פון פּאָליטישע רעכט, איז דאָס בלויז אַ רעזולטאַט פון דער אַלגעמיינער פּאָליטישער רעכטלאָזיגקייט פון די גרויסע פּאָלקס-מאַסען, און דאָס האָט ניט צו טאָן מיט קיין שום ספּעציעלער אידישער לאַגע.

אין עסטרייך איז אָבער נאָך ביז'ן היינטיגען טאָג ניטאָ קיין פּוֹל-שטענדיגע רעליגיאָנס-פרייהייט. ס'זיינען נאָך עד היום פערבאָטען געמישטע חתונות פאר מיטגלידער פון פערשידענע רעליגיעזע גרופּען: עס איז פערבאָטען אַ געמישטע הייראַט צווישען קריסטען און אידען, קריסטען און מוסולמאַנער א. א. ו. דערפאר אָבער איז אַנערקענט דאָס רעכט אַרויסצוטרעטען פון איטליכער רעליגיעזער געמיינשאַפט און צו ערקלערען זיך פאר „קאָנפּעסיאָנסלאָז“, ד. ה. ניט-רעליגיעז. אַ סך וויכטיגער איז אָבער, וואָס די קאטוילישע קירך האָט אַ גאַנצע סעריע פּאָליטישע פּרוויל-לעגיעס אין פערגלייך מיט אַנדערע רעליגיעס: די קאטוילישע בישאָפּען און ערצבישאָפּען קריעגען אַ בעזונדערע פערטרעטונג אין דער אויבער-שטער געזעצגעבונגס-קערפערשאַפט פון דער אימפּעריע (אינ'ם „הערען-הויז“) און אין די פראָווינציעלע לאַנדטאַגען. די אידישע רעליגיע געניסט ניט פון דער פּרווילעגיע. אין די אוניווערסיטעטען זיינען פאַראַן ספּע-ציעלע קאטויליש-טעאָלאָגישע פאַקולטעטען, אויסגעהאַלטען פון דער רע-גירונג, בעת די אידיש-טעאָלאָגישע לעהר-אַנשטאַלט ווערט בלויז אין אַ קליינער מאָס סובסידירט פון דער רעגירונג.

נאָר דאָס וואָלט שוין געווען פון די קלייניגקייטען, ווען די אידישע נאַציאָן וואָלט אַנערקענט געוואָרען, אַלס אַזעלכע, צוגלייך מיט אַלע אַנדערע פעלקער. דער בעגריף „אידישעס פּאָלק“, „אידישע שפּראַך“, „אידישע קולטור“ עקזיסטירט ניט פאַר'ן עסטרייכישען געזעץ, וועלכעס

רעכענט זיך דאך מעהר אָדער וועניגער מיט אלע אנדערע שפראכען און קולטורען. די אידען ווערען מיט געוואלט צוגערעכענט צו אנדערע נאציאָנען, און ספעציעל צו יענע, וואָס האָבען די מאַכט אין דער אָדער יענער פראָווינץ. פאר יעדער פראָווינץ ווערען אנערקענט צו צוויי אָדער דריי „לאַנדעס-איבליכע שפראכען“. די מייסטע אידען וואוינען אין גאליציען, בוקאָווינא און וויען. אין גאליציען זיינען „לאַנדעס-איבליך“ די פוילישע און די אוקראַינישע (רומענישע) שפראך, אין בוקאָווינא די דייטשע, די רומענישע, די פוילישע און די אוקראַינישע, אין וויען בלוז די דייטשע. אידיש ווערט אין ערנעץ ניט אנערקענט פאר „לאַנדעס-איבליך“, ד. ה. אָנגענומען אינ'ם געברויך פון דער פראָווינץ.

צווישען אלע ניין פעלקער פון עסטרייך פערנעהמען די אידען לויט זייער צאָהל (א מיליאָן מיט א פערטעל) דעם פינפטען פלאץ, א סך א גרעסערען פלאץ ווי די איטאַליענער, רומענער און סלאָווענען, נאָר קיינער רעכענט זיך ניט דערמיט. יעדער „לאַנדעס-איבליכע“ שפראך האָט גרעסערע אָדער קלענערע רעכט אין דער פאָלקס-שול, אין עפענטליכער פער-וואַלטונג, אין געריכט. די אידישע שפראך איז רעכטלאָז. דאָקומענטען אין אידיש (און העברעאיש) האָבען ניט קיין שום יורדישע קראַפט, א וועקסעל, געשריבען אין אידיש, ווערט אַבסאָלוט ניט אנערקענט. אלע שטאַטס-פּעראָרדנונגען אין גאליציען, צ. ב., ווערען פערעפענטליכט אין פויליש און אוקראַיניש, אין א איד, וועלכער קאָן ניט לעזען קיין אנדער שפראך, חוץ אידיש, קאָן זיי פּעראָרדנונגען ניט פערשטעהן. יעדע נאציאָנע דארף לויט'ן געזעץ קריגען א געוויסע פראָפּאָרציע צווישען די בעאַמטע פון לאַנד: עס מוזען זיין פוילישע און אוקראַינישע בעאַמטע, נאָר ניט קיין אידישע, ווייל די אידען זיינען דאָך קיין נאציאָן ניט. ווען א איד ווערט געשטעלט צו געריכט, מוז ער אָפּגעבען זיין פערטיידיגונג אין א פרעמדער שפראך, ניט אין אידיש, בעת אַן אוקראַינער, א רומענער, א סלאָווענער קאָנען זיך פערטיידיגען אין זייער מוטער-שפראך. ס'איז לייכט זיך פאַרצושטעלען, ווי שעדליך דאָס רופט זיך אָפּ אויף די אינטערעסען פון א אידישען אָנגע-קלאַטען, ווען ער מוז זיך פערשטענדיגען מיט די ריכטער אין א פרעמדער, אונגעוואוינטער און ניט-היימישער שפראך, בשעת זיין געגנער אין דעם זעלבען געריכט קאָן פריי אויסדריקען זיינע געדאַנקען אין דער היימישער שפראך.

א דאנק דער נאציאָנאַלער פערשיעדענארטיגקייט פון דער בעפעלקער-רונג שפיעלט אין עסטרייך א גרויסע ראָלע די רובריק פון „אומגאַנגס-שפראך“ ביי דער פאָלקס-צעהלונג. אַלגעמיינע פאָלקס-צעהלונגען ווערען

געמאכט אלע צעהן יאָהר, און שטענדיג זיינען די אידען געצוואונגען אָנ-
צוגעבען א פרעמדע שפראך, — פערשטעהט זיך, די שפראך פון דער הער-
שענדיגער מעהרהייט. די אכט הונדערט טויזענד אידען פון גאליציען
ווערען מיט א מאָל „פאָליאַקען“, און דערמיט ווערט געפעלשט דאָס גאַנצע
פאָקטישער צושטאנד פון דער פראָווינץ. באמת'ען וואוינען אין גאליציען
אוקראינער כמעט אזוי פיעל, וויפיעל פאָליאַקען. נאָר אז מ'רעכענט צו
אלע אידען צו די פאָליאַקען, קומט דעמאָלט אויס, אז די פאָליאַקען זיינען
די מעהרהייט, און זיי קומען גרעסערע פריווילעגיעס, קריגען די פאָליאַקען
שוין „על פי יושר“ די מעהרהייט שטימען אין דער רעגירונג. אזוי ווערען
די אידישע מאַסען בענוצט פון די שטארקע און פריווילעגירטע, כדי נאָך
מעהר צו אונטערדריקען די שוואכערע פעלקער. אין מעהרען ווערען די
אידען צוגערעכענט צו די דייטשען, כדי צו בעשרענקען די רעכט פון די
משעכען. און דאָס גיט צו נייעם שטאָף פאר אַנטיסעמיטישע העצעס.

ניט האָבענדיג קיין אייגענעם זעלבשטענדיגען נאַציאָנאַלען ווערט,
פערוואַנדלען זיך די אידען ממילא אין אַן אַנטינאַציאָנאַלען מיטעל פאר
אונטערדריקונג. און דורך דעם ווערט פערשארפט די בעציהונג צווישען
אידען און נישט-אידען, דער אַנטיסעמיטיזם שעפט נייע שפייז פון אַט דער
אונגעזונטער לאַגע. די אידען ווערען אַן אָביעקט פון אַלגעמיינער שנאה
און פעראַכטונג.

אין אַ לאַנד, וואו די לופט איז אָנגעזאפט מיט נאַציאָנאַלע געפיהלען
און מיט נאַציאָנאַלע טענות, האָט בירגערליכע גלייכערעכטיגונג אַליין
בלויז אַ בעשרענקטען ווערט. אַ בירגער קאָן ניט האָבען די אמת'ע ווערדע
פון אַ בירגער, ווען ער געהערט צו אַ פאָלק, וואָס האָט ניט קיין פולע ווערדע
פון אַ פאָלק. אויב זיינע פערזענליכע און בירגערליכע רעכט זיינען ניט
בעשרענקט טעאָרעטיש אויפ'ן פאפיר, ווערען זיי בעשרענקט פראקטיש אין
לעבען. און דער טרויעריגער אמת איז, אז די אידען אין עסטרייך ווערען,
ניט קוקענדיג אויף בירגערליכער עמאנסיפאציע, דאָך אַלץ פערפאָלגט סיי
פון דער רעגירונג, סיי נאָך אַ סך מעהר פון דער אָרטיגער אַדמיניסטראציע
און פון דער קריסטליכער בעפעלקערונג.

די אַנטיסעמיטישע אַדמיניסטראציע פון נידער-עסטרייך האָט אין
לויף פון יאָהרען דורך דראַסטישע צירקולאַרען געמאכט אַ תל פון אַ גאַנצער
סעריע אידישע פרנסות, דאָס לעבען פון טיווענטער אידישע פאָקענטרעגער
(„הויזירער“) איז פערוואַנדעלט געוואָרען אין אַן אונגענדליכען גיהנום;
די אידישע שטאָדט-בעאַמטע זיינען אלע אָפגעזאָגט געוואָרען פון זייערע
שטעלעס, די פראָסטע אידישע ארכיטעקטן ביי די אייזענבאהנען, און ביי

די עלעקטרישע שטאדט-טראמוואיען זיינען אלע ארויסגעווארפן געווארען אויפ'ן גאס; נייע שטרענגע געזעצען וועגען אָבליגאטאָרישע פאך-גענאָסענ-שאפטען ("צעכען") ווערען בענוצט, כדי צו שטערען די אידען דאָס רעכט צו פערנע...ען זיך מיט האַנדעל און מלָאָכח. אידען ווערען ניט צוגעלאָזט צום מאָנאָפּאָליזירטען טאבאק-האַנדעל א. א.וו.

אין גאליציען אונטערשטיצט דער סעים (לאַנדטאָג) מיט פינאַנציע-לע מיטלען (וואָס ווערען גענומען אויך פון די אידישע שטייער-צאָהלער) אַ גאנצע סעריע אַנטיסעמיטישע קאָאָפּעראַטיווען, וועלכע שטרעבען אַרויסצו-שטופען דעם אידען פונ'ם האַנדעל. דער קרעדיט אין דער רעגירונגס-באַנק איז ברייט אָפּען פאר יעדער אַנטיסעמיטישער אונטערנעהמונג און פער-שלאָסען פאר די אידען. דער סעים האָט אין 1910 יאָהר פלוצלונג צוגענומען ביי טויזענטער אידען די „פּראָפינאַציע“, ד. ה. די פאַטענטען צו האַנדלען מיט בראָמפּען און אָפּגעגעבען עס צו זייערע קריסטליכע קאָנקורענטען. אין 1913 יאָהר האָט דער סעים פלוצלונג קאָנפּיסצירט ביי די הענדלער (ד. ה. בעיקר ביי די אידען) דעם גאַנצען פאַרראַט שוועבעלאַך, אויף דעם ווערט פון עטליכע מיליאָן קראָנען: דער אויסרייז איז געווען, אַז די דאָזיגע שוועבעלעך זיינען שעדליך פאַר'ן געזונט. די שטרענגע געזעצען וועגען זונטאָגדרוה ווערען בענוצט, כדי צו שעדיגען די אידישע הענדלער און בעלי-מלאכות. — מיט איין וואָרט, ניט האָבענדיג קיין מאכט צו בעשרענקען על פי געזעץ די פערזענליכע און בירגערליכע רעכט פון די אידען, מיהען זיך די פּוילישע הערשער פון גאליציען דורך פּאָליצייאישער פראַקטיק צו רואינירען די אידען עקאָנאָמיש, און צו דערנידריגען זיי מאָראַליש.

דאָס לאַנד-מיניסטעריום פון פּאָלעס-בילדונג (לאַנדעס-אויסשוס) אין גאליציען פערשפרייטען אין די שולען אַזוינע לערנביכער, וואָס ענטהאַלטען אַנטיסעמיטישע העצעס און אָנצוהערענישען, שטעלט אָן אַנטיסעמיטען פאר לעהרער אין די שולען. קאטוילישע מאָנאָכען גנב'ען צו אידישע קינדער, פערשפארען זיי אין די קלויסטערס און שמד'ען זיי דאָרט אָפּ. אַזוינע פאלען טרעפען כמעט יעדע וואָך, און לית דין ולית דיין. ס'העלפט ניט קיין קלאָגען זיך פון די עלטערען, אבי די גלחים ערקלעהרען, אַז דאָס קינד האָט זיך גע'שמד'ט מיט זיין גוטען ווילען... געריכטליכע פראָצעסען מיט עליולת דם זיינען אויך ניט אומבעקאַנט אין עסטרייך: גענוג נאָר צו דער מאָהנען דעם שענדליכען פראָעס אין פּאָלאַ, וואו דער איד הילזנער איז צוויי מאל פעראורטיילט געוואָרען צו טויט-שטראַף.

און קיינער איז ניטאָ אין לאַנדטאָג און אין צענטראַלען פארלאַמענט, ווער ס'זאָל זיך פאר די אידען איינשטעלען. די אַסימילאַטאָרישע אידען

האבען אפילו שוין פון לאנג א פערבאנד פאר רעכט־שוין, „די עסטרייכיש־איוראעליטישע אוניאן“, נאך די לעצטע האָט ניט דערגרייכט קיין שום וויכטיגע רעזולטאטען, ווייל זי האָט מורא צו בעטאָנען די נאציאנאלע זייט פון דער אידען־פראגע. אזוי ווי די אידען ווערען פעררעכענט צו די אנדערע פעלקער, וואָלטען על פי יושר געדארפט אָט די פעלקער זיך איינשטעלען פאר זייערע אידען. איז אָבער די צרה, וואָס סיי דער פוילישער קלוב, סיי דער דייטש־נאציאנאלער פערבאנד אין פארלאמענט זיינען איינער דעם צווייטען ווערט מיט זייער אַנטיסעמיטיזם. די רעגירונג, צוריק, רעכענט זיך ניט מיט קיין שום אָנפראגע און פאָדערונג, וואָס ווערט ניט אונטערשטיצט פון א בעדייטענדער פארטיי אין פארלאמענט. בלייבט, אַלואַ, די סאָציאַל־דעמאָקראטישע פארטיי. די לעצטע איז ניט אַנטיסעמיטיש, חלילה, זי איז נאך אזוי זיך אָנגעהויבט פון אידען־פערזאכטונג. זי ערקלעהרט, אז זי וויל ניט ווערען קיין „שוין־טרופע פאר אידען“... אינ'ם געזעץ־פראיעקט, וואָס איז אריינגעבראכט געוואָרען פון דער סאָציאַל־דעמאָקראטישער פארלאַמענטס־פראקציע צו געבען רעגירונגס־שטיצע פאר די מינאָריטעטס־שולען (אין 1912 יאָהר), זיינען אויסגערעכענט געוואָרען ביים נאָמען אַלע פעלקער, נאָך בכיוון ניט די אידען. די אָפיציעלע פיהרער פון דער עסטרייכישער סאָציאַל־דעמאָקראטישע האלטען ניט די אידען פאר קיין נאציע.

קיין חדוש ניט, וואָס אידען ווערען ניט אנערקענט ביי די פראָווינציעלע וואהל־רעפארמען, וואָס ווערען געמאכט אין משך פון די לעצטע צעהן יאָהר. אין 1907 יאָהר האָט מען אין מעהרען געבילדעט צוויי וואהל־קוריעס, א דייטשע און א טשעכישע, וואו יעדע נאציע מוז בעזונדער אויסוועהלען איהרע דעפוטאטען אין לאַנדטאג. די ציוניסטען האָבען פערלאנגט א אידישע קוריע, נאך מ'האָט זיי ענטזאגט, און די אידען מוזען שטימען אין דער דייטשער קוריע.

אין בוקאווינא וואוינען פינף נאציאנען, און פון זיי זיינען די אידען די דריטע לויט דער צאָהל, א סך מעהר, איידער דייטשען און פאָליאַקען. ביי דער וואהל־רעפארם צום בוקאווינישען סעים אין 1909 יאָהר האָט דער סעים אַליין בעשלאָסען, אז צווישען די נאציאנאלע קוריעס זאָל אויך זיין א אידישע. נאך די אידישע אסימילאטאָרען האָבען זיך משתדל געווען אין וויען ביי דער צענטראל־רעגירונג, אז די לעצטע זאָל ניט צולאָזען קיין אידישע קוריע, און די רעגירונג האָט זיי געפאָלגט: די אידען ווערען אין דער בוקאווינא צוגערעכענט צו די דייטשען. דאָס איז אפילו שעדליך פאר די דייטשען גופא, ווייל זיי ווערען אין דער „דייטשער“ קוריע איינפאך בטל בששים צווישען די אידען, און כמעט אַלע דעפוטאטען ווערען גע-

וועלט פון די אידען. נאך אפילו די דייטשע פראטעסטען העלפען ניט: ווען וויל ניט אנערקענען קיין אידישע נאציע.

די ערשטע, וואס האבען פערזענלעך דעם צוזאמענהאנג צווישען דער נאציאנאלער און דער בירגערליכער גלייכברעכטיגונג, זיינען געווען אין עסטרייך די פועליציון ("די אידישע סאציאליסטישע ארבייטער-פארטיי פועליציון"). מיט צוועלף יאָהר צוריק האָבען זיי די ערשטע פארמולירט די פאָדערונגען פון נאציאנאלער גלייכברעכטיגונג און נאציאנאלער אויטאָ-נאָמיע. ערשט שפעטער זיינען די פאָדערונגען אויפגענומען געוואָרען אָפיציעל פון די אלגעמיינע ציוניסטען און נאך אלץ ניט אָפיציעל און ניט קאָנסעקוענט פון דער "איד. סאָצ. דעמ. פארטיי" (דעם גאליצישען "בונד"). בשעת דער וואהל-רעפארם צום פארלאמענט אין 1905 און 1906 יאָהר האָבען די פועליציון אויפגעהויבען א ברייטע פאָלקס-בעוועגונג אין גאליציען צו פערלענגען פראָפאָרציאָנעלעס וואהל-רעכט פאר די אידען. ווען דער אסימילאטאָרישער ביהרער ע. ביק האָט אראנזשירט אין לעמבערג א צוזאמען-פאָהר צו בעקעמפּען די אידישע פאָדערונגען, זיינען די פועליציון בעפאלען דעם פערואמלונגס-זאָל און געצוואונגען שליסען דעם צוזאמעןפאָהר. באַלד נאָך דעם האָבען זיי אין פערבינדונג מיט די ציוניסטען צונויפגערופען אין איין אָווענד 250 פאָלקס-פערואמלונגען איבער גאנץ גאליציען, און 250 פעטיציעס זיינען געשיקט געוואָרען קיין ווען צו פאָדערען א אידישע פער-טרעטערשאפט אין פארלאמענט.

א געוויסען ערפאלג האָט די בעוועגונג דאָך געהאט: די רעגירונג איז געצוואונגען געווען אויסצוטיילען אין גאליציען זעקס וואהל-קרייזען מיט א אידישער מעהרהייט, און ביי די נעכסטע וואהלען זיינען אויסגעקליבען געוואָרען דריי ציוניסטען. צוזאמען מיט'ן דעפוטאט פון טשערנאָוויץ, בענאָ שטרויכער, האָבען זיי געבילדט דעם ערשטען "נאציאנאלען אידישען קלוב" אין פארלאמענט. ביי די צווייטע וואהלען אין פיער יאָהר אַרום האָט די רעגירונג געשלאַסען א געהיימען אָפּמאַך מיט די פוילישע סאציאל-דעמאָ-קראטען צום צוועק צו פערניכטען די אידיש-נאציאנאלע קאנדידאטען. דאָס האָט געבראכט דערצו, אז אלע ציוניסטען זיינען דורכגעפאלען ביי די וואהלען, א דאָנק דעם אונגעהערטען טעראָריזם פון דער אַרמיניסטראציע און די וואהל-פעלשונגען, און דער שפיץ פון טעראָריזם איז דערגרייכט געוואָרען ביי דעם בעקאנטען בלוטבאָד אין דראָהאָביטש.

ביי דער לעצטער פאָלקס-צעהלונג פון 1910 יאָהר האָבען די פועלי-ציון אויפגעהויבען א גרויסע פאָלקס-בעוועגונג, צו פערשרייבען אין די כּטאָ-סיסטישע בויגענס די אידישע "אומגאנגס-שפראך". צו די פועלי-ציון זיינען

אין דעם פרט צוגעשטאנען אויף די בונדיסטען און די ציוניסטען, און הונדערטער טויזענטער אידען האָבען געפאלגט דעם רוף. נאָר די גאליצישע רעגירונג האָט אָנגענומען די שאַרפסטע מיטלען צו צווינגען די אידען, זיי זאָלען זאָגען אַ ליגען און אָנגעבען פּויליש אַלס זייער שפּראַך. יעדען אידען, וואָס האָט אָנגעגעבען „אידיש“, האָט מען בעשטראָפּט מיט 40 קראַנען אָדער מיט 4 טאָג אַרעסט, און די רעגירונגס-געזאַמטע האָבען סיסטעמאַטיש מיט די אייגענע הענט אויסגעשטראָכען „אידיש“ פון די ליסטען און פער-ביטען אויף „פּויליש“.

ביי דער וואהל-רעפאָרם צום גאליצישען סעים אין די לעצטע פאָר יאָהר פאר דער מלחמה האָבען די פּוילי-ציון און די ציוניסטען אַרויסגע-שטעלט די פאָדערונג פון אַ בעזונדערער אידישער קוריע, ווייל די רעפאָרם האָט אורשפּרינגליך געזאָלט שאַפּען בלוז צוויי קוריעס, די פּוילישע און די אוקראַינישע און די אידען צורעכענען צו די פאָליאַקען. געגען דער פאָדערונג פון אַ אידישער קוריע זיינען אַרויס די אסימילאַטאָרען און די בונדיסטען. אָבער דער פּראָיעקט פון קוריעס בכלל איז אין גיכען פער-וואַרפען געוואָרען, און די אידישע בעוועגונג האָט אָנגעוואָרען איהר לאָזונג און איהר קראַפט ביי אַט דעם פונקט. דער רעזולטאַט איז, וואָס מ'האָט אויסגעטיילט צוויי סאַרטען נאַציאָנאַלע וואהלקרייזען: פּוילישע וואהל-קרייזען מיט אַ פּוילישער מעהרהייט און רוטענישע וואהלקרייזען מיט אַ רוטענישער מעהרהייט. פאר די אידען איז מען יוצא געווען דערמיט, וואָס מ'האָט אויסגעטיילט זעקס אידישע שטעט, און אויף דאָרט געמאַכט דאָס וואהל-סיסטעם אזוי, אז די אסימילאַטאָרישע קאפיטאַליסטישע „משה רבינו'ס פאָליאַקען“ זאָלען פערוואָרענט ווערען מיט זייערע ביזאַנטישע פּריווילעגיעס. ס'איז נאָך נויטיג צו געבען אַן אַלגעמיינע שילדערונג פון דער אידישער קהלה-אָרדנונג אין עסטרייך.

אַלע רעליגיעס ווערען געזעצליך קאָנסטיטואירט אויפ'ן יסוד פון קהלה-אויטאָנאָמיע. יעדע קהלה („קולטוס-געמיינדע“) האָט דאָס רעכט אויס-צואַרבייטען פאר זיך איהרע אייגענע אָרדנונגען, און די לעצטע דארפן בעשטעטיגן ווערען פון דער רעגירונג. די קהלות געניסען פולע רעכט פון צוואַנג בנוגע צו זייערע מיטגלידער. ביסט דו אַ איד, מוזסט דו געהערען צו דער אידישער קהלה פון דיין שטאָדט, און די קהלה לעגט אויף דיר אַרויף שטייערן, וועלכע ווערען אויפגעמאַהנט דורך די רעגירונגס-אָרגאַנען. די אידישע קהלה ווערט פערוואַלטעט פון אַ געוועהלטען קאָמיטעט („קולטוס-פאָדשטאַנד“), און די קהלה קאָן ביי זיך איינפיהרען אפילו אַלגע-מיינעם וואהלרעכט, דעמאָקראַטישע אָרדנונגען און פּראָגרעסיווע שטייער אויף

די הכנסות. די קהלה באזירט אויף ריין רעליגיעזע יסודות, נאָר, אויב זי וויל, מעג זי אויף זיך געהענען דעם פולען קאנטראָל איבער גרויסע סאָציאלע און נאָציאָנאלע בעדערפנישען. זי קאָן איבערנעמען די צדקה־אנשטאלטען פאר איהרע מיטגלידער, די קולטורעלע און דערצייהונגס־אַרבייט, די רעגור־לירונג פֿין זיער עמיגראַציע, די גרינדונג פון „עמפֿלאָימענט־אָפיסעס“ (צו זוכען אַרבייט פאר אַרבייטסלאָזע), די פערמיטלונג אין קאָנפליקטען צווישען קאפיטאַליסטען און אַרבייטער, די גרינדונג פון קאָאָפּעראַטיווע געזעל־שאַפטען, סטאַטיסטישע פאָרשונגען א. א. ו. נאָך מעהר, די קהלות פון אלע שטעדט האָבען דאָס רעכט צו פּעראייניגען זיך אין איין פערבאנד פאר דער גאנצער עסטרייכישער אימפעריע. הקצור, דאָס געזעץ גיט די אידען די מעגליכקייט צו שאַפען זיך פריי מיט אלע זייערע נאָציאָנאלע ענינים, עס דאַרף בלויז טראָגען דעם נאָמען פון רעליגיעזע ענינים. ווען די מנהיגים פון עסטרייכישען אידענטום וואָלטען נאָר געוואָלט, האָבען זיי די פולע מעגליכקייט צו שאַפען אַ נאָציאָנאַל־אויטאָנאָמען פערבאנד פון אלע אידען אין לאַנד, אויף סאָציאלע, נאָציאָנאַלע און דעמאָקראַטישע יסודות. די רעגירונג וואָלט דאָס, אפשר, גיט ערלויבט, דערווייל אָבער פלעגט זי נאָך גיט שטעלען קיינע מניעות פאר דער ענטוויקלונג פון אידישען קהלה־לעבען. אזוי איז דאָס געזעץ. פאַקטיש אָבער איז די לאַגע פונקט דער היפוף. די אַסימילאַטאָרישע און קאפיטאַליסטישע „פיהרער“ פון עסטרייכישען אידענטום זיינען אויך פאַקטיש די גאנצע דעה־זאָגער פון דער קהלה־פער־וואלטונג. זיי האָבען אין אלע קהלות איינגעפיהרט וואהל־פּריווילעגיעס פאר די רייכע און האָבען צוגענומען דאָס וואהל־רעכט ביי די ברייטע פאָלקס־מאַסען. קיין שום נאָציאָנאַלע מעטיגקייט לאָזען זיי גיט צו, זייער גאנצע אַרבייט טראָגט אַ קאָיאָנעם, ביוראָקראַטישען כאַראַקטער, און בעשרענקט זיך מיט „רעליגיאָן“ און „פילאַנטראָפיע“. די נאָציאָנאַלע בעוועגונג צווי־שען די אידען אין עסטרייך האָט אין זינען אויך צו רעפאָרמירען די קהלה : דאָס עסטרייכישע געזעץ גיט די מעגליכקייט דאָס צו טאָן, נאָר די פיהרער פון דער קהלה האַלטען די מאכט זעהר פּעסט און לאָזען גיט אויסנוצען דאָס געזעץ לטובת די נאָציאָנאַל־אידישע בעדערפנישען. די אידישע סאָציאַל־ליסטען פון אַסימילאַטאָרישער און בונדיסטישער שאַטירונג געהען אויך אין דעם פּרט האַנדל־ביי־האַנד מיט די קאפיטאַליסטישע אַסימילאַטאָרען און שטערען יעדען פּערזאָן צו דעמאָקראַטיזירען די אידישע קהלה.

אינ'ם פראַגראַם און קאמף פון די פּעליציון און ציוניסטען אין עסטרייך פערנעהמט די רעפאָרם פון דער קהלה אַ חִשּׁוֹב'ען פֿאַז, און ווען זייערע פאָדערונגען זאָלען פּערווירקליכט ווערען, וואָלט די קהלה געוואָרען

דער גרונד-שטיין, אויף וועלכען עס זאל אויסוואקסען די געביידע פון נאציאנאל-אידישער אויטאָנאָמיע, די פרייע אונגעשטערטע און ווירדיגע נאציאנאלע ענטוויקלונג פון די אידישע מאסען.

* * *

אין באַסניען-הערצעגאווינא ווערען געזעצליך בכלל קיינע נאציעס ניט אנערקענט, דערפאר אָבער געניסען די פיער רעליגיעז, גרופען פון דער בעפעלקערונג, די מוסעלמאנען, די גריכיש-אָרטאָדאָקסען, די אידען און די קאטאָליקען, פאָליטישע גלייכבערעכטיגונג און זיי בילדען בעזונדערע „רעליגיעזע קוריעס“ ביי די וואהלען צום לאַנדטאג. באַסניען-הערצעגאווינא איז, בזה האופן, דאָס איינציגע לאַנד אין דער וועלט, וואו דער פרינציפ פון אַ אידישע וואהל-קוריע איז דורכגעפיהרט געוואָרען אין געזעץ. חוץ דעם זיינען די אידען בכלל גלייכבערעכטיגטע בירגער פון לאַנד. די אלע רעכט און פריוילעגיעס שטאַמען נאָך פון דער טערקישער עפאָכע, ווען באַסניען און הערצעגאווינא האָבען געהערט צו דער טערקיי (ביז 1878 יאָהר).

וועגען אונגאַרן מיט איהר גרויסער אידישער בעפעלקערונג (אַ מיליאָן אידען, וואָס בילדען אַזא גרויסען פראָצענט פון דער בעפעלקערונג, ווי אין עסטרייך און אין רוסלאַנד) איז כמעט ניטאָ וואָס צו זאָגען. פער-זענליכע און בירגערליכע גלייכבערעכטיגונג האָבען דאָרט די אידען זינט 1868 יאָהר, אַ רעגירונגס-אַנטיסעמיטיזם לאָזט זיך דערווייל וועניג-וואָס פיהלען, קיין נאציאנאלע רעכט פערלאנגען די אידען ניט, דאָס אינערליכע לעבען איז ביי זיי פרימיטיוו, און רעליגיעזע אויטאָנאָמיע האָבען זיי אין פולען מאָס. נאָר אַ סך סמנים בעווייזען, אַז פריהער אָדער שפעטער וועט פאָרקומען אַן ענדערונג, אַז די לאַגע אין אונגאַרן וועט ווערען עהנליך צו דער לאַגע אין עסטרייך (אונגאַרן איז אויך אַ נאציאנאליטעטען-שטאַט, מיט אלץ וואקסענדע סמנים פון נאציאנאלען קאמף), און די לאַגע אין די געדיכט-אידישע פראָווינצען, מאַראַמאראַש, טראַנסילוואַניען, וועט עהנליך ווערען צו דער לאַגע אין גאַליציען.

7.

די רעכטליכע לאַגע פון די אידען אין דער טערקיי.

טערקיי איז דאָס איינציגע לאַנד אין דער אַלטער וועלט, וואו אידען האָבען ניט געליטען פון בעזונדערע פערפאָלגונגען, גזרות און בערגענצונגען. אַפּטמאַל האָבען זיי אָפילו דאָרט פערנומען אַ פריוילעגירטע אויסנאַמסלאַגע.

שוין דער צווייטער אַטאָמאָנישער סולטאַן, אורחאַן גאזי (1359—1326) האָט איינגעלאָרען דמשק'ער און ביזאַנטיער אידען צו קומען בעזעצן זיך אין ברוסא, די דאָמאָלסדיגע טערקישע הויפּט־שטאָדט. אין אַ ספּעציעלען פירמאן האָט ער זיי ערלויבט צו גרינדען אַ שול און האָט זיי געשאַנקען אַ בעזונדערען קוואַרטאַל אויף צו בעזעצן זיך. די אידען האָבען פון די ערשט סולטאַנען געקראָגען די רעכט צו בעשעפטיגען זיך מיט אַלערליי געשעפטען און מלאָכות, צו בעזיצן אונבעוועגליכע אייגענטום און צו וואוינען איבעראַל, אָהן שום בערענצונג. און דערפאר האָבען די סולטאַנען כמעט אין די אַלע שטעט, וואו זייערע זיענרייכע אַרמעען זיינען אַריין, געטראָפּען אידישע קהלות וואָס האָבען זיי אויפגענומען מיט פרייד און פריינדשאַפט: אומערדם איז די טערקישע אַרמעע געווען דער מלאַך הנואַל פאַר די ליידענדע אידען.

בשעת סוליימאן דער ערשטער האָט איינגענומען בודאַפעשט, האָט איהם אַ איד, אין דער שפיצע פון אַ שטאָדטישער רעפוטאַציע, איבער־געגעבען די שליסלען פון שטאָדט.

נאָך דעם ווי מעכמער פאַטיף (דער עראָבערער) האָט איינגענומען קאָנסטאַנטינאָפּאָל (1453), האָט ער איינגעלאָרען די אידישע געמיינדעס אין אַזיען זיי זאָלען קומען בעזעצן זיך אין דער נייער טערקישער הויפּט־שטאָדט. די אידען האָבען דאָן בעקומען אַלע פריווילעגיעס פון די ניט־מוסולמאַנישע אונטערטאָנער אויף נאַציאָנאַל־רעליגיעזער זעלבסט־פערזאָנל־טונג; דער אידישער חסיד־באַשי, משה גאפסאַלי, האָט בעקומען אַ זיץ אין דעם קייזערליכען דיוואַן צוזאַמען מיט דעם גריכישען פאַטריאַרך. דער איד משה המון איז בעשטימט געוואָרען אַלס פינאַנס־מיניסטער און דער בעריהמטער כאָקים יעקב אַלס דער סולטאַנישער לייב־מעדיקער.

די גינסטיגע און פרייע לעבענס־בעדינגונגען פון די אידען אין טערקיי האָבען צוגעצויגען אידען פון אַנדערע לענדער; פון דייטשלאַנד האָבען אידען אין די יאָהרען 1450—1500 עמיגרירט מאַסענווייז אין דער טערקיי. ווען פערדינאַנד און איזאַבעלאַ האָבען אַרויסגעטריבען איבער 200,000 אידען פון שפּאַניען, האָט דער סולטאַן באַיאָזיר דער צווייטער אַרויסגעגעבען אַ בעפעהל צו אַלע זיינע בעאַמטע אויפצונעמען די פערטריבענע אידען פריינדליך און האַרציג, און טויט־שטראָף האָט געדראָהט יעדען איינעם, וואָס וועט זיי שלעכט בעהאַנדלען. מאַסען ספרד'ישע אידען האָבען זיך בעזעצט אין קאָנסטאַנטינאָפּאָל, אַדריאַנאָפּאָל, סאַלאָניק, ברוסא א. א. ו. און האָבען פערנומען אַ פראָמינענטען פּלאַץ אין עקאָנאָמישען און פּאָליטישען לעבען פון טערקיי. דאָן יוסף הנשיא, פון די ספרד'ישע אַנוסים, איז געוועזען דער

נאָהענטסטער פריינד פון סולטאַן סוליימאַן און פון זיין זוהן סולטאַן סעלים (דער צווייטער), וואָס האָט איהם געמאַכט פאר הערצאָג פון נאקסאַס און איהם געגעבען אַ טשאַרטער צו קאָלאָניזירען טבריה און איהר געגענד און בילדען דאָרט אַ אידישען ישוב. אַן אנדער איד, שלמה אשכנזי, איז געוועזן טערקישער אַמבאַסאַדאָר אין ווענעציע. דער גרויס־האַנדעל אויף דער יבשה און אויפ'ן ים, די אָבצאָהלונגען צו דער מלוכה האָבען זיך געפונען גענצליך אין אידישע הענד.

די טערקישע רעגירונג האָט זיך ניט בענוגענט מיט די פריינדליכע בעציהונגען צו די אידען אין טערקיי — נאָר זי האָט אויך אָפטמאָל געשטיצט די אידען אין אויסלאַנד.

ווען דער פויפסט פויל דער פערטער האָט אין יאָהר 1555 בעפוילען אַריינצואוואַרפען אין תפיסה די אידען פון אַנקאָנאַ און צו קאָנפֿיסקירען זייער פערמעגען האָט דער סולטאַן סוליימאַן קאָנוני (דער געזעצגעבער) איהם געדראָהט צו פערטיליגען די קריסטליכע אונטערטאָנער, אויב די אידען וואָס געפינען זיך אונטער זיין שוץ וועלען ניט בעפרייט ווערען. ווען די פראַנצויזישע רעגירונג האָט ניט געוואָלט בעצאָהלען אַ חוב פון 150,000 דוקאַטען וואָס זי איז געווען שולדיג צו דאָן יוסף הנשיא — ווייל ער איז געוואָרען פון אַ קריסט אַ איד — יוסף הנשיא איז געווען פון די אַנוסים — האָט דער סולטאַן סעלים דער צווייטער פערכאַפט די פראַנצויזישע שיפען וואָס האָבען זיך געפונען אין טערקישע פאָרטען, און דערמיט גענויט דעם פראַנצויזישען קעניג צו בעצאָהלען דעם חוב.

נאָר אין זיבעצעהנטען יאָהרהונדערט, ווען די פאָליטישע מאכט איז איבערגעגאַנגען פון די סולטאַנען צו די מיליטערישע קאָמאַנדירען, איז די אידישע לאַגע פערערגערט געוואָרען. די הויף־לייט האָבען געפיהרט אינטריגעס געגען די איינפלוסרייכע אידען, און די צוואויליגערעטע יאָנטשאַרען, וואָס זיינען געוואָרען די אמת'ע בעלי בתים פון טערקיי, האָבען געראבעוועט דאָס אידישע פערמעגען. אויף דער רעליגיעזער משוגעת פון די שבת־אי־צביל'ניקעס האָט פעראַרזאכט אַן עקאָנאָמישע, גייסטיגע און פאָליטישע אָפשוואַכונג פון דעם אָטאָמאַנישען אידענטום. סערווירט דורך די משיח'ישע אויפֿרעגונגען, האָבען די אידען פערנאַכלעסיגט זייערע געשעפטען, און דערווייל האָבען די קריסטען פערכאַפט זייער פלאַץ. די משיח'ישע בעוועגונג האָט אויך פערערגערט די פאָליטישע סיטואַציע פון די אידען, ווייל דער סולטאַן האָט אין דעם געזעהן ניט אַ רעליגיעזע משוגעת, נאָר אַ פאָר־ליטישען אויפֿשטאַנד. דער געשטיגענער פאַנאַטיזם האָט אָפגעטויטעט דעם אידישען אָנטערנעחמנס־גייסט און ענערגיע, און די אידען האָבען פון דאָן

אן אָנגעהויבען צו זינקען מאָראַליש און אינטעלעקטועל — און זיי האָבען שוין מעהר ניט געקאָנט שפּיעלען אזא אָנגעזעהענע פּאָליטישע און עקאָ-נאָמישע ראָל, ווי פריהער. די קריסטליכע פעלקער, די גריכען און דער-הויפט ארמענער, האָבען פערנומען זייער אָרט.

אזוי האָט זיך דאָס געצויגען ביז'ן אָנהויב פון ניינצעהנטען יאָהר-הונדערט, ווען די טערקיי איז אַרויף אויפ'ן וועג פון רעפּאָרמען. די רעפּאָר-מעס האָבען זיך אָנגעהויבען מיט דער וויכטיגער פּאָסירונג, וואָס איז בעקאנט אין דער טערקישער היסטאָריע מיט'ן נאָמען „גליקעליגע געשעהעניש“ („וואַקאַ-הייריע“) — דאָס איז די בלוטיגע פערניכטונג פון די יאָניטשאַרען (18 יוני, 1826), וואָס האָבען ביז דאן קאָנטראָלירט די גאנצע מלוכה-מאַשין אין טערקיי און אַנטקעגען געשטעלט זיך יעדען פערזאָן פון פּאָליטישע ענדערונגען. די יאָניטשאַרען זיינען אויך געווען יענע מאַכט, וואָס האָט זעהר אָפט פערפּאָלט און געקרוינדעט די אידען.

ביז'ן 19טען יאָהרהונדערט האָט אין טערקיי געהערשט בלוז דאָס רעליגיעזע, מוסולמאַנישע רעכט, און ביז דאן איז די ניט-מוסולמאַנישע בעפעלקערונג, די זאָגענאַנטע ראַיא (אידען און קריסטען) ניט געווען גלייכ-בערעכטיגט מיט דער הערשענדער מוסולמאַנישער בעפעלקערונג. זיי האָבען געמוזט צאָהלען אַ בעזונדערע טאַקסע (חאָראַדזש), זיי האָבען ניט געטאָרט גלייך ווי די מוסולמאַנער ערווערבען אונבעוועגליכעס אייגענטום, זיי זיינען געווען אויסגעשלאָסען פון פערשיעדענע מלוכה-דינסטען, זיינען געווען אַרויסגענומען פון מיליטערי-דינסט און אָנשטאָט דעם געדארפט צאָהלען אַ בעזונדערע טאַקסע („בעדעל אַסקעריע“). דאָס איז ניט געווען קיין ספּע-ציעל אידישע בעגרענצונג. אלע ניט-מוכאַמעדאנער האָבען גענאָסען דעם זעלבען גורל. דעם איסלאַם, וואָס איז דאן געווען ניט נאָר די הערשענדע רעליגיע, נאָר אויך דאָס הערשענדע פּאָליטיש-יורדישע סיסטעם, האָט בעטראַכט די ניט מוסולמאַנישע בעפעלקערונג ווי בעזיעגטע, וועלכע מ'דאַרף טאָלערירען, אָבער ניט אַוועקשטעלען אויף איין מדרגה מיט די זיענער און עראָבערער.

די לאַגע פון די „ראַיא“ האָט זיך אָנגעהויבען צו פערבעסערען, ווען אין טערקיי האָט זיך אין 19 יאָהרהונדערט דערוועקט די בעוועגונג פון „טאַנימאַט“ — ד. ה. וועלטליכע מאָדערנע רעפּאָרמען. נאָך דעם ווי די יאָניטשאַרען זיינען פערניכטעט געוואָרען האָט מען גענומען איינפיהרען פערשיעדענע רעפּאָרמען אין מיליטער, אַדמיניסטראַציע און רעכטס-אינ-סטוטמען אויפ'ן אייראָפּעאישען שטייגער, און די „ראַיא“ זיינען ביסלעכ-ווייז אויסגעגליכען געוואָרען אין זייערע רעכט מיט די מוסולמאַנער,

אויך די אידען האָבען פראָפּיטירט פון די נייע אָרדנונגען, כאָטש זיי האָבען זיך שוין מעהר ניט אומגעקעהרט צו זייער אלטער פּריווילעגירטער אויסנאָהם-לאַגע. דאָס איז געוועזען סולטאַן אַבדאָל-מעדזשיד, וואָס האָט פאָלשטענדיג אויסגעגליכען די רעכטליכע לאַגע פון „יאָהודי מילעטי“ („די אידישע נאַציע“ — אזוי ווערען די אידען אָפּיציעל אָנגערופען אין טערקישען שטאַטס-רעכט) מיט דער לאַגע פון אַנדערע פּריווילעגירטע קריסט-ליכע „נאַציעס“. דער פאָרשטעהער פון די פראנצויזישע אידען אלבערט כהן האָט צוזאַמען מיט'ן טערקישען גרויס-וויזיר רעשיד פאַשאַ פעסטגע-שטעלט די פאָלגענדע פאָרמולע בנוגע דער רעכטליכע לאַגע פון אידען אין טערקיי: „אַלע רעכט, פּריווילעגיעס און הנחות, וואָס זיינען געגעבען געוואָרען אָדער וועלען געגעבען ווערען וואָסערע ס'איז קריסטליכע גע-מיינדע — ווערען דערמיט אַליין אויך געגעבען די אידען“.

דער סולטאַן אַבדאָל-מעדזשיד האָט בעשטעטיגט די פאָרמולע — און האָט טאַקע געהאַלטען וואָרט, ווען ער האָט ארויסגעלאָזט די צוויי בעריהמטע מאניפעסטען: האַטי-שעריף אין ניו-לחאַנע (1839) און האַטי-היומאַוין (1856); אין די מאניפעסטען ווערען אָבערשאַפען די בעגרענ-צונגען פון די ראַיא, און פאַר אַלע אונטערטאַנער, אָהן אונטערשייד פון רעליגיע, ווערט גאַראַנטירט: (1) זיכערהייט פון לעבען, אייגענטום, עהרע; (2) בירגערליכ גלייכהייט; (3) פרייהייט פון רעליגיע און נאַציאָנאַלער ערציהונג; (4) ספּעציעלע און געמישטע געריכטען; (5) נאַציאָנאַל-רעלי-גיעזע רעפּרעזענטאַציעס אין דער לאָקאַלער און פראָווינציעלער אַדמיני-סטראַציע. די אידען בעקומען די זעלבע רעכט וואָס אַרמענער און גרעקען. נאָך דעם בעריהמטען ענליכע אַין דמשק (1840) גיט דער סולטאַן אַרויס אַ ספּעציעלען פירמאַן צו בעשיצען די אידען געגען אַזעלכע בלבוּלים.

די אידען, ווי אויך די קריסטען, זיינען אָבער נאָך אַלץ ניט געווען גענצליך גלייכערעכטיגט מיט די הערשענדע מוסולמאַנער. אין טערקישען רעכט איז נאָך אַלץ פערבליבען דער אונטערשייד צווישען די עכטע פול-בערעכטיגטע בירגער — די מוסולמאַנער — און די מינדערערעכטיגע אונ-טערטאַנער, בירגער פון צווייטער מדרגה, וואָס זיינען בעצייכענט געוואָרען מיט דעם בעלידיגענדען טערמין „ראַיא“. און נאָר אין 1876 יאָהר, ווען ס'איז פראָקלאמירט געוואָרען די טערקישע קאָנסטיטוציע, זיינען אָבער-שאפט געוואָרען די לעצטע רעכטליכע אונטערשיידען, וואָס האָבען אָב-געטיילט די „כופרים“ ניט-מוסולמאַנער פון די „גלויביגע“ מוסולמאַנער. דער טערמין „ראַיא“ איז אויסגעמעקט געוואָרען פון אַטאַמאַנישען רעכטס-לעקסיקאָן. אַלע אונטערטאַנער, אָהן אונטערשייד פון רעליגיע, ווערען

אָנגערופען מיט'ן נאָמען „אָסמאַנלי“ (אָטאָמאַן) און האָבען די זעלבע ביר-
גערליכע און פאָליטישע רעכט. די אידען זייערען אַלזאָ פּולכערעכטיגטע
בירגער, און אין דעם ערשטען טערקישען פארלעמענט זיינען די אידען געווען
פערטרעטען דורך דריי דעפוטאטען און צוויי סענאטאָרען.

די קאָנסטיטוציע האָט אָבער נישט געהאט קיין אריכטימייט. אבדאול-
כאַמיד, וואָס איז דאָן געוואָרען סולטאַן, האָט פערמאכט דעם פארלאַמענט
און פאקטיש אָבגעשאפט די קאָנסטיטוציע. די אידישע רעכטליכע לאַגע
האָט זיך אָבער נישט געענדערט צום שלעכטען, מיט אויסנאָהם פון מיליטער-
דיענסט, פון וועלכען זיי זיינען פערבליבען, צוזאַמען מיט אַלע נישט-מוסל-
מאַנער, אויסגעשלאָסען, און פאר וואָס זיי האָבען געמוזט צאָהלען אַ בעזונד-
דערען שטייער, „בעדעל-אַסקעריע“. נאָך דער יונג-טערקישער רעוואָלוציע
אין 1908 איז די קאָנסטיטוציע ווידער אַריין אין קראפט און דער פארלאַ-
מענט האָט זיך געעפענט. די אידען ווי אויך די קריסטען, זיינען אויסגע-
גלייכט געוואָרען אויך אין מיליטער-דיענסט, און ס'איז אַלזאָ פאָלשטענדיג
דורכגעפיהרט געוואָרען די גלייכערעכטיגונג פון די אידען אין טערקיי —
מיט דער אויסנאָהמע פון ספּעציעלע געזעצען פאר דער אידישער איינוואַנ-
דערונג און לאַנדס-בעזיץ אין ארץ ישראל.

ארץ ישראל בעלאנגט צו טערקיי זינט 1517. אויך דאָ, ווי אין גאנץ
טערקיי, זיינען נישט געמאכט געוואָרען קיינע ספּעציעלע בעגרענצונגען פאר
אידען. ווי ס'איז שוין פריהער דערמאָנט געוואָרען, האָבען די אידען זאָגאר
אמאָל בעקומען אַ מין טשאַרטער אויף אַ קליינעם טייל פון ארץ ישראל —
דאָס איז אין די זעכציגער יאָהרען פון 16טען יאָהרהונדערט; דער סולטאַן
סוליימאַן קאַנוני האָט געשאַנקען דאָן יוסף הנשיא אַ פירמאַן צו גרינדען אַ
אידישע קאָלאָניזאַציע אין טבריה'ר געגענד.

דאָס ענטשטעהן פון די בעגרענצונגען פאר אידען אין א"י איז ענג
פערבונדען מיט דער מאָדערנער נאַציאָנאַלער בעוועגונג צו שאַפען אין א"י
אַ הויז פאַר'ן אידישען פאָלק. אין 1882, נאָך די פאָגראַמען און רעפרע-
סיעס געגען אידען אין רוסלאַנד, האָט זיך אָנגעהויבען אַ שטארקע בעוועגונג
פון ישוב א"י. אין קאָנסטאַנטאַנינאָפאָל האָבען דאָן פערשידענע שתדלנים
געפיהרט אונטערהאַנדלונגען מיט דער טערקישער רעגירונג וועגען אידישער
קאָלאָניזאַציע אין א"י. צווישען זיי האָט זיך אויך געפונען דער בעקאַנטער
אַליפאַנט, אַן ענגלישער קריסט, וועלכער איז נאָך אין 1879 אַרויס אין זיין
בוך „לענד אָוו נילעאָד“ מיט אַ פראָיעקט צו גרינדען אַ אידישען אויטאָ-
נאָמען ישוב אין א"י. די טערקען האָבען איהם אָבער חושד געווען, אַז
ער איז אַן ענגלישער אַגענט און אַרכייט אין די אינטערעסען פון ענגלאַנד,

אין דער זעלבער צייט האָבען די טערקישע קאָנסולען אין רוסלאַנד בעריכטעט זייער רעגירונג וועגען אַ שטאַרקער אידישער עמיגראַציע וואָס קלייבט זיך נאָך א"י. די "הויכע פּאַרטע" האָט מורא געקראָגען, אז די אידען מיינען גאָר צו גרינדען אַ בעזונדערע מלוכה אין ארץ ישראל, און זי האָט אַרויס-געגעבען אַ בעפעהל אז די אידען וואָס קומען אין ארץ ישראל טאָרען מעהר נישט פארבלייבען דאָרט ווי דריי חדשים, ווי אויף אז מ'זאָל פרעמדע אידען נישט פערקויפּען קיין אונבעוועגליכעס אייגענטום. אין 1890 האָט זי אַרויסגע-געבען אַ בעפעהל, אז מ'זאָל פון יעדען איד, וואָס קומט אַרײַן אין לאַנד, צונעהמען זיין פּאַספּאָרט און אַרויסגעבען אַנשטאָט דעם אַ רויטען צעטעל וואָס צייגט אויף די וואוינרעכט פון בלוז דריי חדשים.

די בעגרענצונג פון דריי חדשים איז אין לעבען קיינמאָל נישט דורכ-געפיהרט געוואָרען — דער איינציגער צייכען פון דעם פערבאָט איז גע-בליבען דער רויטער צעטעל, וועלכען מ'פּלעגט אַרויסגעבען די אידישע איינ-וואַנדערער אין א"י. מ'האָט אָבער נאָך די דריי חדשים קיינעם נישט אַרויס-געשיקט. אין 1913 איז אויפ'ן פּראָטעסט פון חכם-באַשי, דעם אָפּיציעלען פּאַרשטעטער פון "דער אידישער נאָציע" אין טערקיי, דער רויטער צעטעל אָבגעשאַפט געוואָרען. דער פערבאָט פון אידישער אימיגראַציע איז גע-בליבען ווי פריהער — אויפ'ן פאפיער.

ווי מיר האָבען געזעהן ביז אַהער, צייכענט זיך אויס די טערקישע מלוכה מיט איהר טאָלעראַנטער און פריינדליכער שטעלונג צו די אידען. מיט דער אויסנאהם פון די פערבאָטען פאר אידישע איינוואַנדערונג און לאַנדבעזיץ אין ארץ-ישראל, זיינען אין טערקיי קיינמאָל נישט געשאַפען געוואָרען קיינע ספּעציעלע אידישע גזרות און רעכטס-בעשרענקונגען. דאָס אינטערעסאַנטסטע אָבער אין דער רעכטליכער לאַגע פון די אידען אין טערקיי איז די נאָציאָנאַל-רעליגיעזע אויטאָנאָמיע און רעכט, וואָס אידען געניסען אין טערקיי צוגלייך מיט די אַנדערע נאָ-ציאָנאַליטעטען פון לאַנד.

טערקיי איז אַ "נאָציאָנאַליטעטען-שטאַט", ד. ה. אַ מלוכה וואָס איז צוזאַמענגעשטעלט פון פערשיעדענע פעלקער און נאָציאָנאַליטעטען, ווי עסטרייך און רוסלאַנד, נאָר אחוץ די רעכט וואָס געהערען די טערקישע אונטערטאָנער אלס יחידים איז דאָרט פאראן בעזונדערע רעכט וואָס געהערען די נאָציאָנאַליטעטען אלס גרופען. די טערקיי איז אַ טעאָקראַ-טישע מלוכה — דער באַזיס פון דער מלוכה-אָרדנונג איז דער איסלאַם, די הערשענדע רעליגיע אין טערקיי. דער אויבערהאָר פון דער מלוכה, דער פאדישאַה, איז גלייכצייטיג דער הערשער פון איסלאַם, דער חאַליף (מוכאָ-

מער'ס פערטרעטער) פון אלע „גלויביגע“ רעליגיע איז דא א שם נרדף מיט נאציאנאליטעט, און די נאציאנאלע רעכט זיינען צוזאמענגעפלאכטען מיט רעליגיעזע אזוי שטארק, אז ס'איז אונמעגליך אָבטיילען איינס פון אנדערען.

די ניט־מוסולמאנישע אונטערטאנער אין טערקיי זיינען פעראייניגט אין נאציאנאל־רעליגיעזע געמיינשאפטען וואָס ווערען אָפיציעל אנערקענט אלס „מילעט“ (נאציאָן). די גריכען, אַרמענער, אידען בילדען אין טערקיי דריי מילעטען. די אידען ווערען אָנגערופען „יאַהודי מילעטי“. יעדער „מילעט“ האָט אַן אינערליכע אויטאָנאָמיע, וואָס בעשטעהט פון אַן אויס־דערוועהלטען „נאציאָנאַלען ראטה“ (מעדזשליס אומומי) און אַ גייסטליכען „נאציאָנאַלען שעה“ (מילעט באשי). דער קריסטליכער שעה רופט זיך פאטריאַרך, דער אידישער — „חכם־באשי“. יעדעס „מילעט“ האָט אויטאָ־נאָמיע אין אלץ, וואָס איז נוגע צום רעליגיעזען קולט, געמיינדען, געזעל־שאפטליכע און צדקה־אַנשטאלטען, ערצי־הונג און אונטער־ריכט. יעדעס „מילעט“ האָט די רעכט צו ער־ציהען די קינדער אין אייגענע שולען און אין דער נאציאָנאַלער שפראך. די עלעמענטאַרע און מיטעלע שולען וואָס בעלאנגען צו די פערשיע־דענע מילעטען און וואו ס'ווערט אונטער־ריכט אין דער אייגענער שפראך, האָבען די זעלבע רעכט ווי די רעגירונגס־שולען, וואו ס'ווערט אונטער־ריכט אין דער טערקישער שפראך, — דער אָפיציעלער שפראך פון דער מלוכה. אזוי, צום ביי־שפיעל, האָט די העברעאישע גימנאַזיע אין יפו די זעלבע רעכט וואָס די רעגירונגס מיטעל־שולען, און אַ שילער וואָס ענדיגט די אידישע גימנאַזיע ערווערבט די זעלבע פרויווילעגיעס ווי איינער וואָס ענדיגט אַ טערקישע גימנאַזיע.

די רעכט און פרויווילעגיעס פון די מילעטען זיינען גאראנטירט גע־וואָרען אין פערשיעדענע צייטען אין ספעציעלע פירמאנען (פעראָרדנונגען) פון די טערקישע הערער און בעשטעטיגט געוואָרען אין דעם עלפטען פאראנראף פון דער טערקישער קאנסטיטוציע. עס מערקט זיך אָבער אַ שטארקע טענדענץ אין דער פאָליטיק פון די יוג־טערקען צו פערשמעלערען און פערקלענערען ווי ווייט מעגליך די בעזונדערע רעכט פון די נאציאָנאַל־ליטעטען, ספעציעל אויפ'ן געביט פון ערצי־הונג. אין 18טען פאראנראף פון זייער פראָגראם ערקלעהרען די יוג־טערקען („פארטיי פון איינהייט

און פארטשריט" — „איטעכאד ווע-טעראקי": „אום צו געבען דער ערציהונג פון דער אטאמאנישער בעפעלקערונג אן איינהייטליכע פאָרם, וועלען פרייוואטע שולען און די יעניגע וואָס געהערען צו פערשיעדענע נאציאָנאַל-ליטעטען פון לאַנד אונטערגעוואָרפֿען ווערען די קאָנטראָל און אינספּעקציע פון דער רעגירונג". זיי גיבען אָבער צו אין זעלבען פאַראַגראַף: „אָבער מיט אַכטונג צום פרינציפ פון ניט-אריינמישען זיך אונטערריכט פון דער מוטער-שפּראַך, גלויבען און ליטעראַטור פון איטאליכער נאציאָנאַליטעט".

יעדעס „מילעט" האָט זיך זיין קאָנסטיטוציע, וואָס ווערט אָפיציעל אנערקענט אין די טערקישע געזעצען. אויך די אידען האָבען זייער קאָנ-סטיטוציע וואָס רופט זיך „חכם-חאנע ניואם-נאמעס". ביז די זעכציגער יאָהרען פון 19טען יאָרהונדערט האָט דאָס אידישע „מילעט" ניט געהאט קיין פעסטגעשטעלטע אָרדנונג און פלאַן פאַר זיין פערוואַלטונג, און דאָס האָט געבראכט צו פיעל אינערליכע סכסוכים און רייכערייען. אום אויס-צומיידען ווייטערדיגע שוועריגקייטען האָט די רעגירונג בעשלאָסען אז אַ קאָמיסיע, צוזאַמענגעשטעלט פון אידישע נאָטאָבלען, גייסטליכע און יועל-ליכע, זאָל אויסארבייטען אַ קאָנסטיטוציע, עהנליך צו דער, וואָס ס'האָבען די גריכען און אַרמענער. נאָך דעם ווי די קאָמיסיע האָט די קאָנסטיטוציע פערפאַסט, האָט זי די „הויכע פאָרטע" דורכגעזעהן און דער סולטאַן אבר-אול-אזיז האָט זי (אין 1865) בעשטעטיגט. די זעלבע קאָנסטיטוציע איז פערבליבען ביז היינט אָהן אירגענד וועלכע ענדערונגען.

לויט דיזער קאָנסטיטוציע איז דער חכם-באַשי דער שעה פון דער אידישער נאַציע אין טערקיי און ווערט אויסגעקליבען דורך דעם נאַציאָנאַלען ראטה (מעדזשליס אומומי). די וואהלען פון חכם-באַשי דאַרפֿען בעשטעטיגט ווערען פון סולטאַן אין אַ ספּעציעלער איראדע. עס ווערט דאָן פערעפענטליכט אַ סולטאַנישער מאניפעסט, „בעראט", וואו ס'ווערען אויס-גערעכענט די פליכטען און רעכטען פון חכם-באַשי און ווערט פאָרגעלעזען אין דער „הויכער פאָרטע". דער חכם-באַשי ווערט דאָן אָנגענומען ביים סולטאַן מיט פייערליכע צערעמאָניעס, פונקט ווי מ'מאכט אַ נייעם אַמבאַ-סאַדאַר פון אַ פרעמדער מלוכה.

דער חכם-באַשי איז דער פערמיטלער צווישען דער רעגירונג און דעם אידישען „מילעט", און בעזונדערס צווישען דער „הויכער פאָרטע" און דעם נאַציאָנאַלען אידישען ראט (מעדזשליס אומומי). דער חכם-באַשי מוז אויספיהרען אַלע בעשלוסען פון מעדזשליס, סיידען זיי זיינען געגען געזעץ ער אליין האָט ניט די רעכט אָנצונעהמען וואָסערען ס'איז בעשלוס. דער „נאַצ. ראט" (מעדזשליס אומומי) בעשטעהט פון 80 מיטגלידען ;

20 גייסטליכע („חכמים“) און 60 וועלטליכע. די לעצטע ווערען ערוועהלט אלע צעהן יאָהר, די ערשטע ווערען ערוועהלט אויפ'ן גאנצען לעבען. לויט דעם געזעץ מוזען מיטגלידער פון מעדזשליס קאָנען לעזען און שרייבען די אָפיציעלע שפראך פון אידישען „מילעט“ (נאציע), ד. ה. העברעאיש.

דער ראט פערזאמעלט זיך איין מאל אין יאָהר אויסצוארבייטען א ביודזשעט, וועהלען די קאמיטעטען און אָפּנעהמען פון זיי א בעריכט.

דער ראט וועהלט אויס פון זיך צוויי שטענדיגע קאמיטעס: א ועד גשמי (מעדזשליס דזשיסמאני) און א ועד רוחני (מעדזשליס רוחאני).

דער ועד גשמי בעשטעהט פון 9 מיטגלידער, וואָס ווערען ערוועהלט דורך דעם נאציאָנאלען ראט פון צווישען זיינע 60 וועלטליכע מיטגלידער. זיין אויפגאבע איז צו בעזאָרגען די אינטערעסען פון „מילעט“, אויסצופיהרען די פערזאָרדונגען פון דער רעגירונג, אָבצוהייטען די נאציאָנאלע קאָנסטיטוציע, אויפמאָהנען די נאציאָנאלע שטייערען, פערוואלטען מיט דעם נאציאָנאלען אייגענטום און מיט אייגענטום פון יתומים א. ד. גל.

דער ועד רוחני בעשטעהט פון 7 מיטגלידער, ערוועהלט פון צווישען די 20 „חכמים“ פון ראט. זיי גיבען זיך אָב מיט רעליגיעזע זאכען, פסק'נען שאלות און משפט'ען ציווילע און פאמיליען-אָנגעלעגענהייטען פון אידען צווישען זיך.

אין דער נאציאָנאלער קאָנסטיטוציע איז ניטאָ קיין פונקטען וועגען דער פערזאָלטונג פון די לאָקאלע קהלות — אָבער אויך דאָ איז די סיסטעם כמעט די זעלבע: אין דער שפיץ פון דער קהלה שטעהט א חכם-באשי, מיט א מעדזשליס אומומי און צוויי ועדים, א ועד גשמי און א ועד רוחני. די וואהלען פון די פראָווינציעלע חכם-באשים מוזען בעשטעטיגט ווערען פון חכם-באשי אין קאָנסטאנטינאָפאל.

די אלטע דערוועלטע, סיי דער חכם-באשי סיי די מיטגלידער פון מעדזשליס, מוזען זיין אַטאָמאנישע בירגער און ווערען ערוועהלט פון אַטאָמאנישע אידען. אין טערקיי איז אָבער פארהאן א גרויסע צאָהל אידען פרעמדע אונטערטאנער, נאָר אפילו פאר די פרעמדע אידען זאָרגט די פראקטיק פון געזעץ. אויך זיי האָבען זייער פאָרשטעהערשאפט — זיי ערוועהלען א ספעציעלען ועד פון 12, וואָס האָט ניט פארמעגל קיין קאָמפּעטענץ, פאקטיש אָבער אַרבייט ער צוזאמען מיט דעם ועד גשמי.

מיטגלידער פון ועד גשמי מוזען קאָנען די טערקישע און העברעאישע שפראך.

8.

בירגערליכע גלייכבערעכטיגונג.

לאָמיר רעזומירען די פערשיידענע פאָרמען פון רעכטס־בעשרענקונגען, פון וועלכע די אידען ליידען אין די פערשיידענע לענדער. פאָראַן לענדער, וואו די אידען זיינען בעשרענקט אפילו אין די עלעמענטאַרסטע מענשליכע רעכט, וואו לויט'ן געזעץ אָדער לויט די אָנגענומענע מדות פון געוואוינהייטס־רעכט („קאָמאָן לאָאָ“) מעג מען דעם אידען בעהאַנדלען ווי אַ רעכטלאָזע חיה, זיין לעבען און זיין פערמעגען ווערען אַב־סאָלוט נישט געשיצט פונ'ם געזעץ. אזוי איז דאָס אין מאַראָקאָ, אַביסיניע, אַראַביען און פערסיען. אַביסעל העכער איז די רעכטליכע לאַגע פון די אידען אין פינלאַנד און רומעניע, וואו אונזערע ברידער דאַרפֿען, לויט'ן געזעץ, בעהאַנדעלט ווערען אלס מענשען, דאָס לעבען און אייגענטום פונ'ם אידען ווערט אָפיציעל געשיצט פון געזעץ גלייך, ווי דאָס לעבען און אייגענטום פון אלע מענשליכע וועזענס, נאָר די אידען ווערען נישט אַנערקענט פאר בירגער פון לאַנד און האָבען, אַלואַ, אַבסאָלוט קיינע בירגער־רעכט נישט. נישט קוקענדיג דערויף, וואָס זיי טראָגען אויף זיך אלע בירגער־פליכטען, ווי די שטייערן און מיליטער־פליכט. חוץ דעם זיינען די פינלענדישע און רומענישע אידען בעשרענקט אין וויכטיגע מענשליכע רעכט, ווי דאָס רעכט אויף בילדונג און אויף פרייער בעוועגונג און בעשעפטיגונג.

אַביסעל העכער, ווי אין רומעניע, איז טעאָרעטיש די רעכטליכע לאַגע פון די אידען אין רוסלאַנד. דאָ ווערען שוין די אידען, על פי געזעץ, אַנערקענט אי פאר מענשען אי פאר בירגער אפילו. און דאָס רוסישע גרונד־געזעץ זאָגט בפירוש, אז „פאָר'ן געזעץ זיינען אלע בירגער גלייך“, נאָר דאָס מיינט מען נאָר דאָס קרימינעלע געזעץ: על פי דין דאַרף דאָס לעבען און אייגענטום פון די אידען געשיצט ווערען פונקט אזוי, ווי דאָס לעבען און אייגענטום פון אלע אַנדערע מענשען. *) אַ טייל בירגערליכע רעכט האָבען די אידען יאָ אין רוסלאַנד, נעמליך דאָס וואַהל־רעכט צו דער שטאַטס־דומע, און אפילו אַ שטיקעל נאַציאָנאַלע רעכט אין אַ קאפויערדיגען זינען, נעמליך די אידישע וואַהל־קוריע פון געוויסע שטעט א. ד. גל. נאָר דאָס געזעץ בעטראכט

(*) מיר מוזען נאָך אַ מאל כעמאַנען, אז לויט'ן בוכשטאַב פון געזעץ מאַר מען אפילו אין רוסלאַנד נישט מאַכען קיין פאָרגאָמען אויף אידען פונקט, ווי מ'מאָר בכלל קיין פאָרגאָמען נישט מאַכען. דער אומגליק איז נאָר, וואָס דאָס געזעץ בלויבט אַ שווער בוכשטאַב...

אידען פאר בירגער פון צווייטען קלאס און בעשרענקט זיי אין כמעט אלע בירגערליכע און אפילו פערזענליכע רעכט, ווי די וואוינונגס- און בעוועגונגס- פרייהייט, דאס רעכט אויף בילדונג און פרייער בעשעפטיגונג.

אין עסטרייך, צוריק, זיינען די אידען, לויט'ן געזעץ, בירגערליך גלייכ- בערעכטיגט, זיינען אָבער אינגאנצען בערויכט אפילו פון יענע נאציאָנאלע רעכט, וואָס זיינען שוין אנערקענט פאר אנדערע פעלקער פון לאנד. אין דער טערקיי האָבען אידען פולע מענשליכע, פולע בירגערליכע און אין א גרויסען מאָס אויך נאציאָנאלע רעכט, נאָר די לעצטע זיינען ניט אזוי ברייט, ווי ביים הערשענדען פאָלק פון לאנד.

פון דער איבערויכט זעהען מיר, אז די אידישע רעכטלאָזיקייט, אויף נויפיעל זי איז ענטהאלטען טעאָרעטיש אין'ס געזעץ גופא, האָט פערשיידענע פאָרמען און קאָן גרופירט ווערען אין דריי הויפט-קאטעגאָריעס:

א. די בעשרענקונגען פון מענשליכע און פערזענליכע רעכט.

ב. די בעשרענקונגען פון בירגערליכע אָדער פאָליטישע רעכט, און

ג. די בעשרענקונגען פון נאציאָנאלע רעכט. *

(*) די טערמינאָלאָגיע איז אפילו אין דער יורדישער וויסענשאַפט נאָר ניט גאָנץ פעסטגעשטעלט, כל שכן אין דער פאָליטישער פובליציסטיק. פאר מענשען, וואָס זיינען מעהר-וועניגער בעהאַווענט אין דער רעכטס-וויסענשאַפט, מוזען מיר דאָ מאַכען אַ פאָר בעמערקונגען. דעם אויסדרוק „פערזענליכע רעכט“ אין מעהר-צאָהל דאָרף מען ניט פערמישען מיט דעם בעגריף „פערזענליכעס רעכט“ און איינצאָהל, דאָס דייטשע „רעכט“ מיט — „רעכט“. „פערזענליכע רעכט“ הויסט אזוינע רעכט, וואָס געהערען דער פערזאָן, אַלס פערזאָן און ניט אַלס בירגער פון אַ שטאַט אָדער אַלס מיטגליד פון אַ נאַציע. אזוינע פערזענליכע רעכט קאָנען זיין אי „פערזענליך“ אי „זאָכליך“, און זעהר גוט מוזען יענע יוריסטען, וואָס געברויכען אָנשטאַט „פערזענליכעס און זאָכליכעס רעכט“ די מעהר בעשטימטע אויס-דרוקען „סוביעקטיוועס און אָביעקטיוועס רעכט“. ווייטער, דער אונטערשייד צווישען פערזענליכע און בירגערליכע („פאָליטישע“) רעכט איז, אייגענטליך, דערזעלביגער, ווי דער אונטערשייד צווישן פריוואַט-רעכטליכע און עפענטליך-רעכטליכע בעציר-הונגען. אין טעקסט גופא וועלען מיר דערקלערען, פאר וואָס מיר מאַכען ניט קיין אונטערשייד צווישען בירגערליכע און פאָליטישע רעכט. און, ענדליך, וואָס אנבעלאַנגט די בירגערליכע רעכט, דאָרף מען זיי ניט פערוועקסלען מיט'ן ציוויל-רעכט (אזא פערוועקסלונג קומט אָפּ פאר אין די ראַמאָנישע און סלאַווישע שפראַכען) און די נאציאָנאלע רעכט מיט'ן שטאַטס-רעכט.

א. מענשליכע און פערזענליכע רעכט.

די געזעצגעבונג פון אלע מאָדערנע לענדער, וואו די שקלאפֿעריי איז שוין אָפגעשאַפט געוואָרען דורכ'ן געזעץ, אַנערקענט אז אלע מענשען זיינען גלייך פאַר דעם קרימינעלען געזעץ. די הויפט־פּרינציפּען פון קרימינאַל־רעכט זיינען: איין מענש טאָר דעם צווייטע'ס לעבען און געזונדהייט ניט שעדיגען דורך דירעקטע האַנדלונגען, טאָר איהם ניט פערשאַפּען קיין קער־פערליכע שמואַרצען, טאָר ניט שטעלען אין געפאָהר אָדער פערניכטען דאָס לעבען פון אַן אַנדער מענשען, טאָר ניט בעליידיגען דעם עהרען־געפיהל פון אַ צווייטען, טאָר איהם ניט פערשקלאַפּען, בעשרענקען זיין געזעצליכע האַנדלונגס־פרייהייט און בעוועגונגס־פרייהייט, און יעדער מענש מוז רע־ספעקטירען דאָס פרייוואַט־אייגענטום פון אַ צווייטען.

אין אלע אייראָפּעאישע און אַמעריקאַנישע לענדער אָהן אויסנאָהם ווערען אַט די רעכט אַנערקענט פאַר אלע מענשען, קיין חלוק, אויב בירגער אָדער אויסלענדער, אייגענע אָדער פרעמדע. אין די דאָזיגע עלעמענטארע רעכט ווערען די אידען בעשרענקט לויט'ן געזעץ בלויז אין מאַראָקאָ, אַביסיניען, פערזיען און אַראַביען, — און דאָס אויף ניט לויט'ן געשריבענעם געזעץ פון קוראַן (אָדער עוואַנגעליום אין אַביסיניען), וועלכער פרעדיגט מענשליכע רעכט פאַר אלעמען, נאָר לויט דעם ניט געשריבענעם געוואוינ־הייטס־רעכט, ד. ה. לויט די טראַדיציאָנעלע מדות, וועלכע בעהאַנדלען די אידען אַלס נידעריגערע וועזענעס.

נאָר אויב ניט נאָכ'ן געזעץ, ווערען אָבער אונזערע כרידער פאַקטיש בערויבט פון זייערע מענשליכע רעכט דורך דער רעגירונג אין אַזוינע לענדער, ווי רוסלאַנד און רומעניען. די פאָדערונג פון גלייכע מענשליכע רעכט בעציהט זיך ניט נאָר צו די באַרבאַרישע לענדער פון אַפריקא און אַזיען, נאָר אויף צו די אויביגע כלומרשט „ציוויליזירטע“ לענדער פון אייראָפּאַ. דורך זייער פראַקטיק ערלויבען אַט די רעגירונגען זייערע אונטערטאַנען צו פערניכטען די אידישע לעבענס, צו פערגוואַלטענען די אידישע עהרע (אין פאָגראַמען), צו רויבען אידישעם אייגענטום, און דורך בלוט־בלבולים, צו בעליידיגען דעם אידישען נאָמען.

אן אַנדער זאך איז אָבער, ווען די רעגירונגס־אָרגאַנען, אַלס אַזעלכע, בעשרענקען די פרייהייט פון זייערע אונטערטאַנען, ווי אין רומעניען, פינ־לאַנד און רוסלאַנד ווערט בעשרענקט די בעוועגונגס־פרייהייט, די בעשעפֿ־טיגונגס־און בילדונגס־פרייהייט פון די אידען. דאָ האָבען מיר שוין צו טאָן ניט מיט די קרימינעלע בעציהונגען פון מענש צו מענש, נאָר מיט יורדיישע

בעציהונגען פון די רעגירונגס-אָרגאַנען צו די איינצעלנע פערזאָנען. אזוינע רעכט רופען זיך דעריבער פערזענליכע רעכט. אין א ציוויליזירטן שטאַט קאָן קיין מענשליכעס רעכט ניט בעשרענקט ווערען. פאָגראַמע, בלוט-בלבוליס קאָנען, דעריבער, אויך ניט אָנגערופען ווערען, „בעשרענ-קונגען“ : זיי זיינען, פערקעהרט, דירעקטע פערברעכענס, פערלעצונגען פון מענשליכע רעכט, און יענע רעגירונג, וואָס ערלויבט דאָס, שטעלט זיך דערמיט אַליין אויסערהאלב יעדען געזעץ. דאָס עלעמענטארע גערעכטיג-קייטס-געוויסען פון אונזער צייט פערלאנגט, אז אזא רעגירונג זאָל אראָפ-געזעצט און בעשטראָפּט ווערען.

בנוגע צו פערזענליכע רעכט, ווי די בעוועגונגס-פרייהייט א. ד. גל., קאָן יאָ זיין א רייד וועגען בעשרענקונגען ; די „טשערטאָ“, די פראָצענט-נאָרמע, די פערשיידענע געזעצען געגען אירען זיינען, אַלזאָ, בעשרענקונגען פון זייערע פערזענליכע רעכט. דאָס כאַראַקטעריסטישע פון די פערזענ-ליכע רעכט בעשטעהט אין דעם, וואָס אזוי לאַנג ווי זיי זיינען ניט בעשרענקט דורך די רעגירונגס-אָרגאַנען, קאָנען זיי אויך ניט פערלעצט ווערען. אין דעם מאָמענט, ווי די „טשערטאָ“ ווערט אראָפגענומען, וועט קיינער ניט קאָנען פערוועהרען א אידען צו וואוינען וואו ער וויל. ווערט אָפגעשאַט די פראָצענט-נאָרמע, וועט קיין רעגירונגס-שול ניט קאָנען פעהאקען איהרע טירען פאר אידישע קינדער מחמת דעם איינציגען גרונד, וואָס זיי זיינען אידען.

פון דער פאקטישער אונפערלעצליכקייט פון די פערזענליכע רעכט נעהמט זיך זייער צווייטע וויכטיגע אייגענשאפט : די פערזענליכע רעכט זיינען די גאראנטיע פאר די מענשליכע רעכט, און, פערקעהרט, די בעשרענקונגען פון פערזענליכע רעכט ברענגען צו פערלעצונגען פון די מענשליכע רעכט. דאָס פערזענליכע רעכט פון א מענשען איז א בעשטעטיגונג, אז ער איז א פערזאָן, א סוביעקט פון רעכט, און אז דאָס געזעץ אַליין בעטראכט איהם פאר אזעלכען. קיינער קאָן ניט זיין זיכער מיט זיינע מענשליכע רעכט אזוי לאַנג, ווי ער ווערט ניט בע-טראכט פאר א גלייכבערעכטיגטער פערזאָן. ספעציעל איז דאָס ריכטיג, ווען א געוויסע גרופע פון דער בעפעלקערונג אָדער א גאנץ פאָלק ווערט דורך דעם געזעץ בעהאנדעלט, ווי א גרופע פון צווייטען ראנג, ווען דאָס געזעץ זאָגט אָפ א גאנצען פאָלק אין די אלגעמיינע פערזענליכע רעכט. ערקלערענדיג די אידען פאר ניט קיין גלייכבערעכטיגטע בירגער, גיט דאָס געזעץ דערמיט אַנצוהערעניש, אז אויך אלס מענשען שטעהען די אידען נידעריגער פאר דער גאנצער בעפעלקערונג. די רעכטס-בעשרענקונגען

האָבען אַ דעמאָראַליזירענדיגע ווירקונג אויף דער אַרומיגער בעפעלקערונג: רעספעקטירענדיג דאָס געזעץ, מוז די בעפעלקערונג ממילא פּעראַכטען יענע מענשען, וועלכע ווערען פּונ'ם געזעץ פּעראַכטעט.

די רעכטס-בעשרענקונגען גענען אידען - ערציהען אין דער אַרומיגער בעפעלקערונג אינסטינקטען פון האָס און אינטאַלעראַנץ און געוואוינען זי צו צום געדאַנק, אַז מיט דעם אידען מעג מען טאָן אַלצדינג, אַז דער איד איז „פּויגעל-פּריי“, ער ווערט פּונ'ם געזעץ נישט געשעצט און נישט געשיצט. דאָס שאַפט אַ גינציגען באַדען פאַרגאַס-אַגיסאַציע און בלוט-בלבוליס, ווי בכלל פאַר אַלע אַנטיסאַציאָנעלע אויסערונגען פון אַנטיסעמיטישע געפיהלען. (*)

בכּן איז אונזער ערשטע און עלעמענטאַרסטע פאַדערונג צו די רעגירונגען פון די רעכטלאָזע לענדער: עס זאָלען אָפּגעשאַפט ווערען אַלע יענע בעשרענקונגען פון פּערזענליכע רעכט, וועלכע זיינען געריכטעט געגען אידען. און נישט טיילווייז, נאָר אַלע מיט אַ מאָל זאָלען די בעשרענקונגען בטל ווערען, ווייל דער עיקר איז נישט נאָר דער דירעקטער שאַדען, וואָס אידען ליידען פון דער געבונדענקייט און פון די קייטען, נאָר אויך דער מאָראַלישער שאַדען: אפילו די קלענסטע רעכטס-בעשרענקונג דעמאָראַליזירט די אַרומיגע בעפעלקערונג און שפּייזט די פּעראַכטונג צו אידען און די הפּקות.

ב. בירגערליכע רעכט.

אויב קיין ציוויליזירטע לאַנד פּערדיענט נישט דעם נאָמען אַזוי לאַנג, ווי ס'ווערען דאָרט בעשרענקט די פּערזענליכע רעכט פון גאנצע גרופּען פון דער בעפעלקערונג, איז אַ קאָנסטיטוציאָנעלע לאַנד נישט מעגליך אַזוי לאַנג, ווי דאָרט בעזיצען נישט אַלע בירגער קיין גלייכען אַנטייל אין דער פּאָליטיק פון לאַנד. לויט דעם מאָדערנעם דעמאָקראַטישען רעכטס-בעגריף איז דער בירגער אַן אָרגאַנישער טייל פון שטאַט. דער שטאַט דאַרף נישט האָבען

(*) זאָל מען אונז נישט פאַלש אויסטוישען: מיר ווילען נישט זאָגען, אַז דער האָס צו אידען שטאַמט פון דער אידישער רעכטלאָזיקייט. ס'פּערשטעהט זיך, אודאז, די רעכטלאָזיקייט שטאַמט פּונ'ם האָס און איז אַ פּאָלגע פון איהם. נאָר מיר ווילען בלויז זאָגען, אַז די פּאָלגע ווירקט אַליין אויף איהר אורזאך און פּערשטאַרקט זי נאָך מעהר: די רעכטלאָזיקייט סאַנקציאָנירט דעם האָס און די פּעראַכטונג צו אידען.

קיין אנדער אויפגאבע, ווי צו רעגולירען און צו שיצען די געזעצליכע אינ-טערעסען פון אלע בירגער. דער בירגער איז בזה האופן ניט קיין פאסיווער אָביעקט פון דער שטאַטליכער טעטיגקייט, נאָר איהר אַקטיווער סוביעקט, ער בעטייליגט זיך אין דער טעטיגקייט פונ'ם שטאַט אויף גלייכע יסודות מיט אלע אנדערע בירגער. *) גלייכע רעכט און גלייכע פליכטען פאר אלע בירגער, איז דער פרינציפ פון מאָדערנער געזעלשאפטליכקייט. דערביי מאכט דאָס געזעץ נאָר אַן אויסנאָהם פאר ניט פאָליטיש-פעהיגע עלעמענטען: ד. ה. פאר קינדער, שוואַכזיניגע, פערברעכער; און אין דער מעהרהייט לענדער ווערען גרויסע אויסנאָהמען און רעכטס-בעשרענקונגען נאָך געמאכט פאר פרויען.

בירגערליכע (אָדער פאָליטישע) רעכט בעטייטען אַלואַ דאָס רעכט אויף פאָליטישער און געזעלשאפטליכער טעטיגקייט: דאָס רעכט צו וועהלען און געוועהלט צו ווערען אין אלע פערטרעטונגס-קערפערשאפטען פון לאַנד, און צו פערנעהמען אלע עפענטליכע עמטער און רעגירונגס-שטעלען. חוץ דעם, האָט יעדער בירגער דאָס רעכט בעשיצט צו ווערען אין אַ פערמדען לאַנד דורך די פערטרעטער פון זיין רעגירונג. — כדי צו געניסען אַט די אלע רעכט, מוז מען זיין אַ בירגער פון לאַנד; אויסלענדישע שטאַטס-בירגער קאָנען ניט קריגען אַזוינע רעכט, סיידען אין אַן אויסנאָהם-פאַל, אַלס אַ בעזונדערע פרויווילעגיע. דעריבער הייסען אַט די רעכט — ביר-גערליכע, צום אונטערשייד פון די מענשליכע רעכט און פערזענליכע פרייהייטען: מענשליכע רעכט טאָרען בכלל ביי קיינעם ניט פערלעצט ווערען, ס'מעג זיין אַ בירגער אָדער אַן אויסלענדער, און פערזענליכע רעכט קאָנען אין דער מאָדערנער פראַקטיק בעשרענקט ווערען בלויז פאר אויסלענדער. *)

*) דאָ איז ניט דער פלאַץ פאר אַ ויכוח מיט יענע רעאַקציאָנערע אָדער האַלב-רעאַקציאָנערע, האַלב-קאָנסטיטוציאָנעלע יוריסטען, וואָס בעטראכטען דעם שטאַט פאר אַ מין לויתן, וועלכער דאַרף אוינשלינגען אלע בירגער און בעציהען זיך צו זיי, ווי צו פאָסיווע אָביעקטען פון זיין סאָווערענעם ווילען. אפילו אַזוינע טעאָרעטיקער פון שטאַטס-רעכט לויקענען ניט, אַז דער שטאַט דאַרף גלויבן בעהאנדלען אלע זיינע בירגער.

*) לויט דער מאָדערנער יורדישער פראַקטיק ערלויבען זיך אפילו די פרייסטע לענדער צו בעשרענקען די פערזענליכע פרייהייטען פון אויסלענדער, צ. ב., די אוינאָונאָדערונגס-געזעצען אין אַמעריקאַ ענטהאַלטען אין זיך זעהר שטרענגע בעשרענקונגען פון פערזענליכע רעכט, אָבער בלויז פאר אויסלענדער. דערפאר קאָן מען דאָס ניט פעהגלויבען מיט דער רוסישער „שטערטאָ“, ווויל

אויך דאָ איז כראי צו בעמאָנען, אז די מענשליכע און פערזענליכע רעכט זיינען ביי דעם היינטיגען פרינציפ פון גלייכהייט פאר'ן געזעץ ענג פערבונדען מיט בירגערליכע רעכט. די אונגלייכהייט פון בירגערליכע רעכט טיילט די בעפעלקערונג אין בירגער פון פערשיידענעם ראנג און דעמאָ-ראַליזירט זי, דערצייהט הכנעה אָדער אונצופרידענהייט ביי די בירגער פון נידעריגערען ראנג און הפקות ביי די פרווילעגירטע עלעמענטען. די בירגערליכע (אָדער פאָליטישע) גלייכערעכטי-גונג איז דערמיט א גאר אַנטיע פאר די מענש-ליכע און פערזענליכע רעכט, און די לעצטע בלייבען אָהן דער ערשטער אַ וועניגוואָס רעספעקטירטער אָדער סתם טויטער בוכשטאב. די בירגערליכע גלייכערעכטיגונג פאר אידען וועט צוגעוואוינען די אַרומיגע בעפעלקערונג און אויך די רעגירונגס-אָרגאַנען צו אַכטען דעם אידען, ווייל דער איד ווערט געאַכטעט פונ'ם געזעץ.

די אידען פון „מענשליכע און בירגערליכע רעכט“ איז צו ערשט דעפינירט געוואָרען אין דער אַמעריקאַנער „דעקלאַרישאָן אָוו אינדעפּענדענס“ און אין דער פראנצויזישער „דעקלאַראַציע פון די רעכט פון מענשען“. די לעצטע האָט אָבער שטאַרק פערמישט די בעגריפען „מענש“ און „בירגער“, און אין לויף פון דער ווייטערדיגער פאָליטישער ענטוויקלונג פון אייראָפּא איז געשאפּען געוואָרען דער נייטקלאָרער טערמין „בירגערליכע גלייכ-בערעכטיגונג“, וועלכער נעהמט אַרום אַלע דריי קאַטעגאָריעס: די מענש-ליכע רעכט, וואָס געהערט צו אַלעמען, סיי בירגער, סיי אויסלענדער; די פערזענליכע פרייהייטען, וואָס געהערען צו אַלע בירגער (יעדענפאלס, אין פרינציפ) און אַפּטמאָל אויך צו אויסלענדער; און די בירגערליכע רעכט, וואָס געהערען, אין פרינציפ, צו אַלע פאָליטיש-פעהיגע בירגער און נאָר צו זיי.

אַמעריקאַ האָט דאָס רעכט אָנצוגעהמען געזעצען געגען אויסלענדער, און געגען אויגענע בירגער טאָר מען אזוינע געזעצען (ווי די „משערטא“) נישט שאַפען. בנוגע צו די פערזענליכע רעכט פון אויסלענדער ווערט אַפּט פראַקטיצירט דער פרינציפ פון געגענוויטיגקייט („רעסיפראַסיטי“): אויף וויפּעל דו בעשרענקסט מיינע בירגער ביי זיך אָדער דו גיסט זיי פרייהייט, אויף אַזוי פּיעל וועל איך ביי מיר בעשרענקען דייןע בירגער אָדער זיי פרייהייט לאָזען. פון אַט די בעמער-קונגען קאָנען מיר שוין בעגרייפּען דעם גאַנצען יעזואיטיזם פון רומעניען, ווען זי האָט ערקלעהרט אידען פאַר „אויסלענדער“ און בעהאַנדעלט זיי לויט'ן פרינציפ פון „רעסיפראַסיטי“: וואָס די רומענער מעגען טאָן אינ'ם אידישען לאַנד, דאָסעלביגע מעגען די אידען אין רומענישען לאַנד...

אינ'ם קאמפף פאר אידישער עמאנסיפאציע האָט מען שטענדיג געהאט צו טאָן מיט בעשרענקונגען פון בירגערליכע און פערזענליכע רעכט, ווייל די פערזענליכע רעכט ווערען דאָך ממילא נישט בעשרענקט דאָרט, וואו ס'איז אנערקענט די בירגערליכע גלייכבערעכטיגונג. אין אלע לענדער האָבען די אידען געליטען אונטער בעשרענקונגען נישט נאָר פונ'ם רעכט צו פערנעהמען עפענטליכע עמטער, נאָר אויך פונ'ם רעכט אויף בעוועגונג, בעשעפטיגונג און בילדונג.

פיהלענדיג, אז דאָ איז פאראן א רעכטליכער אונטערשייד און נישט קאנענדיג איהם יורדיש פארמולירען, האָבען די פובליציסטען זיך אָנגע- כאַפט פאר דעם יורדישען אויסדרוק „פאָליטישע רעכט“. דערפון איז אַרויסגעקומען דער אונטערשייד, וואָס מ'מאכט געוועהנליך צווישען ביר- גערליכע און פאָליטישע רעכט. דאָס איז אָבער אַ גרייז: צווישען די בירגערליכע און פאָליטישע רעכט איז קיין שום חלוק נישט, דאָס איז איינס און דאָסזעלביגע: ווייל „בירגער“ איז דאָך, קודם כל, אַ פאָליטישער בעגריף. דער ווירקליכער אונטערשייד ליגעט צווישען די בירגערליכע און פערזענליכע רעכט. (*)

הכלל, מיר דארפען ביי די רעגירונגען פון די רעכטלאָזע לענדער פאָר- דערען גלייכע און פולע בירגערליכע רעכט פאר אידען. געוועהנליך ווערען דאָס פארמולירט אין די גרונדגעזעצען, אין דער קאנסטיטוציע פון לאַנד, דורך דער ערקלערונג, אז קיין בירגער קאָן נישט אויסגעשלאָסען ווערען פונ'ם רעכט צו פערנעהמען עפענטליכע עמטער א. א. ו. בלויז אויף דעם איינ- ציגען גרונד פון זיין רעליגיע אָדער פון זיין פאָלקס-שטאַם.

ס'דאַרף נאָך בעמערקט ווערען, אז יורדיש און פאָקטיש טאָר מען נישט פערמישען די בעגריפען „בירגערליכע גלייכבערעכטיגונג“ און „רעלי-“

(*) ווען פרױען-בירגערנס, צ. ב., ווערען אויסגעשלאָסען פון ירושה- רעכט, הױסט עס, אז זיי זױנען בעשרענקט אין זױערע פערזענליכע (אביעקטיווע) רעכט. ווען די זעלביגע פרױען-בירגערנס יוערען אָבער אויסגעשלאָסען פון וואַהלרעכט, הױסט עס, אז זיי זױנען בעשרענקט אין זױערע בירגער-רעכט: זיי געניסען נישט די פולע בירגער-רעכט, נאָר בלויז אַ קלױנעם טױל פון זיי. בכּן האָט נישט קיין זױנען צו פאָכאָנדערשטױלען בירגערליכע און פאָליטישע רעכט, סױדען ווען מ'בעטראַכט די פאָליטישע רעכט אלס אַ טױל פון די בירגער-רעכט, ווי די יוריסטען טוען אָפּמאָל. הכלל, פאָדערנדיג פולע בירגערליכע רעכט פאָר אידען, פאָדערן מיר שוין ממילא דורך דעם אַלױן אויך די פאָליטישע רעכט, און ס'איז נישט נויטיג דאָס אויסצושטױלען.

גיאנס-פרייהייט", הגם בנוגע צו אידען ווערען זיי אפט פערמישט, און מיר האבען געזעהן ביישפיעלען, ווען די רומענישע רעגירונג, א שטייגער, האט געפרובט צו נארען די עפענטליכע מיינונג, אז ביי איהר איז פולע רעליגיאנס-פרייהייט ובכן האבען זיך די אידען ניט וואס צו בעקלאגען. רעליגיעזע פרייהייט געהערט גאר צו די פערזענליכע רעכט, און ניט צו די בירגערליכע, דערצו איז דאס ניט מעהר ווי איינעם פון די פערזענליכע רעכט. היינטיגע צייטען קאן מען געניסען פולע רעליגיאנס-פרייהייט אין א רעכט-לאזען לאנד און דאך בעהאנדעלט ווערען ווי א פארער. אזוי איז עס טאקע מיט די אידען אין רומעניען און אין פינלאנד.

די פערזענלעכע שטאמט פון דער פעאדאלער צייט, ווען די רעליגיע איז געווען א הערשענדיגע מאכט אין פאליטישען לעבען, און יעדע אמונה איז געווען פאליטיש ארגאניזירט אין א קירך. די היינטיגע קאנסטיטוציא-נעלע אָרדנונג אנערקענט אָבער דעם גלויבען פאר א סוביעקטיווען צושטאנד פון פערזענליכען געוויסען, אָדער פאר א געוויסער קאמבינאציע פון גלייכ-געזאָנענע פערזאָנען אין פאָרם פון א רעליגיעזער געמיינדע. ביי אידען איז אין דער פעאדאלער צייט די רעליגיע געווען דער סימן פון זייער נאציאָ-נאליטעט. היינט האָט די אידישע נאציאָנאליטעט אנדערע סמנים. און דאָ קומען מיר צום בעגריף פון נאציאָנאלע רעכט.

9.

נאציאָנאלע פראגע און נאציאָנאלע רעכט.

וועגען פערזענליכע און בירגערליכע רעכט איז ניט געווען קיין סך צו זאגען, ווייל ביידע בעגריפען האבען שוין אַליין לאנג געקראָגען בירגער-רעכט אי אין דעם פאליטישען לעבען אי אין דער יורדישער וויסענשאפט. די אידעל אָבער פון נאציאָנאלע רעכט איז א גאנץ נייע, א סך פראָגרעסיווע פארטייען און מענשען וויסען נאך גאר ניט פון איהר וויכטיגקייט, און מיר דארפען זיך אויף איהר גענויער אָפּשטעלען.

ווי מיר האָבען געזעהן, דיענט דאָס רעכט צו רעגולירען די קאנפליקטען צווישען אינטערעסען. דאָס רעכט דערגרייכט דעם צוועק דערמיט, וואָס עס גרעניצט די אינטערעסען פאנאנדער און צוויי-כענט אָן פאר יעדען אינטערעס די גרעניצען פון זיין קאמפּעטענץ, וואָס ווייטער פון זיי טאָר דער אינטערעס ניט גרייכען. יעדע פערלעצונג פון א רעכט איז א חסגת גבול, אן איבערשטרייטונג פון די גרעניצען. די מענשליכע

רעכט גרעניצען פאנאנדער די אינטערעסען פון איינצלענע פערזאנען. די פערזענליכע רעכט לעגען א גרעניץ צווישען דער קאמפעטענץ פון שטאט און די פרייהייטען פון פערזאנען. די בירגערליכע רעכט גרעניצען פאנאנדער די פאליטישע אינטערעסען און די פאליטישע טעהטיגקייט פון די בירגער. די נאציאנאלע רעכט שאפען א גרעניץ צווישען די אינטערעסען פון שטאט און די אינטערעסען פון א נאציע.

כדי צו פערשטעהן די זאך, דארפען מיר אלץ קלאר ווערען, וואס הייסט נאציאנאלע אינטערעסען. א נאציע איז א היסטאריש-אויסגעבילדעטער קבוץ מענטשען, וואס האבען א געמיינזאמע פערגאנגענהייט, וועמען עקאנאמישעס לעבען האט זיך ענטוויקעלט אונטער געמיינזאמע פראדוקציע-אנאלייגונגען און וועמעס גייסטיגע לעבען האט דעריבער אנגענומען די געשטאלט פון א געמיינזאמער קולטור. (*) די אינטערעסען פון א נאציע קאנען זיין דעריבער פונקט אזוי פערשיידענארטיג, ווי די אינטערעסען פון א יחיד: א נאציע קאן האבען עקאנאמישע, קולטורעלע און פאליטישע אינטערעסען. א נאציע קאן פונקט אזוי בעזיצען א קאלעקטיוועס פערזענלעכע, ווי א יחיד זיין פריוואט-פערזענלעכע. נאך פונקט ווי א יחיד דערקענט מען ניט נאך זיינע מאטעריעלע רייכטימער, נאך דורך די קערפערליכע און גייסטיגע אייגענשאפטען זיינע, אזוי ווערט אויך א נאציע דערקענט דורך איהרע אנטראפאלאגישע און גייסטיגע אייגענטימליכקייטען. די סמנים פון א יחיד זיינען: זיינע געזיכטס-שטריכען, זיין וואוקס, מאנירען, כאראקטער, זיין אינטעליגענץ, פעהיגקייטען א. ד. גל. די סמנים פון א נאציע זיינען איהרע פיזישע אייגענשאפטען (פארב פון הויט און האר, דורכשניטליכער וואוקס, קראניאמעטרישע פראפארציעס א. ד. גל.) און די גייסטיגע אייגענשאפטען — שפראך, מדות, קולטור-אצרות.

בכך איז פאלש צו מיינען, אז נאציעס האבען בלויז קולטורעלע אינטערעסען. די קולטור איז נאך דער דייטליכסטער און בכך דער וויכטיגסטער סימן פון א נאציע, אבער ווייט ניט דער גאנצער אינהאלט פון איהר לעבען. נאציאנאלע אינטערעסען זיינען אלע יענע אינטערעסען, וועלכע טיילען אפ איין נאציע פון דער צווייטער. אויב די נאציע פערמאגט אן אייגענע טעריטאריע, האט זי טעריטאריאלע אינטערעסען. אויב

(*) ז' די בראשורע פון ב. באראבאוו „קלאסען-אינטערעסען און נאציאנאלע פראגע", ווילנא 1906, און א"א בויער, „די נאציאנאליטעטען-פראגע און די סאציאל-דעמאקראטיע", וויען 1907.

זי האָט קיין טעריטאָריע נישט, אָדער די אייגענע קלעקט נישט פאר איהר, און זי שטרעבט צו פערשאַפּען זיך אַ נייע טעריטאָריע, דאן האָט זי קאָלָד-ניואַציאָנס-אינטערעסען, אָדער יעדענפאלס עמיגראַציאָנס-אינטערעסען. נאָר אזוי ווי דער דייטליכסטער סימן פון אַ נאַציע איז איהר שפראך און קולטור, דעריבער פערנעהמען די קולטורעלע און שפראַכליכע אינטערעסען דעם אויבען-אָן אינ'ם נאַציאָנאַלען לעבען פון אַ פאָלק.

די אינטערעסען פון אַ יחיד האָבען אַ העכטליכע ווערדע בלויז דאן, ווען דער יחיד איז בנוגע צו די דאָזיגע אינטערעסען בעוואוסטזיניג. אן אמאָליגער שקלאַף האָט אודאי געהאט אַ סך בעדערפענישען, וואָס נישט די הערשער זיינע, נישט ער אַליין האָבען נישט געוואוסט דערפון. האָבען זיינע אינטערעסען נישט געהאט קיין רעכטליכע קראַפט. דאָסעלביגע מיט אַ נאַציע: אזוי לאַנג, ווי זי האָט אַבסאָלוט נישט דאָס בעוואוסטזיין פון איהרע בעדערפענישען, קאָן קיין רעדע נישט זיין מכח נאַציאָנאַלע אינטערעסען און נאַציאָנאַלע רעכט. נישט מיט אמאָל קומט אַ יחיד צום בעוואוסטזיין פון זיינע אינטערעסען: ער הויבט אָן צוכיסלעכזייט פערשטעהן צוערשט. די דייטליכסטע אינטערעסען זיינע, יענע וואָס לאָזען זיך שאַרפּער פיהלען, און מיט דער צייט ווערט דער קרייז פון זיינע אינטערעסען אַלץ ברייטער און אָנגעשפאַנטער. אַט אזוי איז עס אויך מיט אַ נאַציע: צוערשט קומט אַ קליינער טייל פון איהר, די אינטעליגענטסטע און אנטפּינדליכסטע שייכט איהרע צום בעוואוסטזיין פון די נאַציאָנאַלע בעדערפענישען, און דערווייל נאָך נישט פון אַלע, נאָר בלויז פון אַ טייל בעדערפענישען, פון די וויכטיגסטע, פון די וואָס לאָזען זיך שטאַרקער פיהלען. ערשט כוואַליעסווייז פער-שפּרייט זיך דאָס נאַציאָנאַלע בעוואוסטזיין צווישען די קינדער פון פאָלק, זייערע נאַציאָנאַלע אינטערעסען ווערען אַליין אויך אַלץ רייכער, ברייטער און אינטענסיווער.

ווען אַ נאַציע, אָדער לפחות אַ בעדייטענדער טייל פון איהר, שטרעבט צו בעפרידיגען איהרע נאַציאָנאַלע אינטערעסען, און ווען דאָס רופט אַרויס קאָנפליקטען מיט אַנדערע נאַציעס אָדער מיט דער מלוכה, — אין אַזאָ פאַל ענטשטעהט אַ נאַציאָנאַלע פראַגע. יענע מעטיגקייט, די אינער-ליכע (צווישען די אייגענע מיטגליעדער) און די אויסערליכע, וואָס די נאַציע ענטוויקעלט, כדי צו בעפרידיגען איהרע אינטערעסען, רופט זיך אָן — נאַציאָנאַלע פאָליטיק. ווען די נאַציאָנאַלע פאָליטיק שטויסט זיך אָן אויף דער פאָליטיק פון שטאַט, קומט דערפון אַרויס דער קאמפ פאר נאַציאָנאַלע רעכט.

כנוגע צו דער נאציאנאלער פראגע דארף מען אונטערשיידען דריי קאטעגאריעס פון שטאטען: נאציאנאל-שטאטען, נאציאנאל-ליטעטען-שטאטען אין נאציאנאל-אינדיפענדענטע שטאטען.

אויב אונטער א שטאט לעבט בלויז איין איינציגע נאציע, רופט מען אזא שטאט — נאציאנאל-שטאט. אויב אָבער אונטער איין שטאט לעבען עטליכע נאציעס און ס'ענטשטעהט דורך דעם א נאציאנאלער פראגע, רופט מען עס נאציאנאל-ליטעטען-שטאט. נאציאנאל-שטאטען זיינען, צ. ב., פראנקרייך, איטאליען, בולגאריען, שפאניען, האלאנד, די דריי סקאנדינאווישע מלוכות. נאציאנאל-ליטעטען-שטאטען זיינען, צ. ב., ענגלאנד, רוסלאנד, דייטשלאנד, עסטרייך-אונגארן, טערקיי, בעלגיע, קענעדע. אויב פוילען זאָל צוריק ווערען א זעלבסטשטענדיגע מלוכה, וועט זי זיין א נאציאנאל-ליטעטען-שטאט, ווייל דאָרט לעבען, חוץ פאָלאקען, אויך אידען, ליטווינער, אוקראינער, דייטשען. (*)

אין א נאציאנאל-שטאט הערשט פולע הארמאניע צווישען די אינ-טערעסען פון דער נאציע און פון שטאט, ווייל דער שטאט איז דאָך איהר שטאט און זי קאן איהם צופאסען צו איהרע נאציאנאלע אינטערעסען. אין א נאציאנאל-ליטעטען-שטאט געפינט זיך דער שטאטס-מעכאניזם גע-וועהנליך אין רשות פון איין פאָלק, — דעם הערשענדיגען פאָלק, און די איבעריגע פעלקער זיינען מעהר אָדער וועניגער אָפגעשטויסען פון דער מאכט און פונ'ם איינפלוס אויפ'ן שטאטס-מעכאניזם. דאָס הער-שענדע פאָלק איז, פערשטעהט זיך, יענעם, וואָס האָט אַלע איבעריגע פעלקער איינגענומען, און אין לויף פון א לאנגער געשיטכע אויסגעבויט דעם שטאט איבער די רוקענס פון אַלע פעלקער פון לאנד.

(*) א מלוכה, וועלכע איז א לאנגע צייט געווען א רוינער נאציאנאל-שטאט, קאן אָבער שנעל פערוואנדעלט ווערען אין א נאציאנאל-ליטעטען-שטאט, אויב זי נעהמט אין זיך אַרײַן, דורך א גליקליכער מלחמה, נייע פראָווינצען מיט א פרעמדער בעפעלקערונג. אזוי איז רומעניען, צ. ב., בוז'ן נאָך 1918 געווען א נאציאנאל-שטאט; נאָך דעם אָבער, ווי זי האָט איינגענומען די בולגארישע דאָברודזשא, איז רומעניען פערוואנדעלט געוואָרען אין א נאציאנאל-ליטעטען-שטאט. דאָס אומגע-קעהרטע קאן אויך טרעפען מיט דייטשלאנד אָדער ענגלאנד, זיי זאָלען ווערען פון נאציאנאל-ליטעטען-שטאטען צוריק נאציאנאל-שטאטען, אויב פון זיי זאָלען אָפּפאלען אַלע פרעמד-שטאמוגע פראָווינצען.

אין די נאציאנאל-שטאמען איז קיין נאציאנאלע פראגע ניטא און קאן
 ניט זיין. אין די נאציאנאליטעטען-שטאמען דריקט דער פאליטישער
 מעכאניזם, אין די אינטערעסען פון דער הערשענדער נאציע, אויף די אינ-
 טערעסען פון די איבעריגע פעלקער. דערפון ענטשטעהט א נאציאנאלע
 פראגע און א קאמפ פאר נאציאנאלע רעכט. ס'זיינען אבער אויך פאראן
 שטאמען, וואו ס'לעבען א סך פעלקער, נאך זיי האבען ניט קיין נאציאנאלע
 אינטערעסען, ד. ה. זיי זיינען ניט בעוואוסטזיניג אין זייערע נאציאנאלע
 בעדערפענישען, און דערפאר איז דאָרט קיין נאציאנאלע פראגע ניטא.
 לאַמיר אָנרופען אַזוינע שטאַמען נאציאנאל-אינדיפערענטע
 שטאמען. א ביישפּיעל דאָרף מען ניט ווייט זוכען: די פּערזי-
 נליכע שטאמען פון אמעריקא. דאָ וואוינען אויסגעמישט
 צעהנדליגער פערשיידענע פעלקער-גרופען, נאך מחמת די ספעציעלע בעדינ-
 גונגען פון איינוואנדערונג בעגעגענען זיי דאָ שוין א פארטיגע און מעכטיגע
 קולטור, די אמעריקאנישע קולטור, צו וועלכער זיי פאסען זיך אלע צו מיט
 דער גרעסטער גרייטוויליגקייט. בכּן איז אין אמעריקא ניטא קיין נאציא-
 נאלע פראגע און קיין נאציאנאלע פאליטיק, און דאָ קאן קיין רייד דערווייל
 ניט זיין פון נאציאנאלע רעכט. (*)

די פראגע פון פערזענליכער און בירגערליכער גלייכבערעכטיגונג האָט
 צו טהאן מיט אלע לענדער און אלע שטאמען, די נאציאנאלע רעכט אבער
 האָבען צו טהאן בלויז מיט נאציאנאליטעטען-שטאמען. און אויב מיר
 רעדען ספעציעל וועגען אידען, מווען מיר דאָס אַזוי פאַרמולירען: אידען
 נויטיגען זיך אין גלייכע נאציאנאלע רעכט אין אלע יענע שטאמען,
 וואו די נאציאנאלע פראגע שטעהט אויף דער
 טאגס אָרדנונג פון דער שטאטס-פאליטיק, און
 וואו די אידען וואוינען אין א בעדייטענדער צאָהל. אַזוינע לענדער זיינען:
 רוסלאנד, פוילען, עסטרייך, אונגארן, טערקיי און אפשר אויך רומעניען.

אלע אנדערע פאַרמולירונגען פון נאציאנאלע רעכט פאר אידען דער-
 גרייכען ניט דעם צוועק פון קלאַרקייט. ווען מ'זאָגט, צ. ב., „נאציאנאלע

(*) אויב דאָס וועט שמענדיג אַזוי בלייבען, איז ניט דאָ דער פּלאַץ פאר
 נביאות. פאַראַן אַ מיינונג, אַז אמעריקא וועט מיט דער צייט ווערען אַ נאציא-
 נאליטעטען-שטאַט, אַזוי ווי ס'איז אויך פאַראַן אַ מיינונג, אַז אין דער ווייטער
 צוקונפט וועלען גאָר אלע שטאַמען פון דער האַנצער וועלט ווערען נאציאנאל-
 אינדיפערענט.

רעכט פאר אידען אין אזוינע לענדער, וואו נאציאנאלע רעכט ווערען בכלל אנערקענט, האט עס צו טהאן בלויז מיט עסטרייך, טערקיי און בעלגיע; רוסלאנד און, מעגליך, פוילען אנערקענען ניט קיין נאציאנאלע רעכט. זאגט מען וויעדער, „אין אזוינע לענדער, וואו נאציאנאלע רעכט ווערען אדער דארפן ווערען אנערקענט“, ענטשטעהט ערשט די פראגע, וואו זשע דארפן די נאצי. רעכט אנערקענט ווערען און ווער דאס ווארע זארגען פאר זייער אנערקענונג? די נאנצע פראגע בעציהט זיך בלויז צו די נאציאנאליטעטען-שטאמען, און דער נאנצער קאנפליקט קומט גראד דערפון, וואס אזוינע שטאמען ווילען ניט אנערקענען קיין נאציאנאלע רעכט. (*)

נאך די גרויסע בירגערליכע רעוואלוציעס האבען זיך אלע שטאמען געבויט לויט איין און דעמזעלביגען פרינציפ פון צענטראליסטישען ליבעראליזם, וועלכער בעהאנדעלט דעם בירגער, אלס אן אטאם, א ייש פאר זיך, און בינדט צונויף מעכאניש אלע אטאמען אין איין צענטרום: דער רעגירונג.

(*) ווען די דאזיגע באשורע האט זיך שוין געפונען אין דרוק, האט א מייל אמעריקאנער אידען, וואס קעמפט געגען די נאציאנאליסטישע פאדערונגען, זיך פערמיניגט אין א „קאנפערענץ פון אמעריקאנער אידישע ארגאניזאציעס“ און אינ'ם פראגראם פון אידישע פאדערונגען האט די קאנפערענץ (אין האטעל אסטאָר אין ניו יארק, דעם 16 יולי 1916) ארוינגעשטעלט א פונקט פון גרופען-רעכט פאר אידען אין אזוינע לענדער, וואו די גרופען-רעכט זיינען אנערקענט פאר אנדערע פעלקער און וואו די אידען פערלאנגען דאס פאר זיך. אזא פארמל איז די אונגערעכטע און אונגלייכשטע, וואס מ'קאן זיך נאר פארשטעלען. וואס הייסט „גרופען“ און וואס מיינט „גרופען-רעכט“, און וואס פאר א שייכות האט דאס מיט די נאציאנאלע אינטערעסען און מיט דער נאציאנאלער פראגע? קיין יוריסט און קיין פאליטיקער וועט דאס ניט אויסמישען. אנטשטאט לאגיק און אויפריכטיגקייט, איז דער קאמישער בעגריף „גרופען-רעכט“ פול מיט פאליטישער היפאקריזיע און דיענט בלויז צו פערטונקלען די קלארע פאליטישע פראגען. דאס איז גוט קיין פאליטישער בעגריף און גוט קיין יורדישער, נאר א מה-יפית'דיגער. זיין פאליטישער ווערט איז גלויב גול, פונקט ווי דער פאליטישער ווערט פונ'ם רוסישען אויסדרוק „קאנסטיטוציאנעלע זעלכשהערשאפט“, און דער גייסט פון אונזערענהייט, פון אינזיגנען קאמפראמיס און פאליטישען דאפעל-שפיעל שטעקט אין א גלויכער מאס ביי די אויטארען פון „קאנסטיטוציאנעלער סאמאדערזשאוויע“, סיי ביי די ערפינדער פון אידישע „גרופען-רעכט“.

דאָס לעבען פון שטאַט דריקט זיך דאָ אויס אין זיין פערזאָנלעכע: ער פער-
וואַלטעט איבער די בירגער דירעקט און פערטראָגט ניט קיין אַנדער מאַכט
צווישען זיך און דעם בירגער. די ליבעראַלע שטאַטס-אידעע האָט נאָר
אויף אזוי ווייט געמאַכט הנחות דעם בירגער, אַלס אַמאָם, אַלס אָפגעזונ-
דערטער שטויבעלע, וואָס זי האָט איהם ערלויבט צו פערבינדען זיך מיט
אַנדערע אזוינע שטויבעלעך און קערפערשאפטען, ווירטשאפטליכע, רעלי-
גיעזע, פארטייאישע. אין די נאַציאָנאַליטעטען-שטאַטען האָט אָבער די
ליבעראַלע אידעע דעם העלפאנד ניט בעמערקט, אָדער געמאַכט זיך ניט
זעהענדיג איהם: דער העלפאנד איז די נאַציע, וואָס פערקניפט די בירגער
שטויבעלעך אין לעבעדיגען היסטאָרישען אָרגאַניזם. אפילו דער ליבעראַלער
נאַציאָנאַליטעטען-שטאַט האָט אינגאָרירט די נאַציאָנאַלע בעדערפנישען פון
די בירגער; א פשיטא שוין אזא באַרבאַרישער נאַציאָנאַליטעטען-שטאַט,
ווי רוסלאַנד. דער שטאַט האָט פערגעסען, אז דער אָרגאַניזם פון א נאַציע
איז פיעל לעבעדיגער, נאַטירליכער, פעסטער, ווי דער מעכאַניזם פון שטאַט;
אז שטאַטען קאָנען קינסטליך און שנעל צוזאַמענשטוקעוועט ווערען, ווי,
אַשטייגער, דורך שדוכים פון זייערע הערשער, דורך ירושה, דורך עראָבערונג,
און קאָנען פונקט אזוי שנעל און קינסטליך צושמעטערט ווערען, דורך
מלחמות, דורך רעוואָלוציעס, אָדער דורך א פשוט'ען אָפמאַך צווישען די
אָרומיגע שכנים. אַט איז, צ. ב., דאָס קעניגרייך פוילען צונויפגעשטעלט
געוואָרען דורך א שדוך פון א פוילישער פרינצעסין מיט א ליטווישען פירשט,
און צובראָכען געוואָרען דורך אן אָפמאַך צווישען רוסלאַנד, פרייסען און
עסטרייך. א נאַציע אָבער לעבט מיט איהרע אינערליכע קאָלעקטיווע כחות,
קאָן ניט קינסטליך אויפגעריכט ווערען און ניט קינסטליך פערניכטעט ווערען,
און עס טוט שמאַרצליך וועה דעם צאפּעלדיגען אָרגאַניזם פון א נאַציע,
ווען מ'צושניידט זי אויף שטיקער אָדער מ'צושטויבט זי אין איינציגווייזע
בירגער-אַמאָמען.

די לעבעדיגע כחות פון די נאַציעס האָבען ענדליך רעוואָלטירט געגען
דער ברוטאַלער צענטראַליסטישער פאָליטיק פון שטאַט, און ס'האָט זיך פא-
נאָדערגעפלאַקערט אין בעלגיען און אירלאַנד, אין עסטרייך און אונגאַרן, איז
רוסלאַנד און טערקיי א ביטערער נאַציאָנאַלער שטרייט, וועלכער שטערט
די פאָליטישע ענטוויקלונג פון דער גאַנצער מלוכה, דעמאָראַליזירט די
פערזאָנלעכע מאַשין און פלאַנצט א ווילדע העצע צווישען פערשיידענע
פעלקער פון לאַנד. די אונטערגעדריקטע פעלקער זיינען אַרויס געגען דעם
הערשענדיגען פאָלק און געריסען זיך אויף צווישען זיך איינער מיט'ן
צווייטען. דאָס אַלעס האָט ענדליך געצוואונגען די נאַציאָנאַליטעטען-

שטאטען, מעהר פאר אלץ בעלגיען אין עסטרייך, צו שטעלען זיך אויפ'ן וועג פון נאציאנאלע רעפארמען. *)

די ענטוויקלונג פון די נאציאנאלע רעפארמען געהט אין דריי ריכטונגען: אין דער ריכטונג פון פראווינציאלער זעלבסטפערזאמלונג, אין דער ריכטונג פון דער גלייכבערעכטיגונג פון שפראכען און אין דער ריכטונג פון נאציאנאלער אויטאנאמיע. אזוי ווי די טעטיגקייט פון שטאט דריקט זיך אויס אין דער פערזאנלעכקייט, איז די ערשטע פאדערונג פון א נאציע, וועלכע פיהרט נאציאנאלע פאליטיק: אפצוגרעניצען די פערזאנלעכקייט פון שטאט און איבערגעבען א טייל פערזאנלעכקייט צו דער נאציע. נעמליך, יענעם טייל, וואס האט צו טאן מיט די נאציאנאלע אינטערעסען פון די בירגער, און קודם כל מיט זייער שפראך, דערצייהונג און קולטור. די פערזאנלעכקייט איבערגעבן די אנגעלעגנהייטען דארף איבערנעמען אדער די נאציאנאלע פראווינץ, אויב אזא איז פאראן (ד. ה. אויב די גאנצע נאציע וואוינט איינע אליין אין א בעשטימטער פראווינץ: דאס פאסירט זעהר זעלטען); אדער די רעגירונג אליין דארף אָנשטעלען אין איהר פערזאנלעכקייט בעזאממע פערשיידענע נאציעס און בענוצען אין פערזאנלעכקייט, אין געזעצגעבונג און אין געריכט אלע שפראכען פון איהרע בירגער; אדער די פערזאנלעכקייט פון די נאציאנאלע אינטערעסען דארף איבערנעמען די נאציע גופא, אלס אן עפענטליך-רעכטליכע קערפערשאפט, א פערבאנד פון אלע קינדער פון פאָלקס, און דאָס לעצטע רופט זיך נאציאנאלע אויטאנאמיע.

אין עסטרייך, און נאך מעהר אין דער שווייץ איז ברייט דורכגעפיהרט דער פרינציפ פון פראווינציאלער זעלבסטפערזאנלעכקייט, אין בעלגיען דער פרינציפ פון שפראכען-גלייכבערעכטיגונג, און אין טערקיי — דער פרינציפ פון נאציאנאלער אויטאנאמיע. *) וואו וואָסער א פרינציפ דארף מעהר אָנגעווענדט ווערען, — אויף דעם איז קיין כלל נאך ניטא, ווייל די גאנצע פראנץ איז נאך גאנץ יונג. איין זאך קאן אָבער פעסטגעשטעלט ווערען

*) די טערקיי איז לכתחלה געווען פריי פון צענטראליזם, ווייל איהר שטאטס־אָרגאניזם איז בכלל אן אנדערע, פון איין זייט פראָגרעסיװער, פון דער אנדער זייט פרימיטיווער, איידער אין אייראָפּא.

*) אַז די פאקטישע ביישפיעלען בעווייזען, אגב, ווי אומבעגרינדעט איז די טענה פון אלע צענטראליסטישע פאליטיקער, אז ס'טאר און ס'קאן נישט ויין קיין נאציאנאלע זעלבסטפערזאנלעכקייט, ווייל זי וואלט געווען „א שטאַט אין א שטאַט“ און „א נאציע אין א נאציע“. דאָס וואָרט „נאציע“ האָט צוויי בעדייט-

מיט זיכערקייט, אז דאָרט, וואו פערשיידענע נאציעס זיינען צווישען זיך שטארק אויסגעמישט און וואוינען ניט אין קיין שארף אָפגעגרעניצטע פראָ-ווינצען, וועט די פראָווינציעלע זעלבסטפערוואלטונג אָהן נאציאָנאלער אויטאָ-נאָמיע זיין אַ זיכערער דורכפאל. דאָס האָט אונצווייפּעלהאפט בעוויזען די געשיכטע פון עסטרייך.

בנוגע צו די אידישע רעכט (אין די גלות-לענדער) קאָן, פערשטעהט זיך, קיין רעדע ניט זיין מכה פראָווינציעלער זעלבסטפערוואלטונג; בלייבען, הייסט דאָס, פאר אונז די גלייכערעכטיגונג פון שפראכען און די נאציאָ-נאלע אויטאָנאָמיע.

די גלייכערעכטיגונג פון שפראכען.

אלע געזעצען און פעראָרדנונגען, און בכלל אלע אָפיציעלע אקטען פון דער רעגירונג ווערען בעקאנט געמאכט דער בעפעלקערונג אין אלע שפראכען פון לאַנד; די רעגירונג ביי זיך בענוצט זיך מיט דער שפראך פון דער מלוכה, ד. ה. פון דער הערשענדער מעהרהייטס-נאציע (אין רוס-לאַנד איז די מלוכה-שפראך רוסיש, אין פוילען — פויליש, אין עסטרייך — דייטש, אין אונגארן — מאַדיאַריש, אין אַסמאַניען — טערקיש), נאָר צו דער בעפעלקערונג דאָרף די רעגירונג רעדען אין דער מוטער-שפראך פון דער בעפעלקערונג.

די פעהאנדלונגען אין געריכט ווערען געפיהרט אין דער שפראך פון די צדדים, וואָס בעטייליגען זיך אין פראָצעס.

די בעאמטע מוזען קענען די שפראכען פון דער בעפעלקערונג פון זייער געגענד.

חוז דעם קומען נאָך די פערזענליכע שפראך-פרייהייטען, וואָס אלע

טונגען; די עלטערע, די ענגליש-פראנצויזישע (נאציאָן) מיינט די שטאַטליך-אָרגאַניזירטע בעפעלקערונג פון דער גאַנצער מלוכה; די מאָדערנע מורח-אויפֿ-פּעאישע מיינט יעדעס פאָלק, אַלס אַ היסטאָרישען אָרגאַניזם. אין טערקיש ווערען ביידע בעדייטונגען דייטליך פאַגאַנדערגעשיידט: „דעוולעט“ הייסט נאָציע-שטאַם, און „מילעט“ — נאָציע-פאָלק. אונטער איין אַסמאַנישען „דעוולעט“ לעבען, אויף ברייטע אויטאָנאָמישע יסודות, עטליכע „מילעטען“, און די איינהייט פון דער גאַנצער מלוכה ליידט פון דעם אויף קיין האָר ניט. אויב די טערקיי איז שטאַרק צוריסען געוואָרען און פערלאָרען גאַנצע פראָווינצען, איז דערין שולדיג גאָר ניט די נאציאָנאלע אויטאָנאָמיע פון איהרע פֿעלקער, נאָר אויסשליסליך די אינטער-נאציאָנאלע אינטריגען פון די אייראָפעאישע גרויסמעכט.

בירגער מעגן זיך פריי בענוצען מיט זייער שפראך אין פריוואט־פערקעהר, מינדליך, שריפטליך אָדער טעלעגראפיש, אין עפענטליכע פערזאמלונגען און אין דער פרעסע.

צו דער נאציאָנאַלער גלייכבערעכטיגונג געהערט נאָך די איינפיהרונג פון נאציאָנאַלע וואהל־קוריעס, וואו יעדע נאציע זאָל, לויט דער צאָהל פון איהרע מיטגליעדער, בעזונדער וועהלען איהרע דעפוטאטען און רעגירונגס־בעאמטע. אזוינע קוריעס עקזיסטירען אין אייניגע פראַווינצען פון עסטרייך, נאָר ס'איז נאָך דערווייל אַן אָפּענע פראַגע, אויף וויפיעל דאָס איז צוועק־מעסיג.

אין אלע נאציאָנאַליטעטען־שטאטען מוזען אלזאָ די אידען פערלאנגען גלייכבערעכטיגונג און פרייהייט פאר זייער מוטער־שפראך, ד. ה. פאר דער אידישער שפראך.

די נאציאָנאַלע אויטאָנאָמיע.

יעדע נאציע ווערט קאנסטיטואירט אין אַ פערבאנד, וואָס פערוואלט־טעט זעלבסט זיינע אינערליכע ענינים און בעזיצט די רעכט פון אַ יורדישער פערזאָן, ד. ה. דער נאציאָנאַלער פערבאנד קאָן ערווערבען אייגענטום, שאפען זיך מיט איהם, קאָן שליעסען קאנטראַקטען מיט אנדערע יורדישע און פריוואט־פערזאָנען, קאָן פיהרען פראַצעסען אין זיין אייגענעם נאָמען, פער־טידיגענדיג די אינטערעסען אָדער דעם כבוד פון דער נאציע.

יעדער בירגער פון לאנד מוז געהערען, לויט זיין אייגענעם פרייען אויסקלייב, צו וועלכען ניט איז נאציאָנאַלען פערבאנד, און מוז צאָהלען דעם פערבאנד יענע שטייערען, וואָס דער פערבאנד לעגט אויף איהם ארויף. אלע מיטגליעדער פון נאציאָנאַלען פערבאנד, וואָס זיינען רייה דערצו, אָהן אונטערשייד פון געשלעכט, מוזען האָבען גלייכעם שטייג און וואהל־רעכט אין אלע אנגעלעגענהייטען פון זייער נאציע, וועלכע זיי האָבען זיך פרייוויליג אויסגעקליבען. יעדער בירגער האָט דאָס רעכט ארויסצוטערעטען פון זיין נאציאָנאַלען פערבאנד און אריינצוטערעטען אין אַ צווייטען, אויב מ'נעהמט איהם אריין אהין.

דער נאציאָנאַלער פערבאנד פערוואלטעט די נאציאָנאַלע שולען, עלעמענטארע, מיטעלע און העכערע, ביבליאָטעקען, מוזעען א. א. ו. ו., שטיצט טעאטערען און אנדערע קולטורעלע אונטערנעהמונגען, פיהרט אַ נאציאָנאַלע סטאטיסטיק, בעזאָרגט די צדקה־אנשטאלטען פון זיין נאציע, רעגולירט די אויסוואנדערונג און פערטרעט די אינטערעסען פון דער נאציע פאר דעם שטאַט.

קיין שום אנדערע און ברייטערע פונקציעס קאן דער נאציאנאלע פערבאנד ניט האבען, ער געפינט זיך אונטער דער השגחה פון שטאט, דאס געריכט געפינט זיך אין די הענט פון שטאט, גלייך ווי די פאסט, דאס געלד-סיסטעם א.א.וו. דאס פאליטישע, ווירטשאפטליכע לעבען פון לאנד און די אינטערנאציאנאלע בעציהונגען צו אנדערע לענדער מוזען, פער-שטעהט זיך, געהערען צום שטאט און נאך צו איהם.

אט דאס איז דער אינהאלט פון דער נאציאנאל-פאליטישער אויטאנאמיע, אזוי ווי זי איז פארמולירט געווארען צוערשט פונ'ם עסטרייכיש-אידישען פאליטיקער און רעוואלוציאנאס-פיהרער, אדאלף פישערהאף און גענוי בערגינדעט געווארען פונ'ם עסטרייכישען סאציאל-דעמאקראט קארל רענגער (געשריבען אונטער די פסעוודאנימען סינאפטיקוס און רודאלף שפרינגער). די פרטים פון דער נאצ. אויטאנאמיע זיינען נאך ניט אויסגעארבייט, אבער אין פרינציפ איז זי שוין אריין גענומען אין די פראגראמען פון דער עסטרייכישער סאציאל-דעמאקראטישער פארטיי, פון דעם אידישען „בונד" אין רוסלאנד, פון די פועל-ציון אין רוסלאנד און עסטרייך, פון דער רוסישער פארטיי סאציאליסטען-רעוואלוציאנערען און פון איהר אידישער אפטיילונג „סערפ". די פאדערונג פון נאציאנאלער אויטאנאמיע ווערט ארויסגעשטעלט אויך פון דער אלגעמיינ ציוניסטישער פארטיי אין רוסלאנד און עסטרייך, פון די דעמאקראטישע און רעוואלוציאנערע פארטייען ביי די רוסישע אוקראינער, גרוזינער, ארמעניער און אנדערע פעלקער.

ביז איצט האבען מיר אויסגעטייטשט אין יורדישע טערמינען, וואס עס הייסט „נאציאנאלע זעלבסטבעשטימונג", און מיר ווילען דאס איצט אָנווענדען צו די אידען. אין יענע לענדער, וואו פער-שיידענע פעלקער פיהרען א נאציאנאלע פאליטיק און קעמפען פאר נאצ. רעכט, האט די בירגערליכע גלייכבערעכטיגונג אליין פאר זיך זעהר א קנאפע בעטייטונג. דאָרט בעשטעהט די ווערדע פונ'ם מענשען שוין ניט מעהר אין זיינע „סיטיווען-פייפערס", נאָר אין דעם כח פון זיין פאָלק. א קינד פון א רעכטלאָזען פאָלק וועט ניט קאָנען אויסנוצען זיינע רעכט, און וועט ניט קאָנען געשיצט ווערען אקעגען רעכטס-פערלעצונגען, אויב נאָר זיין פאָלק האט ניט די מאכט צו דריקען אויף דער רעגירונג, אז די לעצטע זאָל זיך רעכענען מיט איהם. דעם בעסטען בעווייז האָבען מיר שוין געזעהן אין דער אידישער לאַגע אין עסטרייך. זייענדיג דאָרט יורדיש בערויבט פון נאציאנאלע רעכט, האָבען זיי אויך פאקטיש זעהר וועניג פון די פער-זענליכע און בירגערליכע רעכט, וואָס זיינען אזוי פייערליך אויסגעשטעלט

אויפ'ן פאפיר, אין דער טעאָריע. כדי צו צווינגען די בעפעלקערונג און די אדמיניסטראציע צו רעכענען זיך מיט די אידישע אינטערעסען, בלייבט דאָס איינציגע מיטעל: אוועקצושטעלען דאָס אידישע פאָלק אין אזא רעכטליכער לאַגע, ווי די איבעריגע פעלקער. דאָס הייסט, מיט אנדערע ווערטער, אז אין די נאציאָנאַליטעטען-שטאַמען איז די נאציאָנאַלע גלייכערעכטיגונג א גאראנטיע פאר די בירגערליכע, פערזענליכע און מענש-ליכע רעכט.

אָבער אויך דירעקט ליידען די אידישע מאַסען אונזעהליגען שאַדען פון זייער נאציאָנאַלער רעכטלאָזיקייט. זיי דענען, א דאנק איהר, אלס אן אונטערדריקונגס-מיטעל אין די הענט פון די הערשענדע נאציעס, שפיעלען אן אומסימפאטישע ראָלע אין די קאנפליקטען צווישען די שבנ'ישע פעלקער, ווערען קולטורעל פערנאכטעטיגט, מאָראַליש דעגראדירט, בלייבען אין אונ-וויסענהייט, האָבען דורך דער אנוויסענהייט גרויסע שוועריגקייטען אינ'ם עקאָנאָמישען קאמפ פאר דער עקזיסטענץ. די שטייערן, וואָס זיי צאָהלען, ווערען אינגאנצען פערווענדט אויף צו שפיזען פרעמדע קולטורען; די אידישע שול, טעאָטער, ליטעראַטור ווערען ניט אונטערגעשטיצט און דער-הויבען, ווי ביי אנדערע פעלקער, נאָר זיי פיהרען אן עלענדע עקזיסטענץ און דערנידעריגען דעם קולטורעלען מצב פון פאָלק. דאָס אידישע פאָלק דארף האָבען דאָס רעכט זיך קולטורעל אויפלעבען און אויפהויבען אין זיין אייגענער שפראך, אין אידיש, פונקט ווי אלע אנדערע פעלקער. די גרויסע פינאנציעלע מיטלען, וואָס ס'פערמאָגען די פערמעגליכע אידישע עלעמענטען, דארפן בענוצט ווערען אין די קולטורעלע אינטערעסען פון זייער אייגענעם פאָלק, אויף וויפיעל זיי האָבען זייער פערמענען פון זיין ארבייט געמאכט. די געוואלטיגע אידישע עמיגראציע געהט סטיכיאיש, ווי א פערניכטענדיגער שטורם, און קיינער זאָרגט ניט זי איינצואַרדנען און פראָדוקטיוו צו מאכען. קומט א פאָגראַם, א בלוט-בלבל, איז ניטאָ קיין אינסטיטוט, וועלכער זאָל האָבען די געזעצליכע פּלאַמאכט צו רעדען אין נאָמען פון אידישען פאָלק, צו מאָהנען דעם שאַדען פאר די ליידענדע אידען, צו פערטיידיגען דעם כבוד פון אידישען נאָמען.

דאָס אלעס קאָן טאָן בלויז אן אויטאָנאָמער נאציאָנאַלער אינסטיטוט, וואָס איז אנערקענט פונ'ם שטאַט און פערטרעט דאָס אידישע פאָלק פאר'ן שטאַט. זאָל ער הייסען אידישער נאציאָנאַלער סעים אָדער אידישער נאציאָנאַל-ראַט, דער עיקר איז, אז ער זאָל געניסען א טייל פון דער אָפיציעלער קאמפּעטענץ פון שטאַט, זאָל קאָנען אַרויפלעגען אַבליגא-

טאָרישע שטייערן אויף זיינע מיטגליעדער, אויסהאלטען שולען, רעגולירען די עמיגראציע א.א.וו. די אונטערשטע אָרטיגע זיילען פון אזא אינסטיטוט האָרפּען זיין נאציאָנאַל-אידישע קהלות, וואָס טראָגען ניט קיין רעליגיעזען נאָר אַ נאציאָנאַלען כאַראַקטער.

און כדי דאָס פּאָלק זאָל ווירקליך געניסען פון זיין אויטאָנאָמיע, מוז זי געבויט ווערען אויף דעמאָקראַטישע יסודות: אַ דעמאָקראַטישע נאציאָנאַלע קהלה און אַ דעמאָקראַטישער נאציאָנאַלער פערבאַנד אויפ'ן יסוד פון אַלגעמיינעם וואַהלרעכט.

צו אַלע נאציאָנאַליטעטען-שטאַטען, וואו אידען וואוינען אין געדיכטע מאַסען, שטעלען מיר אָט די פּאָדערונג. און אויב פוילען וועט צוריק ווערען אַ זעלבסטשטענדיגע מלוכה, וואָס מיר ווינשען דעם פוילישען פּאָלק פון גאַנצען האַרצען, אפילו ווען פוילען קריגט נאָר אויטאָנאָמיע, מער-לאנגען מיר אין פוילען אידיש-נאציאָנאַלע רעכט. קיין ערנסטער אידישער פּאָליטיקער האָט ניט געוואַנט צו רעדען וועגען אַ „יודע-פּאָליקאַניאַ“, ווי די פוילישע אַנטיסעמיטען וואַרפּען אונז פּאָר, — מיר ווילען, אַז פוילען זאָל זיין זעלבסטשטענדיג און די רעגירונגס-שפראַך אין פוילען קאָן ניט זיין קיין אַנדערע, ווי פויליש. נאָר אין איהרע בעציהונגען צו דער אידישער בעפעלקערונג דאַרף זי זיך בענוצען מיט דער אידישער שפראַך, די אידישע שפראַך דאַרף זיין די אונטערריכטס-שפראַך אין אַלע אידישע שולען. מיר קאָנען ניט אָנפערטרויען די באַקאָמיסטען, זיי זאָלען זיך שאַפּען מיט אונז-זערגען אינערליכע נאציאָנאַלע ענינים. די אינטערעסען פון גאַנצען לאַנד, די אינטערעסען פון דעם אידישען פּאָלק און די פרינציפּען פון דעמאָקראַטיע פערלאנגען, אַז די אינערליכע אידישע אַנגעלעגענהייטען זאָלען פערוואַלטעט ווערען פון אַ נאציאָנאַל-אידישען אינסטיטוט.

נאַכוואַרט.

די געשיכטע פונ'ם עמאַנספּאַציאָנס-קאַמף האָט אונז בעוויזען, אַז די אידישע עמאַנספּאַציע איז ניט קיין איינציגער אַקט פון געזעצגעבונג און אפילו ניט קיין סעריע פון אַקטען, נאָר, קודם כל, אַ לאַנגער און פערזווקעלטער היסטאָרישער פּראָצעס. די רעכטליכע לאַגע פון די אידען אין פערשיידענע לענדער האָט אונז געלערנט, אַז די דעמאָקראַטישע פרייהייטען פון אַ לאַנד זיינען אַליין פאַר זיך ניט גענוג, אום אידען זאָלען דאָרט זיין גלייכערעכטיגט. מיר האָבען געזעהן, אַז דאָס העכסט דעמאָקראַטישע פינלאַנד איז צו אונז ברוטאַל, און די מאָנאַרכיסטישע טערקיי איז דאָס קלאַסישע לאַנד פון אידישער גלייכהייט און פרייהייט. מיר האָבען געזעהן צוויי שכנים-לענדער

פון גלייכער פאליטישער ענטוויקלונג, אונגארן און רומעניען: דאס ערשטע — א לאנד פון אידישער גלייכהייט, דאס צווייטע — דער שוידער-ליכטער גיהנם פאר אונזערע ברידער. אויך האבען מיר געזעהן, אז אונזערע האפנונגען קאנען מיר ניט בויען אויסשליסליך אויף דער פרייהייט-ליכער טראדיציע פון א לאנד: וואס דארף מען שוין מעהר מענשליך און רעכטליך, ווי די היסטארישע טראדיציע פון דער בעציהונג פון פוילישען שטאט צו די אידען — און היינט איז פוילען דער שרעקען-סימבאל פאר'ן אידישען פאלק! *)

די היסטארישע ערפאהרונג ווייזט אונז, אלוא, אז די ערשטע זאך — איז אונזער אייגענער קאמף פאר אונזערע רעכט, און אז אין דעם קאמף קאנען מיר נאך טיילווייז רעכענען אויף די גערעכט-טיגקייטס-געפיהלען ביי די פעלקער. א סך מעהר דארפען מיר זיך שטיצען אויף די אינטערעסען פון די אומות העולם, און די קעמפער פאר א מאָדערנעם שטאט זיינען פעראינטערעסירט אין דער גלייכהייט פון אלע בירגער פאר'ן געזעץ. ווייטער, קאנען אונז בעהילפיג זיין די אינטער-נאציאנאלע אינטערעסען, ספעציעל נאך דער היינטיגער וועלט-מלחמה. אין אונזער קאמף פאר רעכט אין רוסלאנד וועט אונז גרינגער זיין צו פער-אינטערעסירען די עפענטליכע מיינונג פון דער וועלט, ווייל די רוסישע רעגירונג האט אליין געזארגט דערפאר, אז די אידען-פראגע זאל פון אן אן אינערפאליטישער אנגעלעגענהייט ווערען אן אינטערנאציאנאלער סקאנ-דאל און א סכנה פאר דער גאנצער ציוויליזאציע. די פאגראמען, די סטע-ביאישע עמיגראציע, דער בייליס-פראצעס און, ענדליך, די מיליטערישע פערניכטונג פון גאנצע אידישע קהלות האבען כסדר געווירקט אין אָט דער ריכטונג. די פוילען-פראגע איז אליין פאר זיך געוואָרען א ברענענדיגער אינטערנאציאנאלער ענין, און דאס לאָזט אונז האָפען, אז די פויליש-אידישע

*) א ריהרענדע לעגענדע דערצעהלט, אז ווען די ערשטע אידישע קאלא-ניסטען זיינען געקומען קיין פוילען, האָבען זיי געפרעגט ביי דעם סעם, אויב מ'וועט זיי ניט מאָרדען, ווי אין אנדערע לענדער. אן ענטפער האָט מען זיי געגעבען „פאלסקא שליאכטא ניע מאָרדויע“ (די פוילישע שליאכטא מאָרדעט נים). געפרעגט האָבען זיי ווייטער, אויב מ'וועט ביי זיי ניט רויבען זייער גוטס, און דער ענטפער איז געווען: „פאלסקא שליאכטא ניע ראביויע“. ווייטער דערצעהלען אונז פאלסקא-לעגענדען, אז אידען פלעגען שפיעלען א גרויסע ראָלע אין דער רעגירונג פון פוילען, און אפילו אויסגעקליבען געוואָרען אויף דעם פוילישען קעניגס-טראָן. די לעגענדען זיינען היסטאריש ניט ריכטיג, נאָר דערפאר זעהר באַראַקטעריסטיש פאר דער גלייכער לאַגע פון די אידען אינ'ם אטאליגען פוילען.

בעציהונגען וועלען געפינען א געהעריגע אויפמערקזאמקייט בעת די פרייע-
דענס-אונטערהאנדלונגען.

מיר האָבען געזעהן, אז דאָס מיטעלאַטער האָט געהאט זיין פאָרם
פון פערטיידיגען די אידישע אינטערעסען: דאָס איז געווען ש ת ד ל נ ו ת —
די פאָרם אָנגעמאָסטען צו דער דעמאָלטיגער וועלט פון פרווילעניעס און
הנחות. אין דער היינטיגער וועלט פון גלייכהייט פאר'ן געזעץ איז שתדלנות
ניט מעהר, ווי א ירושה פון מיטעלאַטער. זי ווערט ביי אונז פראַקטיצירט
נאָר פון די אָפגעלעבטע און רעאַקציאָנערע שיכטען. דאָס מאָדערנע מיטעל
צו פערטיידיגען אונזערע אינטערעסען איז — פאָליטישער קאמף און א
ברייטע דעמאָקראטישע אָרגאניזאציע פון אידישען פאָלק. דאָס מיינט אַן
א ל ו ו ע ל מ ל י כ ע ן א י ד י ש ע ן ק אָ נ ג ר ע ס א ו י פ ד ע מ אָ
ק ר א ט י ש ע י ס ו ד ו ת.

מיר דארפן זיין גרייט און אָרגאניזירט צו זאָגען אונזער וואָרט
מיט דער נויטיגער פעסטקייט אין דער ריכטיגער צייט, און צו אונטער-
שטיצען דייעזעס וואָרט דורך מאַסען-דעמאָנסטראַציעס. מיר דארפן שמעקן
אויף דער וואַך, אז ס'זאָל זיך ניט ווידערהאָלען דער סקאנדאַל מיט'ן בער-
לינער טראַקטאַט און רומעניען, וואו דורך יעזואיטישע דריידלעך איז בטל
געוואָרען די אינטערנאַציאָנאַלע אריינמישונג צו אונזער טובת. מיר דארפן
זיין אָרגאניזירט ניט אויף א וויילע, נאָר א ו י פ ש ט ע נ ד י ג, ווייל
דער קאמף פאר רעכט איז ניט קיין קאמף אויף א וויילע, נאָר אויף שטענדיג,
און אין פראַצעס פון קאמף וואַסען אונזערע אינטערעסען, ס'פערברייטען
זיך אונזערע רעכטס-פערלאנגען, ס'עפענען זיך פאר אונז אַלץ נייע אָן
נייע פערספעקטיווען. ס'איז ניט גענוג אויסצוקעמפען זיך דאָס רעכט אין
ט ע אָ ר י ע, מ'מוז איהם אויף שריט און טריט נאָך אויסקעמפען, פער-
ווירקליכען, פערטיידיגען אין דער פראַקטיק. דער קאמף
פאר אידישע רעכט פערלאנגט א פערמאַנענטע
אָרגאניזאציע פונ'ם אידישען פאָלק.

אין דער פראַקטיק איז א רעכט געזיכערט בלויז דאן, ווען אויסערהאלב,
אַט דעם רעכט זיינען פאראן געוויסע גאראנטיעס. מיר האָבען געזעהן, אז
די מענשליכע רעכט ווערען גאראנטירט דורך פערזענליכע רעכט; אז די
פערזענליכע רעכט ווערען גאראנטירט דורך בירגערליכע רעכט; אז אין די
נאַציאָנאַליטעטען-שטאַטען ווערען די בירגערליכע און אנדערע רעכט גא-
ראנטירט דורך נאַציאָנאַלע רעכט. נאָר מיר האָבען אויף געזעהן, אז
ר ע כ ט ל אָ ז י ג ק י י ט ש ט א מ ט פֿון מאכטלאַזיגקייט,
און מיר קאָנען זיין זיכער, אז אפילו די נאַציאָנאַלע אנערקענונג און נאַציאָ-

נאלע עמאנסיפאציע וועלען אונז ניט געבען די פולע גארעאנטיע אזוי לאנג, ווי דאס אידישע פאלק איז מאכטלאז אין דער וועלט, און פערמאנט ניט קיין אייגענע לאנד, קיין אייגענעם שטיצפונקט אויף דער ערדיקונגל אזוי לאנג, ווי מיר זיינען א באדענלאזע אויסנאם צווישען אלע פעלקער.

די אידישע רעכטלאזיגקייט וועט ניט אָפּגעשאפט ווערען ענדגילטיג און פולשטענדיג אזוי לאנג, ווי עס וועט פערבלייבען די אידישע היימלאזיגקייט.

אָט די אלע פראגען, די אלע פאזען פון אידישער עמאנסיפאציע שטעהען אויף דער טאגעס־אָרדנונג אינ'ם היינטיגען ייִקואל־שווערען היסטאָרישען מאָמענט, אינ'ם מאָמענט, ווען די צייט איז טראָגעדיג מיט נייע וועלטען און גרייט זיך צו געבוירען אין איבערמענליכע יסורים. אלע אָט די פאזען פון בירגערליכער און נאציאָנאלער רעכטלאזיגקייט, פראגען פון אינזער געפאלענקייט און היימלאזיגקייט שטעהען און מוזען שטעהן אויף דער טאגעס־אָרדנונג פון דער אידישער אָרגאניזאציאָנס־בעוועגונג און פונ'ם אידישען קאָנגרעס.

נאָר מיר האָבען אויך געזעהן, אז שטענדיג, אין אלע פאזען פון אונזער הונדערט־יאָהריגען קאמפ פאר רעכט, שטענדיג האָבען זיך אין אונזער אייגענער מיט, צווישען דעם אידישען פאלק, געפונען גאנצע שיכטען פון אינערליכע פינד, און זיי האָבען מיט אלע מיטלען געקעמפט געגען די רעכט פון זייער פאלק, מיט אלע מיטלען געשטערט אונזער עמאנסיפאציע־קאמפ. אידישע רעאקציאָנערען האָבען די אידישע בעוועגונג גערשעדיגט אין יענער צייט, ווען אונזער פאלק האָט געקעמפט פאר בירגער־ליכער עמאנסיפאציע. און היינט שטעלען זיך אויף די אינערליכע געגנער פון אונזער פאלק און אָרגאניזירען זיך צו שטערען דעם היינטיגען שטרייט פאר נאציאָנאלער עמאנסיפאציע און פאר אַן אייגענער היים.

אזוי היסטאָריש שריט ביי שריט ווערט דער אידישער עמאנסיפאציע־קאמפ ברייטער אין פערספעקטיווען, און אלץ אויף נייע פאָזיציעס קלייבען זיך אריבער די אינערליכע פינד פון אידישער פרייהייט און גלייכהייט.

אונזער עמאנסיפאציע דארף אויסגעקעמפט ווערען ניט נאָר אין דרויסען, נאָר אויך אינוועניג, אינ'ם אידישען פאלק גופא: איצט, אזוי ווי אין די אמאליגע צייטען. דער קאמפ פון אידישע רעכט ווערט פער־וואַנדעלט אין אַ לאַנגען און שווערען קאמפ געגען אסימילאציע און געגען הפטרות. דער קאמפ פאר רעכט ווערט פערואַנדעלט אינ'ם קאמפ פאַר גאציאָנאלען שטאַלץ און נאציאָנאלער אונאפּחעניגקייט.



פּרניז 20 סענט

מיט בעשטעלונגען זיך ווענדען אויפ'ן אדרעס:

JEWISH NATIONAL WORKERS ALLIANCE

89 Delancey Street, New York, N. Y.